

3

7203B130

1/8/11/7


ఇట్టి కథలు

1/3/52
W

రచన :

గో ర్ గ

అనువాదం :



సా. 323
గారిజు-ఇ
369

గ పబ్లిషింగ్ కంపెనీ

విజయవాడ.

రాకూర్ సరిశోధనా కేంద్రం విజయవాడ

..... అంబేద్కర్ కళ్యాణ గ్రంథం

..... కృషి విద్య మేధావంతులైన రచయిత

..... పరిచయం వ్రాసిన వం

భా. మా. వి.

అ అజేయ ప్రాణవాహిని మాతృదేవిని పొగడరా !
పాటలన్నిటికంటె చక్కని పాట ఇదియే పాడరా !”

ఇ ట లీ క థ లు

వేల : రూపాయి

★

ఆగస్టు : 1949

ప్రతులు : 2000

ముఖచిత్రం :

నడిపల్లి శంకర్

ముద్రణ :

శ్రీ ఆజంతా ఆరు ప్రింటర్స్,
విజయవాడ.

ముఖపత్రం :

కవితలక పెన్,
విజయవాడ.

ప్రతులు :

లీలా బుక్ డిపో
విజయవాడ, 2.

★

ఇ త్త లీ క థ లు

- మహా క్షిం గో ర్క -

△

అ ను వా దం :

ప్ర యా గ

▽

త్రిలింగ పబ్లిషింగ్ కంపెనీ

గవర్నర్ పేట : విజయవాడ, 2.

ఇందులో



స మ్మే వే సా రు ! [5]

సు స్వా గ తం [12]

మా న వు డు జ యిం చా డు ! [20]

నా ఆ శే వా స్థుః [29]

మా తృ డే వి [37]

వీ ర మా త [52]

కు డి సం దేశం [65]

ప సం త కా లం [78]

ప్ర తి జ్ఞ [88]

మం దు త రా లు [100]

మొ చే సారు!

నేవుల్స్ పట్టణంలో ట్రాం కార్మికులు సమ్మె చేసారు. వీధి పొడుగునా ఖాళీ ట్రాములు సోలుపులు సోలుపులుగా నిలబడి వున్నాయి. సంతోషంతో, స్వేచ్ఛగా మాట్లాడుకుంటూ, పాదరసంలా ప్రవహించే ట్రాం కండక్టర్ డ్రైవర్ల జన సమూహం ఒకటి విటోరియా మైదానంలో గుమికూడింది. వారి తలలమీదుగా, పార్కు ఆవరణ అవతల జలయంత్రం ఎగజమ్ముతున్న బిందు సందోహం, కత్తి అంచులాగా సూర్య కాంతికి మిలమిల లాడుతున్నది. పట్టణంలో అన్ని ప్రక్కలకూ ప్రయాణం చేయవలసిన జనమంతా - గుమాస్తాలు : పనివాళ్ళు : చిన్న చిన్న వ్యాపారస్తులు : కుటుంబీక వాళ్ళు : పెద్ద గుంపుగా, కార్మికులచుట్టూ వలయంగా నిలబడ్డారు ; తమ తమ ప్రయాణాలకు విఘాతం కలిగించినందుకు కార్మికుల్ని తిట్టిపోస్తున్నారు తిట్లూ ఎత్తిపోడువులూ చాలక, నోటితో చెప్పలేనివి చేతి సంజ్ఞలకూడా వ్యక్తం చేసుకుంటున్నారు. అద్దూరిపూ జేకుండా నాలుకలతో మాట్లాడినట్లుగానే నేవుల్స్ పౌరులు చేతులతోకూడా మాట్లాడుతారు.

సముద్రతీరంనుంచి వచ్చిన చిరుగాలి కెరటానికి పార్కులోని కొబ్బరిచెట్లు మెల్లగా తలలూపుతున్నాయి. దయ్యపు

వీనుగుల కాళ్ళలాగా వాటి బోదెలు విపరీతంగా కన్పిస్తున్నాయి. అర్ధనగ్నంగా నేపుల్స్ వీధుల్లో తిరిగే పిల్లలు, పిచ్చుకల్లాగా తమ అరుపులతోనూ నవ్వులతోనూ ఆ వాతావరణమంతా నింపివేస్తున్నారు.

పురాతనపు చెక్కడంలాగా వున్న ఆ పట్టణం సూర్య కిరణాల్లో స్నానమాడి, కొత్త శక్తులతో పుంజుకుంటున్నట్లుగా వుంది. సముద్రపు నీలి కెరటాలు శిలాతీరంమీద విరుచుకు పడుతూ, మద్దెల మ్రోతల్లాగా, నగరంలోని కోలాహలాన్ని ద్వీగుణీకృతం చేస్తున్నాయి.

గుంపుల్లోంచి వస్తున్న కేకలకు అప్పుడప్పుడు సమాధానం చెబుతూ, సమ్మెదార్లంతా ఆయోమయంగా ఒక చోట పోగుపడ్డారు; కొంతమంది పార్కు ప్రహరీమీది కెక్కి జనంమీదినుంచి వీధిలోకి ఆదుర్దాగా చూస్తున్నారు. వేట కుక్కలచేత చుట్టుముట్టబడిన తోడేళ్ళ గుంపులాగా ఆ కార్మిక సమూహం ఆందోళనతో వున్నారు. కాని, ఆయానిఫారం లలోవున్న కార్మికులందరిలోనూ కన్పిస్తున్న పోరాటదీక్ష చుట్టూమూగిన జనాన్ని మరీ రెచ్చగొట్టింది. అయితే ఆ గుంపుల్లోకూడా వాటితాలూకు వేదాంతులు లేకపోలేదు.

“ఔనండీ, ఎంత పాటుపడ్డా, ఇంట్లో బిడ్డకు తిండి పెట్టుకోలేనివాడు ఏం చెయ్యాలంటారు?” అంటూ, సమ్మె దార్లమీద దాడిచేస్తున్న జనాన్ని క్రమంగా చల్లబరుస్తున్నారా వేదాంతులు.

చక్కగా అలంకరించుకున్న పోలీసు ఏజెంట్లు ప్రతి ఇద్దరి ముగ్గురి దగ్గిరా నిలబడి ఈ గుంపులు రహదారిని అడ్డ

గించకుండా చూస్తున్నారు. తిట్టేవాళ్ళ వైపునగానీ తిట్లు తినేవాళ్ళవైపునగానీ రాకుండా, తటస్థంగా వుంటూ, వాదోపవాదాలు మరి తీవ్రతరమైనప్పుడు మాత్రం ఉభయపక్షాలనూ మందలిస్తున్నారు. ఏవన్నా గలాటాలు జరిగితే కలిగించు కోటానికి, ఎదురుగావున్న ఆప్రక్కవీధిలో, ఒక రైఫిల్ దళం సిద్ధంగా వుంది. ఆ ముక్కాణాకారపు టోపీలతో, ఆ పొట్టికోట్లతో, ఆలాగులమీద పైనుంచి కిందికి రక్తం కారుతున్నట్లున్న రెండు ఎర్రటి చారలతో - ఆదళం అశుభ సూచకంగా వుంది.

ఆ అరుపులూ పెడబొబ్బలూ అన్నీ ఒక్కసారి హఠాత్తుగా అణగిపోయాయి. జనంలో ఒక కొత్త ధోరణి - శాంత పడే ధోరణి వ్యాపించినట్లుంది. “సైన్యం! సైన్యం!” అని జనం అరుస్తుంటే, కార్మికులు మొహాలు బిగపట్టి, ఒకరికొకరు దగ్గిరిగా నిలబడుతున్నారు.

కార్మికుల్ని అవహేళనచేస్తూ విజయచిహ్నంగా వేసే ఈలలూ, కార్మికులను అభినందిస్తూ కొట్టేచప్పట్లూ ఒక్కసారిగా వినిపిస్తున్నాయి. ఈ హడావుడిలో ఒకసూలకాయుడు పాదుచుట్టూకట్టిన రాతిగట్టుకు కాళ్ళు కొట్టుకుని చెట్టుగుబురులో పడ్డాడు. కండక్టర్లూ డ్రైవర్లూ నెమ్మదిగా గుంపుల్లోంచి దోవచేసుకుని, కార్ల దగ్గిరి కొచ్చారు; కొందరు కార్లమీది కెక్కారు. గుంపులకేకలకు చెంపపెట్టుపెట్టినట్లు సమాధానాలు చెబుతూ గుంపుల్లోంచి తోసుకొచ్చినవ్వుటికంటే, ఇప్పుడు వాళ్ళ ఇంకా భీషణంగా వున్నారు. జనంలో గందరగోళంకూడా అణగిపోయింది.

హృదయత్యంతచేస్తున్న అడుగులతో, లయయుక్తంగా నడుస్తున్న బూట్ల టకటకతో, యంత్రభాగల్లాగా వారి ఎడమచేతులన్నీ ఒక క్రమంలో ఊగులాడుతూ, శాంతా లూషియాతీరంనైపునుంచి బూషిదరంగు దుస్తుల్లోవున్న సైనికులు వచ్చేసారు. వారు నీనారేకుతో తయారుచెయ్యబడ్డట్టుగా దుర్బరలమైన యంత్రపు బొమ్మల్లాగా వున్నారు. వారిని ఒక ఆఫీసరు నడుపుతున్నాడు. అతను పొడుగ్గా అందంగా వున్నాడు. ఆ ముడి వడ్డ కనుబొమలూ, ఆపెదవులదగ్గిర సుడి తిరుగుతున్న ద్వేషమూ - అతనిలోని నిర్లక్ష్యాన్ని చెప్పక చెబుతున్నాయి. అతని ప్రక్కనే ఒకలావుపాటి మనిషి ఎత్తుటోపీ పెట్టుకొని, ఒకే ఇదిగా వాగుతూ, చేతుల్లో ఏవేవో సంజ్ఞలు చేస్తూ, ఎగురుకుంటూ నడుస్తున్నాడు.

జనం కార్ల దగ్గరనుంచి వెనక్కు వెళ్లిపోయారు. సైనికులు కార్లమీద కార్మికులు నిలబడివున్నచోట్లకు జట్లుజట్లుగా చీలిపోతున్నారు.

ఆ ఎత్తుటోపీమనిషీ, ఇంకా గౌరవనీయులుగా కనపడే మరీ కొందరు పెద్దమనుషులూ చేతులూపుతూ బిగ్గరగా అరుస్తున్నారు :

“ఇదే ఆఖరుసారి! ... ఇదే ఆఖరుమాట! ... వింటున్నారా?”

ఆఫీసరు విసుగ్గా మీసం దువ్వుకుంటూ తలవంచుకు నిలబడివున్నాడు. ఒకతను తన పొడుగాటిటోపీ ఊసులాడిస్తూ, ఏదో బిగ్గరగా అరుస్తూ, అతని దగ్గరకు పరుగెత్తాడు. ఆఫీసరు తన కనుగోసల్లోంచి అతనివంక దృష్టిపారించి, నిటా

రుగా నిలబడి, ఎదురొమ్ము విరుచుకొని, సైనికులకు ఆజ్ఞాపించటం ఆరంభించాడు.

వెంటనే సైనికులు ఒక్కొక్క కారు మీదికి ఇద్దరు చొప్పున దూకటం, ఆ కార్లలోవున్న డ్రైవర్లు కండక్టర్లు ఒకరి వెనుక ఒకరు క్రిందికి దూకటం—జరిగాయి.

ఇది గుమికూడిన జనానికి తమాషాగావుంది—కేకలు, ఈలలు, నవ్వులు ! కాని, అంతలోనే సద్దుమణిగిపోయి, దట్టంగా విషాదం చుట్టుకున్న ముఖాలతో, భయం తొణికిసలాడే కళ్ళతో ఆ జనసమూహం నిశ్శబ్దభారంతో కార్ల దగ్గర నుంచి కదిలి, మొదటికాడువైపు నడుస్తున్నారు.

అక్కడ ఆ మొదటి కారు చక్రాలకు రెండడుగుల దూరంలో ఒక డ్రైవరు పట్టాలకు అడ్డంగా పడుకున్నాడు. తోపీలేకుండా గాలికి అల్లాడుతున్న ఆ బూడిదరంగు జట్టూ, ఆ మొహందూ మిసాలూ: సైనికుడి మొహంలాగా క్రోధం కక్కుతూ ఆ మొహం ఆకాశం వైపు చూస్తున్నది. జనం చుట్టూ మూగాక, అందులోంచి ఒక పిల్లవాడు, కోతిలాగా అతిచలాకీగావుండే పిల్లవాడొకడు వచ్చి, ఆ డ్రైవరు ప్రక్కనే పడుకున్నాడు. ఆ తర్వాత ఒకరొకరుగా వరసనే కార్మికులందరూ అలాగే పడుకుంటున్నారు.

జనంనుంచి గుసగుస వినిపిస్తున్నది. దేవతల్ని ప్రార్థిస్తున్న గొంతులూ, భీషణమైన శాపనారాలూ అక్కడక్కడా పైకి వినవస్తున్నాయి. స్త్రీలు అరుస్తున్నారు; గొణుక్కుంటున్నారు; వెక్రికేకలు పెడుతున్నారు. ఈ దృశ్యంలో ఒళ్ళు మంచిన వీధి పిల్లలు రబ్బరుబంతుల్లా అటూ ఇటూ ఎగిరిపడుతున్నారు.

ఆ ఎత్తుటోపీమనిషి గొంతు చించుకొని పిచ్చెక్కి నట్లు వదో అరుస్తున్నాడు. అతనివంక చూసి ఆఫీసరు బుజా లెగ రేసి, పూరుకున్నాడు. తన సైనికులు కార్మికుల దగ్గిరుంచి కార్లు స్వాధీనం చేసుకున్నారు ; కాని, కార్మికులతో పోరాడటానికి తనకు ఆజ్ఞలు లేవు !

అప్పుడు ఆ ఎత్తుటోపీవాడు కొందరు అధికారులతో కలిసి రైఫిల్ దళం దగ్గర కెళ్ళాడు - వెంటనే రైఫిల్ దళం ముందు కొచ్చింది. పట్టాలమీద పడుకున్న వాళ్ళను తొలగించటానికై, రైఫిల్ దళం, వాళ్లమీదికి వంగింది.

అక్కడ ఒక చిన్న గందరగోళం జరగటంతో అంత వరకూ ప్రేక్షకులుగా ఉన్న జనమంతా ఉర్రూతలూగిపోతూ, కేకలు వేస్తూ, పట్టాలమీదికి ఎగబడ్డారు. ఒక సూటు వేసుకున్న పెద్దమనిషి తన టోపీని గాలిలోకి విసరివేస్తూ, పట్టాలమీది కొచ్చేసి, చివరి కార్మికుడి ప్రక్కన తాను కూడా పడుకొని, అతనికి చెవులో ధైర్యం చెబుతూ, బుజం తట్టుతున్నాడు.

ఒకరినెంటు ఒకరు జనమంతా, ఇక తమ కాళ్లు పని చేయనట్టుగా, ఆ పట్టాలమీద పడిపోతున్నారు - ఉత్సాహంతో కేకలతో ఆజనం, అంతకుముందు, రెండు నిమిషాల ముందుకూడా అక్కడలేని జనం, నవ్వుకుంటూ ఒకరి ముఖాలొకరు చూసుకుంటూ ఆసేలమీద పడుకున్నారు; తలూపుతూ ఆ ఎత్తుటోపీ అతనికేదో చెబుతున్న ఆఫీసరు వంక చూసి కేకలు పెడుతున్నారు.

ఇంకా ఇంకా జనం పట్టాలమీద పడుకుంటున్నారు. స్త్రీలు తమ చేతుల్లోవున్న పొట్టలు బుట్టలూ కింద వదిలేసి

ఆ పట్టాలమీద పడిపోతున్నారు. చిన్నపిల్లలు — వణకుతున్న కుక్కపిల్లలాగా — నవ్వుతో మెలితిరిగిపోతూ, పడుకుంటున్నారు. చక్కని దుస్తుల్లోవున్నవా రనేకులు ఆదుమ్మలో దొర్లాడుతున్నారు.

మొదటికారులో నిలబడివున్న సైనికులు కింద గుట్టగా పడిన శరీరాలను చూసి పట్టరాని నవ్వుతో ఆ కడ్డీలు పట్టుకువేలాడుతున్నారు; ముందుకువంగి అద్భుతంగా చూస్తున్నారు. ఇప్పుడు వాళ్ళు యంత్రపు బొమ్మల్లా కనిపించటం లేదు.

.... అరగంట అనంతరం మోతపెడుతూ, నేవుల్స్ వీధుల్లో ట్రాంక్వెల్ల పరుగెత్తటం ప్రారంభించాయి. ఉత్సాహం ఉప్పొంగుతూ ఆకారమీద విజేతలైన డ్రైవర్లు, కండక్టర్లు కింద విజేతలైన ప్రజాసీకమూ పరస్పరం అభినందించుకుంటున్నారు.

లోపల ప్రయాణీకులు కన్నుసెగలు చేస్తూ, చిరునవ్వులు నవ్వుతూ, సరదాగా గుసగుసలాడుతూ, కార్మికులకు జయనూచకంగా ఎర్రటి పచ్చటి కాగితముక్కలు అందిస్తున్నారు.

సు స్వాగతం:

జనోవా నేషన్ ఎదుట మైదానం జనంతో క్రిక్కిరుస్తున్నది. అందులో చాలామంది కార్మికులే. కాని, మంచి తిండి గుడ్డా వున్న వాళ్లు కూడా చాలామంది వున్నారు. జనానికి ముంగల టౌన్ కౌన్సిల్ సభ్యులు నిలబడివున్నారు. వారి శిరస్సుల మీదుగా నగిషీ కుట్టువనితో, ఓ పెద్ద సిల్కు జెండా, జనోవా నగరపు జెండా ఎగురుతున్నది. దాని వెనుక వివిధ వర్గాలతో కూడిన వివిధ కార్మిక సంస్థల తాలూకు జెండా లెగురుతున్నాయి. బంగారంలా మెరిసే ఆ జెండాల అంచులూ, జెండాల తాళ్ళూ ముళ్ళూ మిలమిలలాడుతున్నాయి. జెండాకర్తల చివర్లు మెరిసిపోతున్నాయి. గాలిలో అలల్లాగా కదలాడుతున్న ఆ సిల్కు జెండాలు రెపరెప ధ్వనులు చేస్తున్నాయి. కోలాహలంగా వున్న జనసందోహానుంచి, లోగొంతులతో పాడుతున్న బృందగానంలాంటి కలకలం వినిపిస్తున్నది.

ఎదురుగా ఆపైన ఎత్తాటి దిమ్మమీద కొలంబస్ త్రిగహం నిలబడివుంది. తన నమ్మకాలకోసం అన్ని బాధలను భరించిన ఆ స్వామికుడు, తాను నమ్మాడు కనుకనే జయించిన ఆ కార్యకూరుడు-ఇవాళ కూడా ప్రజలవంక క్రిందికి చూస్తున్నాడు; ఆ పాలరాతి పెదవులు ఇంకా ప్రబోధిస్తున్నట్టుగానే వున్నాయి :

“ఎవరు నమ్ముతారో వాళ్లే జయించగలరు” అని !

ఆ దిమ్మచుట్టూ వాద్యగాండు తమ జంత్ర పరికరాలు పెట్టుకున్నారు. ఆ ఇత్తడి పనిముట్లు, ఆ లేత ఎండలో, బంగా రంలా మెరిసిపోతున్నాయి.

బెనుకవైపున, అర్ధవలయాకారంగా వున్న స్టేషన్ భవనం యొక్క పాలరాతి వసారా కప్పు ముందుకు వంగి, ఎదురుగా ఆ వేచివున్న జనాన్ని కాగిలించుకో నోరుతున్నట్టుగా కనిపిస్తున్నది. అటు రేవుగోంచి - పొగ ఓడల బలమైన ఉచ్చాస నిశ్వాసాలూ, కవ్వంలాగా నీళ్ళలోతిరిగే ప్రొపెల్లర్ గిలకొట్టేరకం ధ్వనులూ, గొలుసుల గలగలలూ, ఈలలూ, కేకలూ-ఒక్కసారిగా వినిపిస్తున్నాయి. సూర్యుడు నిప్పులు చెరుగుతున్న పుటికీ మైదానమంతా నిశ్శబ్దంగానేవుంది. మేడలమీద బొల్కనీలలోనూ, కిటికీలలోనూ చేతులంది పూలగుత్తులు పట్టుకొని స్త్రీలు నిలబడివున్నారు. వారిప్రక్కనే నిలబడ్డ బిడ్డలు పండగ ముస్తాబులో విచ్చుకున్న పద్మాలాగా కళకళలాడుతున్నారు.

కూతవేస్తూ, రైలు, స్టేషన్లో ప్రవేశించేసరికిజనంలో ఎక్కడలేని సంచలనం వచ్చేసింది. ఎగరేసిన టోపీలు ఆకాశం నిండా నల్లటిపిట్టలాగా ఎగురుతున్నాయి. వాద్యగాండు తమ తామామరపాలు తయారుచేసుకుంటున్నారు. పెద్దలు తమ దుస్తుల్ని సవరించుకుంటూ, గబగబా ముందుకు నడిచి, జనం వంక తిరిగి, ఉద్రేకంతో ఏదో ఉపశ్వాసిస్తూ, కుడికీ ఎడమకూ చేతులు త్రిప్పుతున్నారు.

క్రమంగా జనం రెండుపాయలుగా చీలి మధ్యనుంచి వీధికి త్రోవ వదిలేసి, అటూ ఇటూ నిలబడ్డారు.

“వీళ్లు ఎవరికోసం వచ్చారు?”

“పార్కానుంచి వస్తున్న బిడ్డలకోసం!”

పార్కాలో ఒక సమ్మె జరుగుతున్నది. యజమానులు లొంగిరాకపోవటంవల్ల కార్మికులు అనేక కష్టనిష్ఠురాలను ఎదుర్కోవలసి వస్తున్నది. చివరకు బిడ్డలకు కూడా ఆకలి బాధ తప్పలేదు. ఈపరిస్థితుల్లో ఇక లాభంలేదని పార్కా కార్మికులు తమ బిడ్డలను తమ జినోవా సోదరులవద్దకు పంపుతున్నారు.

స్టేషన్ ఆవరణలోంచి చిన్నపిల్లలు ఊరేగింపుగా బాద్లీర్చి చెట్టాపట్టాలు పట్టుకొని, ఏడేసినుంది ఒక్కొక్క వరసగా వస్తున్నారు. ఆ చిరిగిపోయిన మురికిపాతల్లో పాపం, ఆపిల్లలు ఒకరకం చిన్నచిన్న వింత జంతువులాగా వున్నారు. శరీరమంతటా నుమ్ముకొట్టుకొని, అలసిపోయి, వాళ్ల మొహాలు భయంకరంగా వున్నప్పటికీ, వాళ్ళ కళ్ళు మిలమిలాడు తున్నాయి. వాద్యగాండ్లు మహోత్సాహంతో ‘గారిబాట్లీ’ విజయగీతం వాయిం చేసరికి, ఆకలితో శోకంతో నడలిపోయిన ఆ లేతమొహాల్లో ఆనందం చిరునవ్వులా వెల్లివిరిసింది.

ఈ భావిపౌరులకు జినోవా జనసమూహం దిక్కులు పిక్కటిల్లే నినాదాలతో స్వాగతమిచ్చింది; అన్ని జెండాలు వారి ఎదుట గౌరవంతో శిరస్సులు వంచి వారిని స్వీకరించాయి. దిగ్భ్రమలో ముంచెత్తుతూ జంత్రివాద్యాలన్నీ ఒక్కసారిగా జయగీతం భోరుకొలిపాయి. ఈ అట్టహాసానికి

పసిసిల్లులు పాపం ఒక క్షణం తటపటాయించారు. కాని అంతలోనే కొమ్ము విరుచుకొని, తాము చాలా ఎత్తు పెరిగినట్టు కనిపిస్తూ, ఒక సమూహంగా నిలబడ్డారు.

వారి వందగొంతులోనుంచి ఒకే నినాదం మ్రోగుతున్నది : “ఇట్లీ వర్ధిల్లాలి!”

“పార్శ్వాబిడ్డలు వర్ధిల్లాలి!” అని ప్రతిధ్వనిస్తూ జనసమూహం వారి చుట్టూ చేరుకుంటున్నారు.

“గారిబాల్డి వర్ధిల్లాలి!” అని పిల్లలందరూ పెద్ద పెట్టున నినాదాలు చేస్తూ జనసమూహంలో కలిసిపోయారు.

హోటళ్, కిటికీల్లోంచి, ఇంటి కప్పులమీదినుంచి - తెల్లటి పిట్టలాగా జేబురుమాళ్ళు రెక్కలు విప్పకుంటున్నాయి. చిరువరంలా పూలు కురుస్తున్నాయి; క్రిందనడిచే జనసమూహాలను వేయినోళ్ళ అభినందిస్తూ చేస్తున్న నినాదాలు క్రిందికి దూకుతున్నాయి.

ఆ మహోత్సవకోలాహలంలో ప్రతివస్తువూ కొత్త జీవంతో తొణుకాడుతున్నది. మూగరాళ్ళుకూడా వెండి జలతారు పూతలు పూసినట్టు తళతళలాడిపోతున్నాయి.

ఆ గాలి కెరటాలలో తేలియాడుతున్న జెండాల్నా; గాలిలోకి రివ్వన ఎగురుతున్న పూలూ, టోపీలూ, జనసమూహం తలల మీదినుంచి నిక్కిచూస్తున్న ఆ పాపల చిరుశిరస్సులూ; అభినందించబానికై ఎత్తి పూలను పట్టుకోబోతున్న దీక్షాబద్ధమైన వారి లేత చేతులూ; దిక్కులు ప్రతిధ్వనిస్తున్న ఆ నిరంతరనినాదాలూ - ఒక అద్భుతనృత్యం చేస్తున్నట్లున్నాయి.

“సోషలిజం వరిల్లాలి !”

“ఇటలీ వరిల్లాలి !”

పిల్లలందరినీ పెద్దవాళ్లు ఎత్తుకున్నారు. కొందరు బుజాల మీద కూర్చోబెట్టుకున్నారు. మరి కొందరు మీసాలా గడ్డాలావాళ్లు పిల్లల్ని తమ ఎమక్రోముల కదుముకుంటున్నారు. ఈ కేకల్లోనూ, సంతోషంలోనూ, ‘గారిబాట్టి’ విజయసంగీతం వినరావటమే కష్టంగావుంది.

స్త్రీలు జనంలోకి వెళ్లి ఇంకా మిగిలివున్న పిల్లల్ని వీరి తెచ్చుకుంటున్నారు. ఎవరెవరికి ఎంతెంతమంది పిల్లలు కావాలో కూడబలుకుకుంటున్నారు :

“అనిటా ! నువ్విద్దర్ని తీసుకుంటావు కామా ?”

“ఔను, మరినువ్వో ?”

“మన కుంటి మార్గరెట్ కు ఒక బిడ్డ కావాలి...మరచి పోకేం ?”

వాతావరణమంతా సంతోషసంభ్రమాలతో సంచలిస్తున్నది. అన్నివైపులా కొత్తకాంతితో మిలమిలలాడే ముఖాలు, కరుణతో ఆర్ద్రమైన కన్నులు! అప్పుడే ఆ బిడ్డలు రొట్టెముక్కలు నములుతున్నారు.

ఒక వృద్ధుడు మునిపంటితో చుట్టకొడుకుతూ, ఆ కొంగముక్కు ముందుకు పెట్టి, ఆశ్చర్యంగా అంటున్నాడు :

“ఇలా జరుగుతుందని మారోజుల్లో మే మెవ్వరం అనుకోలేదు !”

“చూడు, ఎంత తేలిగ్గావుందో!”

“ఔను తేలికే! తెలివైన పనికూడా!”

ఆ వృద్ధుడు చుట్ట నోట్లోంచి తీసి, అలా దాని వంక చూసి, బూడిద విదిలిస్తూ, నిట్టూర్చాడు. తర్వాత తన పక్కనే వున్న ఇద్దరు పిల్లల్ని-బహుశా అన్నదమ్ములే కావచ్చు-చూసి, ముఖానికోవెంత గాంభీర్యం తెచ్చుకొన్నాడు. ఆ పిల్లలు తన వంక ఆశ్చర్యంగా చూస్తుంటే, టోపీ కళ్ళమీదికి అడ్డం లాక్కొని, దాగుదుమూచిలోలాగా ‘దొంగల్ని’ పట్టుకోవడానికి చేతులు చాపివెతుకు తున్నాడు. వాళ్ళు భయంగా వెనక్కు తగ్గటం చూసి, నేలమీద చతికలబడి, కోడిపుంజు లాగా కూయటం మొదలెట్టాడు. వెంటనే ఆ బిడ్డలు విరగబడి నవ్వుతూ వెళ్ళిగంతు లేస్తున్నారు. అంతటితో ఆ వృద్ధుడు లేచి నిలబడి, టోపీ సరిచేసుకొని, తననుంచి వాళ్ళకు కావలసినదంతా ఇచ్చేసినట్టు సంతృప్తితో తూలుతూ వెళ్ళిపోయాడు.

మంత్రగత్తెలా కనిపించే ఓ గూని ముసిలమ్మ, తన పెద్దగడ్డం చివర అక్కడక్కడా తీగెల్లాగా వేలాడుతున్న తెల్లటి వెంజుకలతో, కొలంబస్ విగ్రహం ఎవట నిలబడి, ఆమూసిన చెరగుతో ఎర్రబారిన కళ్ళు తుడుచుకుంటూ; ఏడుస్తున్నది. దుఃఖంతో, వికారంగా... ఆ తీర్థ ప్రదేశాంచి విడివడట్టు ఒంటరిగా-ఆమె విపరీతంగా కనిపిస్తున్నది...

ఏడేళ్ళ పిల్లవాణ్ణి చేతబట్టుకొని ఒక జిన్నోవా యురతి పెళ్ళి నడకలు నడుస్తున్నది. కర్ర చెప్పులు తొడుక్కొని, ఆకుర్రవాడు - నలటి జట్టూ, వాడూ - కెత్తిమీద టోపీ

పెద్దదై బుజాలమీద పడుతున్నా, దాన్ని వదలకుండా అది కళ్ళమీదనుంచి పెకి పొయ్యేటట్టు తల విదిలించుకుంటూ, ఆమెతోకూడా నడుస్తున్నాడు. మళ్ళీ ఆటోపీకళ్ళమీదికి పడుతూనేవుంది. వాడు విదిలించుకుంటూనే వున్నాడు. ఆఖరికి ఆమె దాన్ని లాక్కొని, గాలిలోకి విసరికొట్టేసి, నవ్వుతూ పాడుతూ వాణ్ణి బులిపించటంతో వాడి మోహాన చిరునవ్వు తొలకరించింది. అంతలో తల వెనక్కి తిప్పి, టోపీ కోసం పరుగెత్తాడు. కనుమరుగయేనాకా అయిద్రూ అలానే ఆడుకుంటూ వెళ్ళిపోయారు. తోట మప్పటి కప్పుకొని, దిసిచేసుల్లో ఒక చక్కని ఆరేళ్ళ పిల్లను ఎత్తుకొని, నడుస్తున్న ఓపొడుగాటివాడు - తన వక్కనే ఒక అబ్బాయిని నడిపించుకు పోతున్న మరొకామెను చూసి - అంటున్నాడు.

“చూడు ! ఇలాంటి అలవాటు కనుక మనలో నాటు కున్నదా అంటే...ఇక మనలోంచి సారం పిండటం ఎవ్వరి తరం కాదు !”

విజయోన్మాదంతో నవ్వుతూ ఆ బిడ్డను నీలాకాశం లోకి ఎగ రేస్తూ “పార్థా వర్తిలాల్ !” అని కేకలు వేస్తూ, నడుస్తున్నాడు.

బిడ్డల్ని ఎత్తుకొని కొంతమంది, కూడా నడిపించుకొని కొంతమంది...అంతా క్రిమంగా వెళ్ళిపోయారు. ఆ సమ్మర్లంలో సలిగిపోయిన వూలూ, తినిపారేసిన పొట్లాల కాగితాలూ, తమాషాగా మెరుస్తున్న కంపెనీల సైన్ బోర్డులూ, వీటన్నిటికీ పైగా ఎత్తుగా ఆ దిమ్మమీద, నూత్న ప్రపంచాన్ని

అన్వేషించిన ఆ మహనీయుడి విగ్రహం... ఇవే ఇంకా అక్కడ
మిగిలాయి.

ఒక కొత్త జీవితంవైపు పురోగమిస్తున్న జనావళి నినా
దాలు, కోటి మద్దెలల మ్రోతలై, ఇంకా పురవీధుల్లో ప్రతి
భవిస్తున్నాయి.

నానవుడు జయించాడు!

చుట్టూ, మంచు కిరీటాలు పెట్టుకున్న ఉన్నత పర్వతాలూ; ఆ కొండలనుంచి నీటి అంచువరకూ వ్యాపించి వంపులు వంపులుగా దిగివస్తున్న నల్లటి తోటల గుబురూ; మధ్య ఆ ప్రశాంతమైన నీలి సరస్సు-పంచదారతో కట్టిపట్టు తెల్లగా వున్న ఇళ్ళు ఆ నీళ్ళలోకి తొంగిచూస్తూ - ఆ వాతావరణంలో ఆ ప్రశాంతి, శిశువు మధుర నిద్రలాగా, వుంది.

అది ఉదయం. కొండల మీదినుంచి పూలవాసనలు మధురంగా నీస్తున్నాయి. అప్పుడే పొద్దుపొడిచింది; ఇంకా చెట్ల ఆకులమీదా గడ్డి పరకలమీదా మంచుబొట్లు మెరుస్తూనే వున్నాయి. ఆ ప్రశాంత పర్వతకంఠంలోకి చొచ్చుకొని వచ్చి పరచుకున్న 'రిబ్బన్' (పీలిక) లాగా వుంది రోడ్డు; అది కంకరరోడ్డే కాని, ముట్టుకుంటే మెత్తగా సిల్కులాగా ఉండే టటనిపిస్తున్నది.

అక్కడ ఓరాతిగుట్ట వ్రక్కన ఒక కార్మికుడు, పేడ పురుగులాగా, నల్లగా, కూర్చొని వున్నాడు. అతని మొహంలో దయా, ధైర్యం వ్యక్తమవుతున్నాయి. అతని రొమ్మ మీద ఏదో 'మెడల్' కూడా ఒకటుంది.

ఆ దండలు తిరిగిన చేతులతో 'రెడ్డిగం' వేసి కూర్చొని

తలెత్తి, ప్రక్కనే చెట్టుక్రింద నిల్చున్న బాటసారి మొహం లోకి చూస్తూ, అతను తనకథ చెప్పటం ప్రారంభించాడు :

“ఈ ‘మెడ’లా? అయ్యా, ఇది సింప్లాన్ కొండ తొలిచినప్పుడు కప్పవడి సంపాదించాను.” అని చెప్పి, తల వంచి, తన కొమ్ముమీద మెరుస్తున్న మెడలో నంక చూస్తూ, చిరునవ్వు నవ్వాడు.

“నిజమే. అసలు పని అనేది నరాల్లోకి ఇంకిపోయి, మనం ఆపనిని ప్రేమించటం నేర్చుకున్నదాకా, ప్రతిపనీ కష్టంగానే వుంటుంది. కాని ఆతర్వాత మాత్రం అదే మనల్ని ఉత్తేజపరుస్తుంది; తేలికై పోతుందికూడా. అయితే, అంత తేలిక కాదనుకో...!”

అతను అయోమయంగా తలవూపి, ఎండను చూసి నవ్వుతూ, అంతలో తెలివితెచ్చుకున్నట్టుగా చేయి విదిలించాడు; అతని నల్లటికళ్లు ఒక్కసారి మెరిసాయి.

“పని, ఒక్కొక్కప్పుడు కొంచెం భయంకరంగాకూడా వుంటుంది. అసలు ఈ భూదేవికూడా ఏదో ఒకటి అనుకో వాలి గదా! నువ్వు చెప్పు- కొండ పక్కనించి పెద్ద గుహ కొట్టుకొని తొలుచుకుంటూ మేము భూ గర్భంలోకి పోయినప్పుడు అక్కడ భూదేవి మామీద నిప్పులు చెరిగింది. ఆ వెచ్చటి ఉక్కలో గుండెలు కుంగిపోతూ, తలలు బరువెక్కినట్లే, ఎముకలు కొరుకు తున్నట్లు పనిపించింది. చాలామందికి ఇలాగే అనిపించింది. ఆ తరువాత, భూదేవి మామీద రాళ్లవర్షం కురిపించింది. అది కాక, వేడినీటి పిచికారీలు చిమ్మించి కొట్టటం, మరి భయం

కరం! అప్పుడప్పుడు ఆ నీటిమీద ఓకిరణం పడితే సరి, అది ఎక్కడా మెరిసేది. వెంటనే 'మనం భూదేవిని గాయపరిచాం; ఇంక ఆమె మనల్నందరినీ తన రక్తంలో ముంచెత్తి, ఏహిం, చేస్తు!' దని మూలాన్న చెప్పేవాడు. నిజానికి అది నట్టి ఊహ అనుకోండి. కాని ఆ చీకటి గుయ్యారంలో ఒక నైపు నుంచి వేడినీళ్లు చిమ్మించి కొడుతూవుంటే, రెండోనైపున మేము ఉక్కు పనిముట్లతో కొండరాళ్లు తొలుస్తూవున్నప్పుడు అప్పుడు-వంచెప్పికా నిడంగానే వుంటుంది. అక్కడ ఎంత అద్భుతంగా వుంటుందనుకున్నావు? అంత ఎత్తున మేఘాలను తగులుతూ ఆ కొండ, దాని కడుపులోకి తొలుచుకుపోతూ మేము - ఆ కొండతో పోల్చుకున్నప్పుడు మేము ఎంత అల్ప ప్రాణులంగా అనిపించే దని!....

ఒకసారి చూస్తేనేగాని నేను చెప్పేదేమిటో నీకు అర్థం కాదు. ఆ కొండ అవులించడానికి నోరు తెరిచినట్టుగా కనిపించే ఆ సారంగం, మేము తొలిచిన సారంగం-నీవు చూసి వుండ నలసింది. మేము ప్రొద్దుటిపూట ఆ సారంగంలోనుంచి భూ గర్భంలోకి పోతున్నప్పుడు సూర్యుడు మమ్మల్ని దీనంగా వెనకనించి చూస్తుండేవాడు. నువ్వు ఆ గుహాముఖం ఒకసారి చూడవలసింది - ఎక్కడో లోపలి ధ్వజాలన్నీ వినిపించేవి; లోపల జరిగిన ప్రిలుడు మోతలన్నీ, పిచ్చివాడి వికటాట పోసంలాగా, ప్రతిధ్వనించేవి."

తన అరచేతు లొకసారి పరీక్షగా చూసుకున్నాడు తన నీలపుకోటుకు ఉక్కుస్పింగు మీదికి చెయ్యిపోనిచ్చి, ముత్యం నిటూర్చి, మళ్ళీ పక్కర్తంగా ప్రార్థించాడు :

“ పని చెయ్యటమేలాగో మనుషులకు తెలుసు! మనిషి భౌతికంగా అంత అల్పప్రాణి అయినప్పటికీ, ఒక పని చెయ్య బూనుకున్నప్పుడు అజేయుడు కాగలడు. ఈ మాటమాత్రం మరచిపోకు! ఈ చిన్నమనిషి, చెయ్యదలచుకున్నదల్లా, చెయ్య గలిగే రోజులు వస్తాయి. ఈ మాటచెబితే నా తండ్రి మొదట్లో నమ్మేవాడు కాదు.

“ ‘ఒక దేశంనుంచి మరోదేశానికి కొండలోంచి సొరంగం చేసుకుపోవటమంటే ఏమిటి? ఈ కొండలతో గోడలుపెట్టి భూభాగాన్ని విభజించిన భగవంతుణ్ణి ప్రతిఘటించట మన్నహూట! ఇందుకు మెడోనా మనల్ని శపిస్తుంది!’ అనేవాడు. కాని ఆయనది పొరపాటు. తనను ప్రేమించే వారి నెవ్వరినీ మెడోనా ఎప్పుడూ త్రోసిపుచ్చదు. కాని క్రమంగా ఆయన కూడా తాను కొండకంటే బలవంతుణ్ణి అధికుణ్ణి అనుకోటం మొదలెట్టాడు. తర్వాత తర్వాత నేను నీకు చెప్పినట్లుగానే ఆయనా ఆలోచించేవాడు. అయితే అంతకుముందు మేమందరం కూర్చున్నప్పుడు, ఆయన, చేతిలో ఒక సారాబుడ్డి పట్టుకొని, భగవంతుణ్ణి గురించి మాకు ఉపన్యసించిన రోజులనేకం వున్నాయి.

“ఆయన దైవభీతి కలవాడు కనుక మాటకు ముందు ‘ఓ దేవుడి బిడ్డలారా!’ అని సంబోధించేవాడు. ‘మీరు ఈ రకంగా భూదేవితో పోరాడలేరు. మీరు కలిగించిన గాయాలన్నింటికీ ఆమె ప్రతీకారం చేసి తీరుతుంది. మళ్ళి యధాప్రకారం అజేయంగా వుండిపోతుంది. చూస్తారు గదా : మనం ఆపవ్యతగర్భంలోకి నూటిగా సొరంగంకొట్టుకు

పోవాలి. మనం ఆపర్వతగర్భం తాకీతాకటంతోటే అందరం నిప్పులగుణ్ణంలో పడిపోతాం. భూగర్భమంతా నిప్పులకుంపటి అని అందరికీ తెలుసు ! నేలదున్నీ, ప్రకృతి వునఃప్రసవానికి తోడ్పడటమంటే - అది మానవుడే విధి. కాని, మనం ఎప్పుడూ దానిరూపు మార్చటానికి గానీ చెడగొట్టటానికిగానీ సాహసించగూడదు. చూడండి, మనం కొండలోకి తోలు చుకు పోయినకొద్దీ గాలివేడి ఎక్కువవుతున్నది; ఊపిరిపీల్చటం కష్టమవుతున్నది... అనేవాడు."

చేత్తో మీ సంతివృత్తు, మెల్లగా నవ్వి, అతను మళ్ళీ మొదలు పెట్టాడు.

"అలా ఆయనొక్కడే తాడు, చాలామంది అనుభవ వాళ్లు. అది నిజంకూడా. సొరంగంలోపలికి పోయినకొద్దీ ఉక్కు ఎక్కువయ్యేది. మాలో చాలామందికి జబ్బులుచేసాయి; కొంతమంది చనిపోయారు కూడా. వేసినట్టి బుగ్గలు మరీ భయం కరంగా ప్రవహించేవి. పెద్దపెద్ద అండలు విరిగి పడుతుండేవి. రాత్రిళ్లు బారకానల్లో చాలామంది సంధించి నట్లు పలవరిస్తుండేవాళ్లు. ఏదో పెద్ద భయోత్పాతం తోచి, కడుకున్నవాళ్లలా అలా లేచి కూచోని, మూలుగుతుండే వాళ్లు-అగానో నుంచి వచ్చిన ఇద్దరు కార్మికులకు పిచ్చైతింది కూడా.

" 'నేను చెప్పలేదా? మీరు ప్రకృతిని జయించలేరు!' అని భయంతో చూస్తూ, నొన్న చెప్పేవాడు. అప్పటికే ఆయనకు దగ్గు బాగా ఎక్కువైపోయింది.

"చిట్టచివరకు మళ్ళీ లేవటంకం మంచం పట్టాడు. నా

తండ్రి, దృఢకాయుడైన ఆవృద్ధుడు, తన శక్తి తెలిసినవాడిలాగా, దిగులు పడకుండా నిబ్బరంగా, మూడు వారాలు మృత్యువును ప్రతిఘటించి, పోరాడాడు.

“ ఒక రాత్రిపూట ఆయన నన్ను దగ్గరికి పిలిచి, ‘ పావ్ లో, నాపని అయిపోయింది. నీగురించి నువ్వన్నా శ్రద్ధ తీసుకొని, ఇంటికి పో! మేడోనా తల్లి నిన్ను కనిపెట్టి వుంటుంది గాక ! ’ అన్నాడు. తర్వాత చాలాసేపు అలా నిశ్శబ్దంగా కళ్లు మూసుకుపడుకొని, బరువుగా ఉపరితీస్తున్నాడు.”

అతను లేచి నిలబడి, ఆ పర్వతాలవంక చూస్తూ, నరాలు పెటపెటలాడేట్టు వెన్నువిరుచుకుని, మళ్ళీ చెబుతున్నాడు :

“ తర్వాత నా చెయ్యి పట్టుకొని, నన్ను దగ్గరకు తీసుకుంటూ - సత్యమే దైవం - అని, ఇలా అన్నాడు : ‘ నీకు తెలుసునా ? బిడ్డా, పావ్ లో ! ఎలాగైనా ఆ పని పూర్తి అవుతుందని నా ఉద్దేశం. ఇటునుంచి మనమూ, అటునుంచి తొలుచుకొస్తున్నవాళ్ళూ - అందరం పర్వతగర్భంలో కలుసుకుంటాం ! నీకు సమ్మతమేగదా, పావ్ లో ? ’

“ నాకు సమ్మతమే.

“ ‘ సరే బిడ్డా, అది బాగానే వుంది. ఎవడికైనా తాను చేసే పనిలో విశ్వాసం వుండాలి. విజయమొద విశ్వాసం వుండాలి. మేడోనాతల్లి ప్రార్థనల్ని ఆలకించి, మంచి పనులన్నింటికీ పోడ్పడే భగవంతుణ్ణి నమ్ముకోవాలి. పావ్ లో, నువ్వు నాకు ఒక్క కోరిక తీర్చు. మనం అనుకున్నట్టే జరిగి, పర్వత గర్భంలో అంతా కలుసుకుంటే నువ్వు నాకోసం ఒక్క

పని చెయ్యి. నా సమాధి దగ్గరికి వచ్చి - తండ్రి, జయించాం!
అని చెప్పి. చాలు, నాకు తెలుస్తుంది !'

“మంచిదే. అలా చేస్తానని నేను మాట ఇచ్చాను. అతర్వాత ఆరోజు జరిగిన రోజులకు ముడించాడు. ఇంకా రెణ్ణళ్ళకు చనిపోతాడనగా నన్ను తిక్కన వాళ్ళనూ పిలిచి, తాను సొరంగంలో పనిచేసినచోటనే తన శవాన్ని సమాధి చెయ్యాలని గట్టిగా వట్టుపట్టాడు. కాని అదంతా ఫలవరింపు కావచ్చు.

“నా తండ్రి చనిపోయిన తర్వాత పదమూడు వారాలకు ఆ పర్వత గర్భంలో అవతలి నుంచి తొలుచుకొస్తున్న వాళ్ళూ మేమూ కలుసుకున్నాం. ఆరోజు చాలా అద్భుతంగావుంది. మమ్మల్ని ఆ భూగర్భంలో కలుసుకో వచ్చేవాళ్ళు అవతలి వైపున చేస్తున్న ప్రేలుడు ధ్వనులు వినపడతన్నప్పుడు మహా భారమైన ఆ కొండ అడుగున ఆ చిమ్మచీకటిలో - ఎంత భయంగావుంది ! ఈ అల్పప్రాణులందరినీ అది ఒక్కసారిగా తొక్కివారెయ్యగలదు.

“రెండో ప్రక్కనుంచి వచ్చే మోతలు చాలా రోజుల ముందు నుంచీ వినిపించసాగాయి. మొదట్లో ఓటోమోతల్లా వినిపించేవి, నానాటికీ స్పష్టంగా స్పృటంగా వినిపించాయి. క్రమంగా విజేతలకు లాగా మాకు విజయోన్మాదం ఆవహించింది. విసుగూ వేరూ లేకుండా, రాక్షసుల్లాగ రాత్రి పగళ్ళూ పనిచెయ్యటం ప్రారంభించాం. ఆహా ! అది ఎంత సుదీనం . మబ్బు తెరతీసిన రోజున సృత్యం చేసిపట్టుంది. ఆ రోజున మా అందరిలోనూ-పసిపాపలలో లాగా-ఎంత మంచి

తనం, ఎంత యీ వెల్లి విరిసాయి! నువ్వు నిజంగా ఊహించుకోగలిగితే చిట్టెలుకల్లాగా మనం నెలల తరబడి త్రవ్వుకుపోతున్న భూగర్భంలో ఆ చీకటిలో అసతలినైపునించి వచ్చే వాళ్లను కలుసుకోవాలనే కోరిక ఎంత బలంగా వుంటుందో, ఎంత ఉధృతంగా వుంటుందో-నీకు అర్థమవుతుంది. ”

ఆ దృశ్యాలన్నీ జ్ఞాపకం వచ్చి అతని ముఖం ఒక్కసారిగా వికసించింది. తన మాటలు వింటున్న బాటసారికి దగ్గరగా వచ్చి, అమాయకమైన చూపులతో అతని కళ్లలోకి చూస్తూ, మళ్లీ నెమ్మదిగా హాయిగా చెప్పటం ప్రారంభించాడు.

“ మా మధ్యవున్న చిట్టచివరి కొండపొర బ్రద్దలై పోయినప్పుడు, పచ్చటి దీపకాంతి ఆద్వారాన్ని వెలిగించినప్పుడు, సంతోషబాష్పాలు పరుగెత్తుతున్న ఒకనల్లటి ముఖం కనపడినప్పుడు, ఆ వెనుక అనేకదీపాలూ ముఖాలూ కానవచ్చినప్పుడు ఆ సంతోషంలో విజయ కోలాహలం మిన్నుముట్టింది. నాజీవితంలోకల్లా అదే శుభదినం. ఆరోజు జ్ఞాపకంవచ్చినప్పుడల్లా నాజీవితం వృథా కాలే దనిపిస్తుంది. అది నేను చేసినపని, నాపని, పవిత్రమైన పని! నే చెబుతున్నాను, నమ్ము - ఆనాడు గుహాముఖంలోంచి బైటకువచ్చినప్పుడు మాలో చాలామందిమీ భూమికి సాష్టాంగపడి, భూదేవిని పెదవులతో అద్దుకున్నాం. ఆ మహానందంతో రోదించాం కూడా! అదంతా దేవతాకథంత అద్భుతంగా వుంటుంది. ఆరోజు మేము జయించిన పర్వతాన్ని ముద్దుపెట్టుకున్నాం, భూమిని ముద్దుపెట్టుకున్నాం; ఆరోజునే నేను ఎప్పటికంటే

కూడా భూదేవికి దగ్గిరగావున్న ట్లనిపించింది. ఒకడు స్త్రీని ప్రేమించినట్లుగా, నేను ఆ నేలను ప్రేమించాను !

“తర్వాత, నిజంగా నాతండ్రి సమాధిదగ్గరకు వెళ్లాను. చనిపోయినవాళ్లు ఏదీ వినలేరని నాకు తెలుసు. అయినప్పటికీ వెళ్లాను. మనకోసం శ్రమించి మనతోపాటు కష్టాలన్నీ పంచుకున్న వాళ్ళ కోర్కెల్ని శారవించాలి కనుక వెళ్లాను. ఏమంటావు ?

“సరే, నేను ఆయన సమాధిదగ్గరకెళ్లి, కాలితో నేల కదిలించి, ఆయన నన్నుకోరిన విధంగా చెప్పాను.

“ ‘తండ్రి, జయించాం ! మానవుడు జయించాడు ! ఆ సత్యం రుజువయింది !’ అని.”

నా ఆ నే వాళ్ళు

రోముకూ జనీవాకుమధ్య ఒక స్టేషన్ లో కండక్టరు మా పెట్టె తలుపు తెరిచేసరికి, అందులో ఒక వృద్ధుడు ప్రవేశించాడు. అతనికి పాపం ఒక్కకన్నే వుంది, రెండోది బొత్త పడి పోయింది. బండిలోకి అతన్ని క్షీణితుల దాదాపు మోసుకు రావలసి వచ్చింది.

అతన్ని చూడగానే బండిలోనివారంతా అమాయకంగా చిరునవ్వులు నవ్వుతుంటూ 'శతవృద్ధులా వున్నా'డనుకున్నారు.

కాని ఆ వృద్ధుడు మాత్రం ఇంకా పూర్తిగా శక్తి కలవాడులాగానే వున్నాడు. ఆ ముడుతలుపడ్డ చేయెత్తి, తనకు సహాయం చేసిన వారికి కృతజ్ఞత తెలిపాడు. తర్వాత గౌరవసూచకంగా, తన పండిపోయిన తలమీదినించి ఆ చింకిటోపి కొంచెం పైకెత్తి, బల్లలమీద చుట్టూ కూర్చున్నవారి వంక నిశితంగా చూస్తూ "నన్ను కూర్చోనిస్తారా?" అని అడిగాడు.

ప్రయాణీకులు సర్దుకొని చోటు చేసారు. అతను హాయిగా మోకాళ్ళమీద చేతులుపెట్టుకు కూర్చొని పెదవులు విప్పి అమాయకంగా బోసినవ్వు నవ్వుతున్నాడు.

“దూరప్రయాణమా! తాతా!” నా స్నేహితుడడిగాడు.

వెంటనే ఆ వృద్ధుడు జవాబు చెప్పాడు : “ఎక్కడిదీ, లేదు - ఇక్కడికి మూడు స్టేషన్లు! నా మనమడి పెళ్ళిక పోతున్నాను.”

కొన్ని నిమిషాలయ్యేసరికి, తుపానుకు విరిగిన కొమ్మలాగా అతను అటూ ఇటూ ఊగిపోతూ, ఆ చక్కాల లయకు తోడుగా తన కథ చెప్పేస్తున్నాడు.

“నేను లింగూరియన్ ను. అసలు, ‘మేం లింగూరియన్లు ఉన్నామే, చాలా గట్టివాళ్లమనుకోండి. ఒక్కమాట నమ్మండి చెబుతాను - నాకు పదముగ్గురు కొడుకులు, నలుగురు కుమార్తెలు, మనమళ్ళెంతమం దున్నారో నాకు తెలియదు. వీడు రెండోవాడు, పెళ్ళీడు కొచ్చినవాడు. చాలాబాగుంది కాదూ?”

మనకేసినా ఇంకా ఉత్తేజంగావున్న ఆ ఒంటికంటితో మావంక సగర్వంగాచూసి అన్నాడు : “చూడండి, నేను నా రాజుకూ దేశానికీ ఎంతమంది బిడ్డల్ని ఇచ్చానో!”

“నాకన్ను ఎందుకు పోయిందనుకున్నారు! ఓహో, అదెప్పుడో చాలా కాలం క్రితం సంగతి. అప్పుడు నేను మరీ చిన్న పిల్లవాణ్ణి. అయినా నా తండ్రికి పనిపాటుల్లో తోడ్పడుతుండేవాణ్ణి. ఒకనాడు ద్రాక్షతోటలో ఆయన గడ్డ విరుస్తున్నాడు. మా ప్రాంతంలో అంతా రాతినేల కనుక దాన్ని సాగుచెయ్యటానికి ఎంతో శ్రద్ధ తీసుకోవాల్సి వుంటుంది. ఆనాడు అలా ఇద్దరం పనిచేస్తున్నప్పుడు, మా నాన్న పలుగేసిన చోటినుంచి

ఒకరాయి ఎగిరివచ్చి నాకుడికంట్లో కొట్టుకుంది. ఆ బాధ ఇప్పుడు నాకు జ్ఞాపకంలేదు గాని, ఆ మధ్యాహ్నం నేను భోజనం చేస్తుండగా నా కంటిగుడ్డు క్రిందికి రాలిపోయింది. ఎంత భీభత్సంగా వుందనుకున్నారు! తర్వాత మావాళ్లు ఆగుడ్డు, మళ్ళీ లోపలికి నెట్టేసి, ఏవేవో కాపులు కాచారు; కాని లాభం లేకపోయింది; ఆ కన్ను కాస్తా పోయింది!”

ఆ వృద్ధుడు వ్రేలాడుతున్న తన దవడలమీద బలంగా రుద్దుకొని, సంతోషంగా తిరిగి చిరునవ్వు నవ్వుతూ అన్నాడు.

“ఆరోజుల్లో, ఇప్పుడున్నంతమంది డాక్టర్లు లేరు. జనం మూర్ఖంగా బ్రతికేవాళ్లు. అంతే. కాని, బహుశా వాళ్లే ఎక్కువ దయగా వుండేవాళ్లేమో!”

లోతైన ముడతలతోను, మాసిన గడ్డంతోను నిండిన అతని మొహంలో ఈసారి వ్యంగ్యధోరణి గోచరిస్తున్నది.

“నేను జీవించినన్నాళ్ళు జీవించిన తర్వాత మీరు కూడా మనుష్యుల్ని సరిగ్గా అర్థం చేసుకోగలుతారు. అంతే సంతారా, మరి?”

ఎవరినో ఎత్తి చూపుతున్నట్టుగా తన నల్లటి వంకర వ్రేలెత్తి చూపుతూ, “మనుష్యుల్ని గురించి కొంచెం చెబుతా, వినండి...” అని ప్రారంభించాడు.

“నాతండ్రి పోయేనాటికి నాకు పదమూడేళ్లు. అప్పుడు నేను ఇప్పటికంటేకూడా దుర్బలంగా వుండేవాణ్ణి. కాని పని వచ్చేసరికి, బరువూ బద్ధకం ఎరక్కుండా ఒళ్ళు విరుచుకునేవాణ్ణి. మాపొలమూ ఇల్లూకూడా అప్పలకింద కట్టివెయ్యవలసిరావటంతో, నాతండ్రినుంచి నాకు సంక్రమించినట్లా కష్టం

చెయ్యటం ఒక్కటే. ఆవిధంగా, ఈ ఒక్కకంటితో రెండు రెక్కల్తో, ఎక్కడపనిదొరికితే అక్కడ, కష్టపడి జీవించాను. అది చాలా కష్టమే. కాని యావనం కష్టాలకు జంకదు గదా?

“నేను ఎవర్ని ప్రేమించాలని వ్రాసిపెట్టివుందో ఆ అమ్మాయిని, నా పంతొమ్మిదోయేట, కలుసుకున్నాను. ఆమెకూడా నాఅంతపేదదే కాని, నాకంటే ఉదాగా బలంగా వుండేది. వృద్ధురాలైపోయి కదలలేనిస్థితిలోవున్న తన తల్లితో కలిసి నివసిస్తూ, ఆ అమ్మాయికూడా నాతాగానే చేతికందిన పనల్లా చక్కబెట్టుకుంటూ బ్రతుకుతుండేది. ఆమెప్రత్యేకించి చక్కనిదికాదుగాని, చాలా దయగలమి. మంచికంతం కూడా; ఎంత చక్కగా పాడేదని! సరీగా పాటగతైలాగా పాడేది. మంచి కంఠానికి చాలా గౌరవం వుంది కూడా. నావరకు నేనూ బాగానే పాడేవాణ్ణి.

“‘మనం పెళ్ళి చేసుకుందామా?’ అని ఒకనాడు అడిగాను.

“‘ఓరి ఏకాక్షీ, ఎంత తెలివితక్కువ! నీదగ్గిరగానీ నాదగ్గిరగానీ చిల్లిగవ్వలేదే! ఎట్లా బ్రతుకుతాము?’ అని విచారంగా బదులు చెప్పింది.

“నిజంగా అది వేదాక్షరం : ఆమెకుగానీ నాకుగానీ ఉన్న ఆస్తి ఏమీలేదు. కాని ప్రేమలో వున్న యువతీయువకులకు ఏంకావాలి? ప్రేమకు ఇతర అవసరాలు ఎంత అల్పమో మీకు తెలుసు. ఆమెకు సచ్చజెప్పి ఒప్పించాను.

“‘నువ్వు చెప్పేది నిజమే అనుకో. ఇప్పుడు మనం విడివిడిగా జీవించేటప్పుడు తోడ్పడే దేవుడికి, మనం కలిసి

జీవించినప్పుడు తోడ్పటం మరీ తేలిక !' అంది 'ఇడా చివరకు.

“ తర్వాత మేము పురోహితుడి దగ్గరి కెళ్ళాం.

“ ‘ఇది వట్టి పిచ్చి ! ఇప్పుడు లిసూరియా వీధులో బిచ్చగాళ్ళు చాలకనా ? దుర్మత్తులకుంటుంటున్నారు నేతాన చెప్పినట్లు ఆడుతున్నారు. ఈదుర్న ప్రేరణల్ని అణచుకోండి. లేకపోతే, ఈ మీ చౌర్యల్యానికి తర్వాత చాలా బాధపడ వలసి వుంటుంది !’ అని చెప్పాడు పురోహితుడు.

“హెల్లో నయసువాళ్ళలా మమ్మల్ని వేళ్ళాకోళ్ళం చేశారు, పెద్దలు మందలించారు కాని యావనం చాలా ముండిది, దాని దారిన అది తేలివైందకూడా ! పెళ్ళికోజు వచ్చేసింది. అంతకుముందుకంటే ఆరోజు మాదగ్గిరున్న సిరి వమీలేదు. పెళ్ళి అయినతర్వాత, ఆరాత్రి మేము ఎక్కడ నిద్రించాలోకూడా మాకు తెలియదు.

“ ‘పొలాల్లోకి పోదాం. ఏం, పోకూడదా ? ఎక్కడికి పోయినప్పటికీ ఈ భూమాత తన బిడ్డలందరిపట్లా దయా మయురాలే !’ అని ఇడా సలహాచెప్పింది.

“అలాగే అని ఇద్దరం అనుకున్నాం.. ‘భూమే మన పానువు, ఆకాశమే మన చాందినీ.’

“నమండో, ఇక్కడమళ్ళీ ఇంకోకథ ప్రారంభమైంది. మీరు శ్రద్ధగా వినాలి. నాజీవితంలోకల్లా ఇదే గొప్పది !

“రేపు పెళ్ళి అనగా ఇవాళటి ప్రొద్దుట, గివాని అనే వృద్ధుడు, చాలాకాలం నాచేత పనిచేయించు కున్నాయన, నన్ను పిలిచి ఒక మాటచెప్పాడు, అసలు అలాంటి విషయాలు

మాట్లాడటం ఆయనకు ఇష్టం వుండదు కనుక, నోటమాట రాకుండా ఊపిరి వేట్టు నెమ్మదిగా అన్నాడు :

“ ‘యూగో, నువ్వు ఆ గొర్రెల కొట్టం బాగుచెయ్యాలి. పైన కుర్రవాడూ కొంచెం గడ్డికూడా వెయ్యాలి. ఏడాది నుంచీ అందులో గొర్రెల్ని కట్టెయ్యటం లేదు. పొడిగానే వుంది. కాని, నువ్వు ఇడా అందులో కావరం పెట్టాలంటే మాత్రం శుభ్రం చేసుకోటం మంచిది’.

“ఇంకేం, మాకు ఇల్లు ఏర్పడ్డది.

“హాయిగా పాడుకుంటూ, ఆ గొర్రెల కొట్టం శుభ్రం చేసుకుంటుండగా, గడవలో వడ్రంగి కాస్తాంజో కనిపించాడు.

“ ‘అహా... ఇక్కడా నువ్వు ఇడా నివసించేది ? ఏదీ మీకు మంచం లేదే ! నాదగ్గిర ఒకటి విడిగా వుండిగాని, నీవని కాగానే వచ్చి తెచ్చుకో!’ అన్నాడు.

“నా పని పూర్తి చేసుకొని, నేను అతని ఇంటికి పోతుండగా, త్రోవలో గయ్యాళిగంప, మేరియా అనే గుడ్డలకొట్టు ఆమె కనిపించి, కేక లేస్తూ చెప్పింది :

“ ‘పెళ్ళి చేసుకుంటున్నారా ! బుద్ధి లేకపోతే సరి ! తమ పేరిటికి ఒక్క దిండుగానీ, జంపకానాగానీ లేదు ! ఓరి ఏకాక్షీ, నీకు మతిపోయిందిగాని, ఆ పిల్లను నా దగ్గిరికి వంపించు...’

“నరాల దౌర్బల్యంతోనూ జ్వరంతోనూ తీసుకుంటున్న కుంటి వియూనో తన గడవలోంచి ఆమెను పిలిచి అడిగాడు :

“ ‘అతిథులకోసం ఎంత సారా తెచ్చి వుంచాడో వాణ్ణి కనుక్కో ! మనములు అంత మతిలేకుండా ఎలా వుంటారు ?’ అని.”

ఈమూట చెప్పేసరికి అతని చెక్కిటి ముడతలమీద ఒక బొప్పిబిందువు కళకళలాడింది. మళ్ళీ మొహమెత్తి ఓబోసి నవ్వు నవ్వాడు. మళ్ళీ దనడలు ఆడిస్తున్నాడు. వదులుగా వున్న ఆ చర్మం వణికిపోతున్నది.

పసిపిల్లవాడిలాగా సంతోషంతో చేతులూపుతూ, విరగబడి నవ్వుతూ, “వినండి, వినండి!” అని చెప్పటం మొదలు పెట్టాడు.

“మా పెళ్ళినాటి ఉదయానికల్లా మాయింటికి అవసరమైన వస్తువులన్నీ ఏర్పడ్డాయి - మెడోనా విగ్రహం ఒకటి, భోజనపదార్థాలు, దుస్తులు, కొయ్యసామగ్రి - అన్నీ ఏర్పడ్డాయి. చెబితే నమ్మండి - ఆ సంతోషం పట్టలేక ఇడా నవ్వి నవ్వి ఏడ్చేసింది; నేను కూడా అంతే. కాని తక్కిన వాళ్లంతా నవ్వుతూనే వున్నారు. పెళ్ళినాడు ఏడవటం తప్పు కనుక మావాళ్లంతా మమ్మల్ని చూచి నవ్వుకున్నారు.

“నా అనేవాళ్ళు వుండి ‘ఏళ్ళు నావాళ్ళు’ అని చెప్పుకోటం ఎంతగొప్ప ఇదిగావుంటుంది! అంతేగాక, మన జీవితాన్ని అల్పంగా చూడకుండా, మనసుఖాన్ని తమ ఆటవస్తువుగా తలచకుండా వుండేవాళ్ళు ఈ జనమంతా - మనవాళ్ళుగా, మన సన్నిహితులుగా మన ఆప్తులుగా అనుకోటం మరీ బాగుంటుంది!

“ఎంతగొప్పపెళ్ళి అది! ఎంతసుదినం! ఊరుఊరంతా ఆ ఉత్సవానికి హాజరైంది. అప్పటికప్పుడు ఓ పెద్దభవనంగా మారిపోయిన మాకొట్టానికి ప్రతిఒక్కరూ వచ్చారు... మాకు దేనికి కొరత లేదు! కొట్టె, మాంసం, పళ్ళు, సారాయి—

అందరూ సుష్టుగాతిన్నారు. సంతోషంగా వున్నారు...అదంతా ఎందువల్లంటే : ఎదటివాడికి మేలు చేసేకంటే ఎక్కువ ఆనందమేమీ లేదు, నామాట నమ్మండి, అంతకంటే అందమైంది కూడా ఏమీ లేదు !

“పురోహితుడు కూడా వచ్చాడు. చక్కగా ఉపవ్యసీస్తూ, ఇలా చెప్పాడు : ‘మీ అందరికోసం రెక్కలు విరుచుకున్న మనుషులు ఇద్దరు ఇక్కడ వున్నారు. ఈ రోజును వాళ్ళ జీవితంలోకల్లా ఉత్తమమైందిగా చెయ్యటానికి మీ చేత నయిందల్లా చేసారు. వాళ్ళ మీకోసం కష్టించారు కనుక, వాళ్ళ నిలా కనిపెట్టి వుండటం భాగ్యం ! వెండి బంగారు నాణాలకంటే పని ఎక్కువ ముఖ్యమైంది; మీరు పొందే ప్రతిఫలంకంటే పని ఎప్పుడూ ప్రధానమైందే ! ధనం నశిస్తుంది. కాని, పని మాత్రం నిలుస్తుంది...ఇప్పుడు వీళ్ళు హాయిగా నిబ్బరంగా వున్నారు. అయితే, వాళ్ళ జీవితం గడ్డుగానేవుంది, కాని ఏమీ చెప్పకోటంలేదు; ముందు ముందు మరీ గడ్డుగా వుంటుంది, కాని రుస రుసలాడరు. వాళ్ళ అవసరానికి మీరుకూడా అడుకోవాలి. వాళ్ళకు దృఢమైన హృదయాలూ, బలిష్ఠమైన చేతులూ వున్నాయి.’

“ఇంకా ఆయన నన్ను ఇడానూ ఆవచ్చిన వాళ్ళందర్నీ పొగుడుతూ అనేక విషయాలు చెప్పాడు !”

గతించిన యౌవనం మళ్ళీ ఆకంటిలో మెరుస్తున్నట్టుగా, వృద్ధుడు మా అందరివంకా చూసి —

“జనాన్ని గురించి మీకు కొంచెం చెప్పాను. బాగుంది గదా !” అన్నాడు.

అజేయ జగజ్జీవితానికి అనంత ప్రాణవాహినియైన
మాతృదేవిని కీర్తిద్దాం ? ఆస్త్రిమూర్తిని, వేయి గొంతు
లెత్తి, ప్రశంసిద్దాం !

ఇది ఆరాతిగుండెవాడు, కుంటితైమూర్ కథ. అదృష్ట
వంతుడైన ఆ విజేతను 'సఖిమీకిరానీ' అనేవాళ్ళు. నాస్తి
కులు 'తామర్లెను' అని పిలిచేవాళ్ళు. ఆ కుంటి చిరుతగండు
సమస్త ప్రపంచాన్ని ధ్వంసం చెయ్యాలని సంకల్పించాడు.

పెద్ద ఏనుగుపాదం చీమలపుట్టలను తొక్కినట్టుగా,
అనేక నగరాలనూ, దేశాలనూ తన ఉక్కుమడిమక్రింద నుగ్గు
నూచం చేస్తూ, యాభై సంవత్సరాలు, కుంటితైమూరు
భూభాగం సంక్షోభింపజేసాడు. అతను తలెత్తింది మొదలూ,
ఎటుచూసినా కెంపెక్కిన రక్తవాహినులే ప్రవహించాయి. అతని
కొడుకు జిగాంజీర్ మరణానికి ప్రతిక్రియగా, మృత్యుశక్తికి తన
శక్తికి పోటీపెట్టి ఎవరెక్కువ చంపగలరో అని పందెం వేసుకొని
అతను జీవితాన్ని ధ్వంసంచేసాడు. మృత్యువుకింకా ఎవ్వరూ
దొరక్కుండా చెయ్యాలనీ, ఆకలిపట్టి నిస్సహాయో మృత్యువు
చచ్చిపోవాలనీ - అందుకని తానే అందరినీ చంపెయ్యాలనీ
ఆ రాక్షసుడికోరిక !

అతని కొడుకు జగంజీర్ మరణించినప్పుడు ఇల్లటి దుస్తులో దుఃఖిస్తూ పాల్లాగా నెత్తిన బూడిదామన్నా విరజల్లుకుంటూ సామర్కండ్ జనం అతన్ని సందర్శించిననాటినుంచీ చివరకు అట్రోక్ లో మృత్యువు వాతపడేనాటివరకూ ట్రేమూర్ మొహాన నవ్వు అనేది లేదు. ఎప్పుడూ అలా పెదవులు బిగబట్టుకుని వుండేవాడు. ఆహ్వానయంలో మానవసంబంధమైన ఉద్రేకాలను చూరనిచ్చేవాడు కాదు. ఆవిధంగా తలవాల్చుకుండా అతను ముప్పయ్యేళ్ళు జీవించాడు.

ఏమూలశ క్తిముందు మృత్యువు విషయవినమ్రమై తలవాల్చుకుందో, ఆ మాతృదేవిని కీర్తిద్దాం; ఆ స్త్రీమూర్తిని ప్రశంసిద్దాం! ఆరాతిగుండెవాడు, మృత్యుమాత, యమకింకరుడు, రక్తపిపాసి అయిన తామర్లేన్, మాతృదేవి ఎదుట, శింస్సు వంచిన ఉదంతం చెప్పుకుందాం! మాతృదేవి ప్రశంసిద్దాం!

ఇవీ కథ :

సామర్కండ్ కవులు పూలలోయగా విద్రించే కాని గ్యూలా లోయలో, మల్లెలూ గులాబీలూ విరియబూచి మేఘాలవలే అల్లుకున్న చోట, అటు నగరంలోని రాజభవనాల నీలిశిఖరాలూ, మసీదుల గోపురాలూ గోళాల్లాగా కనిపిస్తూ వున్న ఆ సుందర ప్రదేశంలో, ఒకనాడు, కుంటి మూరు విందారగిస్తున్నాడు.

ఆ లోయనిండా విసినకర్ర ఆకారంలో పదిహేనువేల గుడరాలు, పదిహేనువేల పూలమొక్కల్లాగా, అమర్చబడి

పున్నామి. ప్రతి గుడారమీదా, వంకలాదిగా పట్టుకుచ్చులు
ఆగాలిలో పూలలాగా విచ్చుకుట్టున్నాయి.

వరివాడంబధ్య రాణిమాదిరిగా, ఆ గుడారాల మధ్య
తైముర్ గుడారం వుంది. ఆ గుడారం నలుముఖాలుగా
వుంది. ఎటుచూసినా నూరడుగుల పొడుగూ, మూడు ఈటెల
ఎత్తూ ! ఒక్కొక్కటి మనిషిలావు బంగారపు కడ్డీలు పన్నెం
డింటితో చాని నడికొప్పు మోపుచేయ్యబడి వుంది. దానిపైన
ఒక నీలి గోపురం వుంది. ప్రక్కలకు - నలుపు పసుపు నీలం
చారలు గల సిల్కతో గుడారం దిగివుంది. అది గాలికి లేచి
పోకుండా ఐదువందల త్రాళ్ళతో రక్తం లాంటి ఎర్రటి
త్రాళ్ళతో - దాన్ని నేలకు బిగించి కట్టారు. ఆ గుడారం
నలుమూలలా నాలుగు వెండి డేగలు కూర్చోనివున్నాయి.
ఆ గోపురానికి క్రిందుగా, డేరాలో వేదికమీద ఆ అజేయు
డైన రాజాధిరాజు కుంటితైముర్ కూర్చోనివున్నాడు.

అతను, ముత్యాలు తావిన నీలాంబరం ధరించాడు.
అయిదువేలు ఆణిముత్యాలు ఆ నీలాంబరంమీద తళతళ
లాడుతున్నాయి. అతని భయంకరమైన కనుబొమలపైన
తెల్లటి టోపీ వుంది. దానిచినర, జగత్తును పర్యాలోకిస్తున్న
రక్తనేత్రంలాగా, ఒక కెంపు, ఉయ్యాల లూకుతున్నది.

కుంటితైముర్ ముఖం, సహస్ర పర్యాయాలు
రక్తంలో మునకలాడి, తుప్పుపట్టిన కసాయికత్తిలాగా వుంది.
అతని కళ్ళు చిన్నవి, దేన్నీ ఏమీలేవి కావు. ఆ కళ్ళలోని
కాంతి, 'జారమట్' కాంతిలాగా, నిశ్చలంగాఉంది. (జారమట్
అంటే అరబ్బులఅభిమానరత్నం; దీర్ఘవ్యాధుల్ని కుదుర్చుతుం

దట. ఇతరులుదాన్ని 'పచ్చ' అంటారు) చక్కని కన్నెపిల్ల పెదవుల్లా మెరిసే సింహాళపుకెంపులు తాపిన పోగులు పెట్టుకున్నాడు.

గుడారంలో ఆ చక్కని తివాచీలమీద మూడు వందల పైడి కూజాలు ద్రాక్షసారాయంతో నింపి వున్నాయి. ప్రతిదీ రాచవిందుకు తగినట్లు అమర్చబడి వున్నది. తైమూరు వెనుక గాయకులు కూర్చున్నారు. ప్రక్కన ఎవ్వరూ లేరు. అతని పాదాలవైపున రాజబంధువులూ, సామంతులూ, యువరాజులూ, దళాధిపతులూ వున్నారు. అందరికంటే అతనికి మరీ ఆపుడైన కవి, కర్మానీ, తాగి వున్నాడు.

“కర్మానీ, ఒకవేళ నన్ను అమ్మివెళ్లయితే నువ్వు ఎంతకు కొంటావు?” అని తైమూర్ ఒకప్పుడు కవిని ప్రశ్నించాడు.

“పాతిక రూపాయలకు.” అన్నాడు కవి.

“నా బెల్లు ఒక్కటే పాతిక రూపాయలు చెస్తుందే!” అన్నాడు ఆశ్చర్యంతో తైమూరు.

“ఔను. అదే, ఆ బెల్లు విషయమే ఆలోచిస్తున్నాను. నీ అంతట నువ్వే అయితే దమ్మిడి కూడా చెయ్య” వన్నాడు కర్మానీ.

భీభత్స మూర్తియైన ఆ రాజాధిరాజుకు కవి కర్మానీ చెప్పిన సమాధానం ఇది. సత్యమిశ్రుడైన కవికి తామరే ప్రఖ్యాతిని అధికరిస్తుందిగా!

నిర్భయమైన సత్య ముందరమైన వాగ్దేవిని ఆరాధించే

కవులను కీర్తిదాం ! వారికీర్తితాలు ఆలపిద్దాం ! కవికి
సత్యమే వాగ్దేవి !

అక్కడ తైమూర్ దర్బారులో గందరగోళంగా విందు
జరుగుతున్నది. యుద్ధాలనూ విజయాలనూ అద్భుతంగా చెప్పు
కుంటున్నారు. బిగ్గరగా వాద్యగానం వినిపిస్తున్నది. కొందరు
ఆటపాటల్లో మునిగిపోతున్నారు హాస్యగాళ్లు అటూ ఇటూ
తిరుగుతున్నారు. వస్త్రాదులు కుస్తీ ప్రదర్శనాలు చేస్తున్నారు.
దొమ్మరివాళ్లు, తమ శరీరాల్లో ఎముకలే లేనట్లుగా, వివిధ
క్షరిశ్రమలూ ప్రదర్శిస్తున్నారు. యోధులు కత్తిసాములో తమ
హత్యానైపుణ్యాన్ని చూపుతున్నారు. ఏమగుల ప్రదర్శనం
ఒకటి - కొన్నిటికి ఎర్రరంగూ, కొన్నిటికి ఆకుపచ్చా వేసి,
కొన్ని మరీ భయంకరంగా, కొన్ని హాస్యాస్పదంగా కనిపిం
చేట్టుచేసి ఆనందిస్తున్నారు. ఆ పరివారిమంతా సమాగ్రిట్ట
నందలి భయంతోనూ, అతని కీర్తిగర్వంతోనూ, విజయాల
మీది విసుగుతోనూ, ద్రాక్షసారాయం, గుర్రపుసాల
రసాణం తాగిన కెపుతోనూ, మత్తెక్కి వున్నారు. అంతా
అలా ఉద్బుతంగా ఉన్న ఆ తరుణంలో, ఆ కోలాహలాన్ని
ఛేదించుకొని మేఘాన్ని చీల్చుకొని వచ్చే మెరపులాగా,
ఒక స్త్రీ గొంతు, ఆడడేగ గర్వారూతం లాంటిది, కొడుకు
చావుతో గాయపడి పోణికోటిపై పగబట్టిన తైమూర్ భగ్న
హృదయానికి అనురూపమైన శబ్దం అతనికి - సుల్తాన్ బయే
జిద్ ను జయించిన అతనికి - తైమూరుకు వినవచ్చింది.

ఆ విషాదకంఠం ఎవరిదో కనుక్కోమని తైమూర్ తన
వాళ్ళకు ఆజ్ఞాపించాడు. మురికి పీలికలు కట్టుకొని ఎవరో పిచ్చి

మనిషి వచ్చిందనీ, అరబ్బీభాషలో మాట్లాడుతూ, అతన్ని, ప్రాశంఛంలోని మూడు ముఖ్యకేంద్రాల అధిపతియైన తెమూర్ కోను చూడాలని పట్టుపడుతున్నదనీ వారు చెప్పారు.

“ఆమెను లోపలికి తీసుకురండి!” అని తెమూర్ ఆజ్ఞాపించాడు.

ఆమె వచ్చి అతని ఎదుట నిలబడింది. ఆమె కాళ్ళకు చెప్పులు లేవు. అమె కట్టుకున్న ఆ చింకిపాతలు ఎండకు వెలిసి నట్లున్నాయి. ఆమె నల్లటి జుట్టు పాయలు పాయలుగా కొమ్ములమీద పడి ఆ నగ్నభాగాన్ని కప్పివేస్తున్నది. ఆమె మొహం కాంస్యప్రతిమలాగా వుంది. ఆ కళ్ళలో దర్పం కనిపిస్తున్నది. కుంటి తెమూర్ వంగు ఎత్తిన ఆమె కఠోర హస్తం కంపించటం లేదు.

“నువ్వేనా సుల్తాన్ బయేజిద్ ను జయించినవాడివి?” ఆమె ప్రశ్నించింది.

“ఔను. ఇంకా చాలామందిని జయించాను. విజయాల మోజుకూడా ఇంకా నాకు తగ్గలేదు. ఇతరకూ నీ సంగతి ఏమిటి?”

“విను. నువ్వేమి చేసినప్పటికీ నువ్వుకూడా మనుష్య మాత్రుడివే నేను మాతృదేవిని! నువ్వు మృత్యువును సేవిస్తున్నావు, నేను జీవితాన్ని సేవిస్తాను. నువ్వు నాకు ద్రోహం చేసావు. కనుక నీ తప్పు నువ్వు దిద్దుకోమని చెప్పడానికే ఇక్కడికి వచ్చాను. ‘న్యాయంలోనే బలం వుంది’ అని నువ్వు అంటావని నాకు తెలుసు. కాని అందులో నాకు

నమ్మకంలేదు. ఏమైనా, మాతృదేవిని కనుక నువ్వు నాపట్ల
న్యాయంగా ప్రవర్తించాలి! ”

ఈ సాహస వచనాల వెనుక వున్న శక్తి ఏమిటో
తెలుసుకునేవాటి ఉపజ్ఞ తెలుసుకు లేకపోలేదు.

“కూర్చో, చెప్పు, నీమాటవింటాను”

ఆమె తివాచీమీద రాజపురుషులమధ్య సుఖాసీనయై
చెప్పటం ప్రారంభించింది :

“నేను ఇటలీలో ఎక్కడో దూరంగావున్న సాలెర్నో
ప్రాంతంనుంచి వచ్చాను. నువ్వు బహుశః ఆప్రాంతాలు ఎర
గవు ! నాండి! చేపలు పట్టేవాడు. నాభర్తకూడా పల్లెవాడే.
కాని, సుఖజీవులంతా ఎంత అందంగా వుంటారో అంత
అందంగా వుండేవాడు. ఆయనకు సుఖంఇచ్చింది నేను! నాకొక
బిడ్డ కలిగాను - ప్రపంచంలోకల్లా చక్కని చుక్క...”

“నాజిగాంజీర్లాగా...” అని ఆ వృద్ధయోధుడు
గొణుక్కున్నాడు.

“నాబిడ్డ అందరికంటే చక్కనివాడు, తెలివికలవాడు!
మాతీరాన అరబ్ దుండగీండు) దిగేనాటికి, నాబిడ్డ ఆరేళ్ల
వాడు. వాళ్ళు నాతండ్రిని భర్తకూ - ఇంకా ఎందరినో చం
పారు. నాబిడ్డను ఎత్తుకుపోయారు. నాలుగు సంవత్సరాలుగా
నేను ఆబిడ్డను సంభూనభోంతరాళాలు గాలిస్తున్నాను ఇప్పుడు
వాడు నీచేతిలోవున్నాడని నాకు తెలుసు : ఆ దుండగీం
డ్రను బయేజిద్ సైనికులు జయించారు, కొల్లగొట్టారు;
నువ్వు బయేజిద్ ను జయించి, అతని సర్వస్వం కొల్లగొట్టవు.

కనుక వాసివ్వుడు నీ చేతిలో వున్నాడు. వాడెక్కడ వున్నాడో తెలుసుకొని, నువ్వు నా బిడ్డను నాకు తిరిగి ఇప్పించి తీరాలి!”

అంతా ఒక్కసారిగా నవ్వారు. అందరిలోకీ తెల్లవైన వాళ్ళమనుకునే సామంతులూ, తైమూర్ మిత్రులూ, దళాధిపతులూ “ఆమె పిచ్చిది!” అని నవ్వుటం ప్రారంభించారు.

కవి కెర్మానీ ఒక్కడే ఆమెవంక గంభీరంగా చూస్తున్నాడు; తామర్లేన్ ఆమెను ఆశ్చర్యంతో పరికిస్తున్నాడు.

“మాతృత్వం ఎంత పిచ్చిదో, ఆమె కూడా అంత పిచ్చిది!” అన్నాడు తాగివున్న కవి కెర్మానీ.

శాంతికి ఆగర్భ శత్రువైన తైమూర్ ఆమె వంక చూసి అన్నాడు :

“ఓ స్త్రీ! ఆ సముద్రాల్నూ నదులూ కొండలూ దాటి అడవుల్లోనుంచి తుప్పలలో నుంచి ఆ అజ్ఞాతప్రాంతంనుంచి ఇంతదూరం నువ్వు ఎలా వచ్చావు? ఆ అడవి జంతువులూ, వాటి కొంతు రాక్షసంగా వుండే అడవి మనుషులూ నిన్ను చంపకుండా నదలిపెట్టుటం ఎలా జరిగింది? నిరాయుధంగా ఒంటరిగా నువ్వు ఇంతదూరం ఎలా ప్రయాణం చేసావు? యజమాని చేతిలో ప్రయోగించే శక్తి వున్నంతవరకూ ఎన్నడూ ద్రోహం చెయ్యలేదు. రక్షణ లేనివాళ్ల ఒకే ఒక రక్షణ - ఆయుధమే శిరదా! నన్ను నేను నమ్మాలంటేనూ, నువ్వు చెప్పదలచుకున్నది అర్థం చేసుకోటంలో నాకు ఆశ్చర్యం అద్భుతమేకంటా వుండకంటేనూ - ముందు నానందేహం తీర్పు!”

ఎవరి ప్రేమ ఏ అడ్డంకుల్నీ ఎరగదో, ఎవరి స్తన్యం

ఈ సమస్త ప్రపంచాన్ని పోషించిందో - ఆ మాతృదేవిని కీర్తిద్దాం! ఆ స్త్రీ కీర్తిగాత్రాలు ఆలపిద్దాం! మానవుడిలో అందమైన ప్రతిదీ, సూర్యకిరణాలనుంచీ, మాతృస్వయంనుంచీ, వచ్చింది. అందువల్లే ఇది మనలో జీవితంమీది ప్రేమను రేత్తిస్తుంది!

ఆమె జవాబు చెప్పింది:

“నా ప్రయాణాల్లో నేను ఒక్క సముద్రాన్నే చూసాను. అందులో ఎన్నో లంకలూ, చేపలు పట్టేవాళ్ళ పడవలూ వున్నాయి. ఎవరైనా తమ ప్రియశముల్ని వెతుక్కునేటప్పుడు గాలి చాలా అనుకూలంగా వుంటుంది. సముద్రతీరాన వుట్టిపెరిగినవాళ్ళకు నదు లీదటం అట్టే కష్టం కాదుకూడా. ఇక కొండలు? నేను వాటిని గమనించనే లేదు.”

“ప్రేమను యాత్ములకు మహాపర్వతం చిన్న లోయలాగా వుంటుంది!” దన్నాడు తాగివున్న కెర్మానీ, సంతోషంగా.

ఆమె తన ప్రయాణాన్ని వర్ణిస్తూనే వుంది:

“అడవులమీద! ఔను: అడవిపండులూ, ఎలుగు బంట్లూ, సివంగులూ, కొమ్మలు వంచి భయంకరంగా కనిపించే ఎద్దులూ ఎదురుపడ్డాయి. నీ కళ్ళలాంటి కళ్ళతోటే రెండుసార్లు చిరతగండ్లు నావంక చూసాయి. కాని ప్రతి జంతువుకూ హృదయం వుంది. నేను నీతో మాట్లాడుకున్నట్లుగానే, వాటితోటీ మాట్లాడాను. నేను మాతృదేవిని అని చెప్పినప్పుడు అవి విశ్వసించాయి. నాయందు జాలిదలచి, నిశ్చసిస్తూ వాటిదారిన అవి వెళ్ళిపోయాయి! నీకు తెలదా?

జంతువులుకూడా తమ బిడ్డల్ని ప్రేమిస్తాయని ; తమ బ్రతుకు కోసం, తమ స్వాతంత్ర్యంకోసం - మన మనుషులకంటే ఏమీతీసిపోకుండా - పోరాడతాయని ! ”

“ బాగా చెప్పావు. మనుషులకంటే, తరచుగా, జంతువులే ఎక్కువ గాఢంగా ప్రేమిస్తాయి ; దీక్షగా పోరాడతాయి - అని నాకు తెలుసు ! ” అన్నాడు తైమూర్.

ఆమె పసిబిడ్డలా చెప్పటం ప్రారంభించింది. ప్రతి తల్లి హృదయంలోనూ వందరెట్లు పసితనం గూడు కట్టుకొని వుంటుంది.

“ ప్రతి మనిషికి తల్లివుంది కనుక, తల్లులకు మనుష్యులందరూ బిడ్డలే !

“ వృద్ధుడా ! నువ్వుకూడా ఒక తల్లి కడుపున పుట్టావు. నువ్వు జేవుణ్ణి ఒప్పకోకపోవచ్చు, కాని ఈ సత్యాన్ని మాత్రం ఎన్నడూ తిరస్కరించలేవు ! ”

నిర్భీకుడైన కెర్మాని చకితుడై ఇలా అన్నాడు :

“ బాగా చెప్పావు, తల్లీ ! బాగా చెప్పావు ! ఎద్దుల మందలోంచి దూడలు రావు. సూర్యకాంతి లేకుండా పూలు వికసించవు. ప్రేమలేని సుఖంలేదు. స్త్రీ లేని ప్రేమలేదు. తల్లులు లేని జే-కపులు లేరు, వీరులూ లేరు ! ”

“ నేను వాడి తల్లిని కనుక, వాణ్ణి ప్రేమిస్తున్నాను కనుక, నా బిడ్డను నాకు ఇప్పించండి ! ” అని ఆమె మళ్ళీ అడిగింది.

మోసెస్ నూ, మహ్మద్ నూ, మహాప్రవక్త క్రీస్తునూ కన్న స్త్రీకి తలొగ్గుదాం ! ఆ మహాపురుషులకు స్త్రీ ప్రాణం

ఇచ్చింది; వారికే దుష్టులు చావు తెచ్చారు. పరీఫ్ ఉద్దీన్ చెప్పినట్లు-మళ్ళీ ఒకనాడు వారు తలెత్తుతారు; బ్రతికున్న వారికీ, చనిపోయిన వారికీ న్యాయం చెబుతారు!

నిరంతరం మహాపురుషులకు జన్మదానంచేస్తున్న స్త్రీకి తల్లాగి సమస్కరిద్దాం! ఆరిస్టాటిల్ ఆమె బిడ్డ. తేట తేనియలు చిల్కినఫిరదాసీ, సాదీ; విషంకలిసి ద్రాక్షాసవంచీమ్మిన ఉమర్ ఖయాము; ఇస్కాందరూ, ఆ అంధకవిహోమరూ - అందరూ ఆమెబిడ్డలే! అందరూ ఆమె స్తవ్యం కోల్పోయారు; చిన్నతనంలో చేయిపట్టుకొని ఈ అందరినీ నేలమీద అడుగుపెట్టించింది ఆమె! జగత్తుయొక్క మహత్వమంతా తల్లుల్లోనుంచే వచ్చింది!

ఆ భయంకర నగర విధ్వంసకుడు, కుంటి చిరత గండు, తైమూర్ ఆలోచనలో మునిగిపోయాడు. చాలాసేపు అలా నిశ్శబ్దం ఆవరించింది. తర్వాత తైమూర్ తనచుట్టూవున్న వాళ్లతో ఇలా అన్నాడు :

“ఓ తైమూర్ అనుచరుల్లారా! దేవమాతనైన నేను, తైమూర్ ను, ఏంచెప్పాలో - అదే చెబుతున్నాను! నేను అలా బ్రతికాను. అనేకసంవత్సరాలు ఈజగత్తు నాపదఘట్టనలో ఘోషిల్లిపోయింది. నాకొడుకు మరణానికి ప్రతీకారం చెయ్యాలనీ, నాహృదయంలోని జీవితభానుణ్ణి అస్తమింప జేయాలనీ ఇప్పటికీ ముప్పయ్యేళ్లుగా నేను జగద్విధ్వంసనం సాగిస్తున్నాను. అనేకమంది నాతో రాజ్యాలకోసం పట్టణాలకోసం పోరాడారు. కాని ఒక్కడూ మానవుడి కోసం పోరాడలేదు. అదేకాక, నాదృష్టిలో మానవుడికి ఎన్నడూ ఏమీ విలువ కూడా లేదు. నాకెదురు

నిలిచినవాడెవడో, వాడెందుకు నిలిచాడోకూడా నేను తెలుసు
కోలేదు. బయేజిద్ అపజయంపొంది నాదగ్గరికి వచ్చినప్పుడు,
నేనే, ఈ తెమూరునే, ఏంచెప్పానో జ్ఞాపకం తెచ్చుకోండి
“ఓయి బయేజిద్ ! దేవుడిమూందు ఈ దేశాలకూ ఈ మను
షులకూ ఏమాత్రం గౌరవంలేదు. చూడు : ఏకాక్షివి నువ్వు;
కుంటివాణ్ణి నేను - మనలాంటివాళ్లం దేశాలను స్వాధీనం
చేసుకుంటూవుంటే ఏమన్నా కట్టించుకున్నాడా ? ” అన్నాను.
ఆ గొలుసులతో బంధించబడి, వాటి బరువుకు తాళలేక
తూలిపోతూ, బయేజిద్ నాయెదట నిలబడ్డప్పుడు నేనన్న
మాటలు ఇవి ! ఆ దౌర్భాగ్యస్థితిలోవున్న అతన్ని చూస్తూ
అన్నమాటలు ! అప్పుడు జీవితం అనేది శిథిలంలాగా కని
పించింది, కటిక చేదుగా తోచింది !

“దేవమాతనైన నేను, తెమూర్ను, ఏంచెప్పాలో,
అదే చెబుతున్నాను ! ఇక్కడ నాఎకుట ఒక స్త్రీ కూర్చోని
వుంది ! కోటిమందికి ఒక్కతే ! ఆమె నా హృదయంలో
నే నెన్నమా ఎరగని అనేక భావాలను ప్రేరేపించింది.
ఆమె తన తోటివాళ్ళతో మాట్లాడినట్లు నాతో మాట్లా
డుతున్నది. దీనంగా వేడుకోటంలేదు. సాధికారంగా
అడుగుతున్నది. ఇప్పుడు నాకు తెలుసు - ఆమె కింత శక్తి
ఎక్కడిదో నాకర్థమైంది : ఆమెలో ప్రేమ వుంది, ఆ ప్రేమే
ఆమెను ప్రభోధిస్తున్నది - తన బిడ్డలోవున్న ప్రాణి కణం అనేక
శతాబ్దాల జీవితాన్ని ఉజ్వలం చెయ్యగలదని ! మహాప్రవక్త
లందరూ ఒకప్పుడు చిన్న పిల్లలుకారా ? మహావీరులంతా
ఒకనాడు దుర్బల బాలురు కారా ? ఓ జిగాంజీర్, నాకంటి

పాపా ! బహుశః, జగత్తును వెలిగించటానికీ, సుఖమయం చెయ్యటానికీ నువ్వు పుట్టివుంటావు. నీ తండ్రినైన నేను ఈ జగత్తును రక్తసిక్తం చేసాను ! ”

ఆ జగద్విజేత చుట్టూ తూకం మానముద్ర వహించాడు. చివరకు ఇలా తన నిశ్చయం వెలిబుచ్చాడు.

“ దేవమాతనైన నేను, తైమూర్ను, ఏం చెప్పవలసి వుందో, అదే చెబుతున్నాను ! వెంటనే మూడువందల మంది రాతులు నేల నాలుగుచెరగులకూ బయలుదేరాలి ! ఈ యమ్మ బిడ్డను వెతికి తీసుకురావాలి ! అంత దాకా ఈమె ఇక్కడే వేచి వుంటుంది. నేనూ ఎదురు చూస్తుంటాను. ఆ బిడ్డను ఎవరు తీసుకు వస్తారో వారిది అదృష్టం ! ఈ మాట్లాడేది నేను ! సక్రమాట్ తైమూర్ను ! ... నీ మమ్మా, నేను సబబుగా మాట్లాడానా ? ”

ఆమె, మొహం మీద పడుతున్న నల్లటి జుట్టును వెనక్కి విసరుతూ, అతన్ని చూసి నవ్వి, జవాబు చెప్పింది :

“ ఔను, రాజా, మాట్లాడావు ! ”

అంతట ఆ భీకరుడైన వృద్ధుడు లేచి ఆమెకు నమస్కరించాడు. ఆనందమూర్తి, కవి కెర్నావీ మహోత్సేకంలో ఆలపిస్తున్నాడు :

“ చుక్కలా పూపూల పాటల
కంటే చక్కని దేదిరా ?
ఎల్ల రెరుగుడుకీ రహస్యం :
ఇదియే ప్రేమపు పాటరా !

అలనసంత నివాసమున
కంటె చక్కని దేదిరా ?
తన వరించిన తిన్నియే అని
ప్రేమికుడు వచించురా !

“ అద్దరాత్తిరి ఆకసమున
చుక్కలా చక్కందనాలు,
ఎండకాలపు నడిమి మింటను
సూర్యుని శృంగారమోహా !

కాని నాప్రియకలికి కన్నులు
పూలకంటె చక్కనా !
కాని నాప్రియ లేతనవ్వులు
కాంతికంటె మెత్తనా !

“ పాటలన్నిటికంటె చక్కని
పాటపాడనె లేదురా :
అఖిలలోకారంభ కారిణి,
విశ్వహృదయిని, దివ్యహృదయిని,
మాతృదేవిని గూర్చి చక్కని
పాటపాడనె లేదురా :

పాటలన్నిటికంటె చక్కని
పాటపాడనె లేదురా !

ఆ అజేయప్రాణవాహిని
మాతృదేవిని పొగడగా!
పాటలన్నిటికంటె చక్కని
పాట ఇదియే, పాడరా!”

“ఓహో! కెర్మానీ, భగవంతుడు తన విజ్ఞానాన్ని
ప్రచురించటానికి నీ పెదవుల్ని ఆశ్రయించటంతో పొరపాటు
లేదు!” అన్నాడు తైమూర్, మహాకవితో.

“భగవంతుడు తానే ఒక మహాకవి!” అన్నాడు
తాగివున్న కెర్మానీ.

ఆమె నవ్వింది. రాజులూ, యువరాజులూ దళాధి
పతులూ అందరూ నవ్వారు. ఆమెవంక చూసినప్పుడు వా
రందరూ పసిపాపలే — ఆమె మాతృదేవి!

ఇదంతా నిజం; ఇక్కడ చెప్పిన ప్రతిమాట సత్యం;—
ఇది మన తల్లులకు తెలుసు - వాళ్ళనడగండి చెబుతారు:

“నిజం, ఇది అనంత సత్యం; మృత్యువు కఠీతమైన
శక్తి మాది! సర్వదా జగత్తులోకి మహాకవుల మహర్షుల
మహావీరుల నడిపే మేము, మోనవుణ్ణి మహాత్ముణ్ణిచేసే సర్వం
సమకూర్చే మేము చావుకు అతీతులం! మృత్యువు కఠీతమైన
శక్తి మాది!”

వీరమాత

తల్లులను గూర్చి ఇలా అనంతకాలం కీర్తించవచ్చు.
మరో తల్లి కథ వినండి :

పట్టణంచుట్టూ ఉక్కుగోడ పెట్టినట్లు, అనేక వారాలుగా, శత్రుసేనలు ముట్టడించి వున్నాయి. రాత్రిళ్ళు శత్రుశిబిరం వద్ద మండే అఖండాలు, రక్షాక్షిసహస్రాలవలె, ఆ కటికచీకటి తెరల్లోంచి నగరకుడ్యాలమీద దృష్టి సారించుతున్నాయి. దుష్టవాంఛల్లాగా పడగవిప్పిన అగ్నినాలుకలు చుట్టుముట్టబడిన ఆ నగరవాసుల్లో దుర్భరవిషాదం రేకెత్తిస్తున్నాయి.

పట్టణం గోడలమీదనుంచి చూస్తే-శత్రువు వేసిన ఉచ్చునానాటికీ బిగిసిపోవటం కనిపిస్తున్నది ; ఆ అఖండాలు చుట్టూ తిరిగే నల్లటి నీడలు గోచరిస్తున్నాయి. ఆ పారసీ గుర్రాల సకిలింపులూ, ఆయుధాల కలకలం, విజయవిశ్వాసం చేకూరిన శత్రుశిబిరంలోని అట్టహాసాలూ, సైనిక గీతాలూ నగరంలోకి వినిపిస్తున్నాయి. శత్రువుల సంగీతంకంటే, వికటాట్టహాసంకంటే కర్ణకఠోరమైంది ఏముంటుంది ?

నగరానికి మంచి నీరు తెచ్చే నదు లన్నింటిలోనూ, శత్రువు, శివాలను వదిలేసాడు. కోటగోడ చుట్టూవున్న

ద్రాక్షతోటల్ని తగలబెట్టాడు. పంటపొలాలను భ్వంసంచేసాడు. పశ్యతోటలు నరికేసాడు. ఇప్పుడు పట్టణం ఎటూ మదుగు లేకుండావుంది ఇంచుమించూ ప్రతిరోజూనా శత్రు ఫిరంగులూ తుపాకులూ నగరంమీద ఇనుమూ సీసం కురిపిస్తున్నాయి.

యుద్ధాలతో అలిసిపోయి, అర్ధాకలితో శోషిల్లుతూ ఆ నగరం ఇరుకువీధుల్లో సైనికులు గస్తీ తిరుగుతున్నారు. గాయపడ్డవారి మూలుగులూ, భయోన్మత్తుల పెడబొబ్బలూ, స్త్రీల ప్రార్థనలూ, పిల్లల ఏడుపులూ కిటికీల్లోంచి బయట పడుతున్నాయి. జనం గుట్టు చప్పిడిగా మాట్లాడుకుంటున్నారు. ప్రతిక్షణం జాగ్రత్తే : ఆ వచ్చేది శత్రువు కాదుగదా ?

రాత్రిళ్ళు మరీ దుస్సహంగా వున్నాయి. ఆ నిశీథ నిశ్శబ్దంలో ఏడుపులూ పెడబొబ్బలూ మరీ స్పష్టంగా వినిపిస్తున్నాయి. దూరానవున్న పర్వత శ్రేణినుంచి నల్లటి నీడలు అర్ధశిథిలాలుగావున్న నగరకుడ్యాల మీదకు పరచుకొని, శత్రు శిబిరాన్ని కనుమరుగుగా దాచిపెడుతున్నాయి. ఆ నల్లని నగ శిఖరాలమీద పొడిచిన చంద్రుడు, కత్తిగాట్లు తిన్న దాలులాగా, వున్నాడు.

సహాయం వస్తుందన్న తమ ఆశలన్నీ నిరాశలై, ఆకలికే అధికశ్రమకూ ఆహూతై, విముక్తిపొందేఆశ నానాటికీ నశించిపోతూ - నగరవాసులు - ఆచంద్రుడివంకా, ఆ కొండల కరాళదంష్ట్రాశిఖరాలవంకా, ఆ నల్లటి కొండచరియల వంకా, కోలాహలంగావున్న ఆశత్రుశిబిరంవంకా భయోత్పాతంగా చూస్తున్నారు. ప్రతిదృశ్యమూ వాళ్లకు మృత్యువును

జ్ఞప్తికి తోస్తున్నది. కాని, వాళ్లకు తృప్తినిచ్చే సత్తాకం ఒక్కటి కూడా ఆకాశంలో కనిపించటంలేదు.

ఇళ్లలో దీపాలు వెలిగించుకోటానికి కూడా వాళ్లు భయపడ్డారు. వీధుల్ని చీకటి కప్పేసింది. ఆ కటికిచీకట్లో, సదీ గర్భాన సంచరించే మహామత్స్యంలాగా, ఒకస్త్రీ, పైనుంచి క్రిందికి నల్లటిముసుగుకప్పుకున్న స్త్రీ, నిశ్శబ్దంగా నడుస్తున్నది.

ఆమెను చూడగానే జనం ఒకరికొకరు కూడబలుక్కున్నారు :

“ ఆమెనా ? ”

“ ఆమే ! ”

ఆమెకు ఎదటబడకుండా గడపల్లోకి తప్పుకునేవాళ్ళు, తలవంచుకుని గబగబా దాటిపోయేవాళ్ళు - అంతా అంతే ! గస్తీదళాలవాళ్ళు ఆమెను గట్టిగా హెచ్చరించారు :

“మేరియానా ! మళ్ళీ తిరుగుతున్నావా ? ని న్నెవరో చంపేస్తారు, జాగ్రత్త ! మళ్ళీ కనుక్కునేవాళ్ళుండరు ! ”

ఆమె నిటారుగా నిలబడి, ఎందుకోసమో నిరీక్షిస్తున్నది. ఆమెమీదికి చెయ్యి ఎత్తటానికి ధైర్యం చాలకగానీ, ఇష్టంలేకగానీ, గస్తీదళంవాళ్ళు చూస్తూ వెళ్ళిపోయారు. పైనికు లామెను శవాన్ని చూసినట్టు అసహ్యంగా చూసి, ఆ చీకటిలో ఒంటరిగా వదిలేసారు. నగర దౌర్భాగ్యం మూర్తి కట్టినట్టు నల్లగా ఆమేరియానా వీధివీధికి నిశ్శబ్దంగా తిరుగుతున్నది. ఆమెచుట్టూ, ఆమెను చుట్టుముట్టుతున్నట్టు విషాద స్వరాలు : మూలుగులు, వీచుపులు, ప్రార్థనలు, విజయాశ్వాసలు, సైనికుల గుసగుసలు.

ఆ పౌరుషాలు, ఆ తల్లి - మేరియానా తన కొడుకునూ, తన దేశాన్నీ తలచుకున్నది. తన నగరాన్ని ధ్వంసం చేస్తున్నవారికి అధినాయకుడు తన కొడుకు; - చక్కదనం, ఉత్సాహం ధైర్యం - అన్నీ వున్నాయి. తాను తన దేశానికి సమర్పించిన అమూల్యరత్నం ఆ కుమారుడే ననీ, తానూ తన కొడుకూ వీరజలమధ్యపుట్టి పెరిగారో ఆరజలకు సహాయకంగా తాను సమకూర్చి పెట్టిన కొత్తబలం ఆ కుమారుడేననీ - ఆమె అతన్ని గర్వంగా చూసుకొని ఎంతోకాలం కాలేదు. ఈ నేల మీది రాళ్ళతోటే తన ముత్తాతలు ఇళ్ళు కట్టుకున్నారు, కోట గోడలు లేవారు; ఈ నేలలోనే తన రక్తబంధువులంతా ఇంకా నిద్రిస్తున్నారు; ఇక్కడి పాటలే తన ప్రజల ఆశా విశ్వాసాల్ని ప్రకటిస్తున్నాయి - ఇదే తన నేల! ఇక్కడి ప్రతి రాతితోను, ప్రతి మృత్తికతోను, ప్రతి పాటతోను, ప్రతి ఆశతోను తన హృదయానికి సంబంధం వుంది - కానరాని అనేక బంధాలు తన హృదయాన్ని ఈ భూమికి కట్టి వేస్తున్నాయి. ఇప్పుడీ హృదయం తాను ప్రేమించిన ఒక వ్యక్తిని పోగొట్టుకొని, దుఃఖిస్తున్నది. తన పుత్రప్రేమనూ దేశభక్తి నీ ఆమె హృదయంలో తూచుకున్నది. కాని, ఏది మొగ్గో తెల్చుకోలేదు.

అందువల్ల ఆమె రాత్రిపూట వీధులవెంట తిరుగుతున్నది. కొంతమంది ఆ చీకటిలో ఆమెను చూసి గుర్తుపట్టక, తమందరికీ సమీపంలోనే వున్న మృత్యుదేవతేమో అనుకొని, భయంతో పారిపోయారు. గుర్తించినవాళ్ళు ఆ దోహతాన్ని ఎదురించి నిశ్చబ్దంగా ముఖాలు తప్పించారు.

కాని, ఆమె ఒకనాడు - నగరంలో ఒక మారుమూల - ఒకశవం ప్రక్కన మోకరిల్లి మట్టిపోగులాగా నిశ్చలంగా కూర్చోని, ఆ దుఃఖాచ్ఛాదితమైన ముఖాన్ని చుక్కలవైపు తిప్పి, ప్రార్థిస్తున్న ఒక స్త్రీని చూసింది. ఆదగ్గిరలో, గోడలదగ్గిరున్న సైనికులేదో గుసగుసలాడుతున్నారు. వారి ఆయుధాలు రాళ్లకు రాచుకుంటున్న శబ్దం అవుతున్నది.

ఆ కూర్చోనివున్న స్త్రీదగ్గిరికి వచ్చి దోహతల్లి మేరియానా ప్రశ్నించింది :

“నీ భర్తా ?”

“కాదు.”

“నీ సోదరుడా ?”

“నాకొడుకు. పదమూడురోజులక్రితం నాభర్తను చంపారు. ఇవాళ నాకొడుకు!” అని లేచి నిలబడుతూ, ఆ స్త్రీ, “మొదోనాతల్లి అన్నీ చూస్తున్నది, ఆమె కన్నీ తెలుసు! నే నామెను నమ్ముకున్నాను!” అంది.

“ఎందుకోసం ?”

“ఎందుకోసమా ? ఇప్పుడు నా కొడుకు తన మాతృ దేశంకోసం పోరాడి, వీరమరణం చెందాడు కనుక, నేనుచెప్పగలను. మొదట్లో నేను భయపడ్డమాటనిజం - తేలికమనస్సు, ఉబలాటం : వాణ్ణి ఎక్కడికి తీసుకుపోతాయోనని భయపడ్డాను. వాడుకూడా శత్రుమూకల్లో చేరి, దేశానికి దైవానికిశత్రువై, మేరియానా కొడుకులాగా దేశద్రోహి అయిపోయి - తాను నాశనం కావటమేకాక, కన్నకడుపు కూడా కాల్చివేస్తాడేమోనని భయపడ్డాను”

మేరియాకా, ముఖానికి చేతులు కప్పకొని, వెళ్ళి పోయింది. ఆ మరునాటి ఉదయం నగర రక్షకులను కలుసుకొని చెప్పింది :

“ నా కొడుకు మీకు శత్రువైనాడు. మీరు నన్ను చంపండి; లేదా, వాడి దగ్గరికి పోవటానికి నాకు కోట తలుపులు తెరవండి ! ”

“ నీవూ మనిషివే. నీకుకూడా నీ దేశం అమూల్యమైందే. మాలో ప్రతిఒక్కరికీ నీ కొడుకు ఎంత శత్రువో, నీకు కూడా అంతే ” అన్నారు నగర రక్షకులు.

“ నేను వాడి తల్లిని, వాణ్ణి ప్రేమించాను. వాడి నేరానికి బాధ్యత అంతా నా దేనని అనుకుంటున్నాను. ”

నగర రక్షకులు ఒకరి నొకరు సంప్రదించుకొని చెప్పారు :

“ నీ కొడుకు పాపానికి నిన్ను చంపటం మర్యాదకాదు. ఈ భయంకర నేరం చెయ్యటానికి నువ్వు వాణ్ణి పురికొల్పివుండవనీ, నీవలాంటిది చెయ్యలేవనీ మాకు తెలుసు; నీ బాధకూడా తెలుసు. నిన్ను చూపి నీకొడుకును బెదిరించ గలమని కూడా నగరవాసు లనుకోటంలేదు. నువ్వు ఏమైనా, వాడు లక్ష్యం చెయ్యడు. ఆ నీచుడు నిన్ను మరచిపోయేవుంటాడు. కాని, నీకు ఉచితమైనదనుకుంటే, నువ్వే కోరుకున్న శిక్షవుంది ! అది చావుకంటే భయంకరంగా ఉంటుందని మా నమ్మకం ! ”

“ ఔను. నిజానికి, అంతే ! ” అన్నదామె.

కనుక, ఆప్రకారం, కోట తలుపులు తీసి ఆమెను పోనిచ్చారు. ఆమె తల్లి నేల వదిలి, తన కొడుకు చిందించిన

రక్తపుమడుగుల్లోంచి పోతూంటే - కోటకొమ్మలమీదినుంచి నగరరక్షకులు చాలాసేపు చూస్తూ నిలబడ్డారు. ఈ నేల నుంచి దాటిపోవటానికి తనకాళ్ళు నిరాకరిస్తున్నట్టుగా ఆమె నిదానంగా నడిచిపోతున్నది. పడిపున్న నగరరక్షకుల శవా లకు ప్రణమిల్లుతున్నది. కాలి కడ్డంనచ్చిన ఆయుధాల తుంపు లను ప్రక్కకి తన్నివేస్తున్నది. తల్లులకు మారణాయుధాలన్నీ దుస్సహంగానే వుంటాయి. రక్షకశక్తుల్నిమాత్రమే మాతృ దేవతలు గుర్తిస్తారు.

ఆమె తన ఉడుపుల్లో ఏదో తీర్థపాత్రక దాచిపెట్టుకు పోతున్నట్టుగా, ఆ జలం ఎక్కడ తొణుకుతుందో నన్నంత నమ్మదిగా నడిచిపోతున్నది. కోటమీదినుంచి చూసేవాళ్ళకు క్రమంగా ఆమె రూపు చిన్నది చిన్నదైపోతుంటే, తమ నిస్పృహవిచారాలు కూడా ఆమెతోపాటు దూర దూరమై పోతున్నట్లుని పించింది.

ఆమె సగంమారంలో ఆగి, వెనుదిరిగి, చాలాసేపు నగరంవంక చూడటం అందరూ చూసారు. ఆతర్వాత శత్రు శిబిరంలో ఆ పొలంలో ఆమె ఒంటరిగా నిలబడివుండగా, శత్రుసైనికులు జాగ్రత్తగా ఆమె దగ్గరకు రావటంకూడా కని పించింది. శత్రుసైనికులు ఆమెను సమీపించి - ఎవరో, ఎక్కడినుంచి వచ్చిందో - అడిగారు.

“నాకొడుకే మీ అధినేత ” అని ఆమె చెప్పినప్పుడు, ఆ సైనికుల్లో ఒక్కరూ అనుమానించలేదు. వాళ్ళు ఆమె ప్రక్కన బొరుతీరి నిలబడి, అతని కీర్తి ప్రతిష్ఠల్ని గానంచేస్తూ అతను ఎంత సాహసశంతుడో ఎంత తెలివైనవాడో వర్ణిస్తు

న్నారు. తన కొడుకు మరోవిధంగా ఉండటానికి వీలులేదు కనుక, ఆమె సగర్వంగా తలెత్తి, అన్నీ విన్నది.

ఇప్పుడు ఆమె తన కొడుకు ఎదుట నిలబడివుంది. అతని పుట్టుకకు తొమ్మిది నెలల పూర్వంనుంచే ఆమె అతన్ని ఎరుగును. అతను తన హృదయంనుంచి భిన్న మైనవాడనికూడా ఆమె ఎన్నడూ అనుకోలేదు. ఆ పీతాంబ రాల మీద రత్నఖచితమైన ఆయుధాలు ధగధగలాడుకూ అతను నిలబడి వున్నాడు. అంతా ఉండవలసిన విధంగానే వుంది; అతను అలా ధవంతో, కీర్తితో, ప్రతిష్టతో ఆ తల్లికి ఎన్ని స్వప్నాల్లోనో కనిపించాడు.

అతను ఆమెచేతులు ముద్దు పెట్టుకుంటూ అన్నాడు :

“తల్లీ! నువ్వు నా దగ్గిరికి వచ్చావు. ఇక భయం లేదు. రేపే ఈ దిక్కుమాలిన పట్టణాన్ని పట్టుకుంటాను!”

“నిన్ను కన్న పట్టణం...” అని జ్ఞాపకం చేసింది తల్లి.

సాహసం కళ్ళకు ఎగగమ్మి, కీర్తిదాహం పెక్కు పెరిగిన యావనపు వేడిలో అతను అహంకారంతో తల్లికి జవాబు చెప్పాడు :

“నేను ఈ జగత్తుకోసం, జగత్తులో జన్మించాను. నా పేరు వింటేనే ఈ జగత్తుంతా గడగడలాడేట్టు చెయ్యాలని నా సంకల్పం! నీ కోసం నేను ఈ పట్టణాన్ని చూస్తూ ఊరుకోవలసి వచ్చింది. ఈ నగరం నా కండల్లో గుచ్చుకున్న ముల్లులాగా, నా ప్రఖ్యాతికి ప్రతిబంధకంగా వుంది. రేపే ఈ దుష్ట కూటాన్ని ఛేదిస్తాను!”

“అక్కడ నేలమీదవున్న ప్రతిరాతికీ చిన్నప్పడే నువ్వు

పరిచయమైనావు. ఇంకా అవన్నీ నిన్ను జ్ఞాపకంపెట్టుకొనే వున్నాయి. అలాంటి నగరం అది ! ”

“మనిషి మాట్లాడించక పోయినట్లయితే, రాళ్లకు నోరులేదు. ఈ కొండలన్నీ నన్ను గురించి చెప్పుకోనీ ! అదే నాకోరిక ! ”

“మనుషుల మా తేమిటి ? ”

“ఔను. నేను మనుషుల్ని మరచిపోలేదు. నాకు మనుషులు కావాలి. మనుష్యుల జ్ఞాపకాల్లోనే వీరులు అమరు లవుతారు ! ”

అయితే వీరులెవరో ఆతల్లి చెప్పింది :

“మృత్యువును ప్రతిఘటించి ఎవడు జీవితాన్ని నిర్మిస్తాడో, ఎవడు మృత్యువును జయిస్తాడో .. వాడే వీరుడు...”
కొడుకు అంగీకరించలేదు :

“కాదు. ఒక నగరాన్ని నిర్మించినవాడికి ఎంతప్రఖ్యాతి వస్తుందో, దాన్ని ధ్వంసంచేసినవాడికి కూడా అంత ప్రఖ్యాతి వస్తుంది. చూడు, రోముపట్టణాన్ని యూసీస్ నిర్మించాడో రోములన్ నిర్మించాడో మనకు తెలీదుగదా ! అయినా, రోమును ధ్వంసంచేసిన ఆలరిక్ మొదలైన వీరులందరిపేర్లు మనకు తెలుసు ! ”

“ఈ అన్నిపేర్లనూ దాటి రోము నిలిచేవుంది ! ” అని హెచ్చరించింది తల్లి.

ఈవిధంగా తల్లీకొడుకులు సూర్యాస్తమయందాకా తర్కించుకొంటూనేవున్నారు. అతని ఉద్రిక్తవాగ్ధోరణిని ఆమె అప్పుడప్పుడుమాత్రమే చాలా అరుదుగా అడ్డగిస్తూ

వచ్చింది. ఆమె గర్వోన్నతమైన శిరస్సు మరీమరీ కుంగి పోతూవచ్చింది.

తల్లి సృష్టిస్తుంది, రక్షిస్తుంది; ఆమెతో విధ్వంసాన్ని గురించి మాట్లాడడమంటే ఆమెకు వ్యతిరేకంగా మాట్లాడటమే ! ఇది అతనికి తెలేదు. ఇంతేకాదు, ఆమె చెప్పే జీవిత సూత్రాన్నే తాను వ్యతిరేకిస్తున్నట్టుకూడా అతనికి తెలేదు.

తల్లి ఎల్లప్పుడూ మృత్యువుకు బద్ధశత్రువు. మానవ మందిరాల్లోకి మృత్యువును తీసుకొచ్చే శక్తుల్ని ప్రతితల్లి ద్వేషిస్తుంది; శత్రుత్వం వహిస్తుంది. హృదయాన్ని చంపే కీర్తి తల్లశలకు కన్నులు కానక, ఆకొడుకు ఈ సత్యాన్ని గమనించలేదు.

తాను కని పెంచిన జీవితం ధ్వంసంకాబోతున్నప్పుడు తల్లి, ఎంత నిర్భయంగా ఎంత తెలివిగా ఎంత నిర్దాక్షిణ్యం ప్రతిఘటిస్తుందో కూడా అతనికి తెలేదు !

ఆమె తలవంచి కూర్చోని, తన కొడుకు చక్కని గుడారం ద్వారంనుంచి నగరంనంక చూసింది. ఆ నగరంలోనే ఒకప్పుడు తనలో ఒక ప్రాణి కిరణం కదలాడింది; ఆ నగరంలోనే, ఇప్పుడు దాన్ని ధ్వంసం చెయ్యబూనుకున్న ఈ శిశువు కోసం, తాను వ్రసవ వేదన పడ్డది.

నగర శిఖరాలమీది ఎర్రటి సూర్యకిరణాలు రక్తం అద్దినట్లున్నాయి. కిటికీ తలుపులు రక్తం కక్కుతున్నట్టు మెరుస్తున్నాయి. పట్టణమంతా గాయాలమయం అయినట్లూ, ప్రతిచోటా జీవరక్తం కాలువలు కట్టుతున్నట్లూ కనిపించింది.

వెంటనే పట్టణం శవంలా నల్లపడి పోయింది; తలకొరువుల్లాగా నక్షత్రాలు మిలమిల్లాడు తున్నాయి.

శత్రువును ఆకర్షించకుండా వుండటం కోసం దీపం పెట్టని చీకటి కొంపలు కనిపిస్తున్నాయి. దుఃఖంతో కుంగిపోయి, శవదుర్గంధంతో తడిసిన పురవీధులు కనిపిస్తున్నాయి. చావుకు ఎదురు చూస్తున్న ప్రజల అస్పష్టరహస్యసంభాషణలు వినిపిస్తున్నాయి. ఆమెకు అన్నీ, ప్రతిఒక్క టీకూడా, కనిపిస్తున్నాయి అదంతా ఆమెకు సన్నిహితంగా ప్రియతమంగా అక్కడ నిలబడి మానంగా ఆమె నిశ్చయంకోసం ఎదురు చూస్తున్నట్టున్నది. తన నగరంలో వున్న ప్రజలందరికీ తానే తల్లిననే భావం ఆమెలో పొడసూపుతున్నది.

నల్లటి నగ శిఖరాలనుంచి మేఘాలు లోయల్లోకి దిగి, ఎక్కడినుంచి రెక్కల గుర్రాల్లాగా, ఆ దురదృష్ట నగరం మీదికి దూకాయి.

“తగినంత చీకటిగా వుంటే బహుశః ఈరాత్రే మనం దాడి చెయ్యవచ్చు! ఎండ ప్రకాశవంతంగా వుండి, ఆయుధాల తత్తాలు మన కళ్ళలో గుచ్చుకుంటున్నప్పుడు చంపటం కష్టం. అనేక దెబ్బలు వృధాగా గురితప్పిపోతాయి!” అన్నాడు కొడుకు, కత్తి చూసుకుంటూ.

తల్లి కోరింది :

“రా, బిడ్డా! నా ఒడిలో తలపెట్టి, కొంచెంసేపు కళ్ళు మూసుకొని, విశ్రాంతి తీసుకో! చిన్నప్పుడు నువ్వు ఎంత దయగా ఎంత సంతోషంగా వుండేవాడివో జ్ఞాపకం

తెచ్చుకో! నిన్ను అంతా ఎంత ప్రేమించేవారో జ్ఞాపకం చేసుకో!....”

“నన్ను ఇంతవాణ్ణి చేసినందుకు నిన్ను ప్రేమిస్తాను; కీర్తిని ప్రేమిస్తాను!” అంటూ, అతను తల్లి ఒడిలో తలమార్చి విధేయంగా కళ్ళు మూసుకున్నాడు.

ఆమె అతనిమీదికి వంగుతూ, “మరి స్త్రీలను ప్రేమించవా?” అని అడిగింది.

“వాళ్ళు అనేకమంది. మరీ తీపివస్తువులు మొహం కొట్టినట్లుగా, స్త్రీలంటే విసుగు పుడుతుంది.”

“నీకు పిల్ల లక్కరలేదా?” అని చిట్టచివరిసారిగా అడిగింది.

“ఎందుకు? ఎవరిచేత నన్నా చంపించటానికా? నావంటి వా డెవడో వాళ్ళను చంపుతాడు; అది నాకు చాలా బాధగా వుంటుంది. కాని అప్పుడు నేను శత్రువుమీద ప్రతీకారం చెయ్యటానికి చాలనంత దుర్బలంగా వృద్ధాప్యంలో వుంటానేమో!”

“నువ్వు చక్కనివాడివే; కాని కాంతి కిరణంలాగా నిస్సారమైనవాడివి!” అన్నది తల్లి నిట్టూరుస్తూ.

“ఔను, కాంతికిరణంలాగా...” అన్నాడు నవ్వుతూ కొడుకు.

ఆ తల్లి ఒళ్లో పసిపిల్లవాడిలాగా అతను నిదురమైకంలో పడిపోయాడు.

తర్వాత, అతని ముఖానికి తన నల్లటికొంగు కప్పి, అతని గుండెల్లో ఆమె బాకు దించేసింది. తన కొడుకు గుండె ఎక్కడ

అడుతుందో ఆమెకంటే ఎవరి కెక్కువ తెలుసు ? ఒక్కదెబ్బకు అతను మరణించాడు. ఆశ్చర్యచకితులైన పహారావాళ్ళ కాళ్ళక్రిందికి తన కొడుకుశవాన్ని నెట్టేసి, ఆమె నగరప్రజను ఉద్దేశించి ఇలా అన్నది :

“ఒక పౌరురాలుగా, నాదేశానికి నేను చెయ్యగలిగిందల్లా చేసాను. కాని, తల్లిగా నా బిడ్డతోనే ఉండిపోతాను. మళ్ళీ జీవం ధరించగలశక్తి నాలో ఎప్పుడో ఉడిగిపోయింది. ఇక నాజీవితం ఎవరికీ ప్రయోజకమైంది కాదు.”

అతని రక్తంతో, అంటే తన రక్తంతోటే, ఇంకా నులి వెచ్చగావున్న ఆ కత్తి పెకెత్తింది; తనహృదయంలోకి దింపేసుకున్నది - బలంగా; మళ్ళీ మరోసారి...

వేదనాశుయమైన హృదయంలో సాహసం అసహజం కాదు గదా !

తుది సందేశం

తుమ్మెదలు ఝంకారం చేస్తున్నాయి.

ఆ దట్టమైన ఆలివ్ చెట్ల గుబురుల మధ్య బలిష్ఠమైన లోహతంత్రులు అమర్చినట్లుగా వుంది. గాలి కెరటాల్లో తూగాడే ఆలివ్ పత్రాలు, ఆ తీగెలను మీటుతూ, వాతావరణమంతా ఆ వింత సంగీతంతో నిరంతరంగా నింపుతున్నాయి. అది నిజంగా సంగీతం కాదు. కాని, వీవో అదృశ్య హస్తాలు కానరాని వందల తంబురాలను మీటుతూ శ్రుతి చేస్తున్నట్లుగా వుండి, ఎప్పుడో హఠాత్తుగా ఆ శ్రుతి ఆగిపోయి, సూర్యుణ్ణి గురించో, ఆకాశాన్ని గురించో, సముద్రాన్ని గురించో, ఒక అద్భుత సంగీతం వినవచ్చేటట్లు ఆశావహంగా వుంది.

తరంగితమైన తమ కీరీటాలు పర్యతాలనుంచి సముద్రం దాకా కదలాడే విధంగా, ఆ ఆలివ్ చెట్లను ఊయెలలూపుతూ, గాలి వీస్తున్నది. సముద్రపు నురుసు ఆ శిలా తీరానికి మందంగా ఒక స్థాయిలో కొట్టుకుంటున్నది. సముద్రం జీవ కోటికి ఉచితపట్టు ఆ సముద్రపు నీలి మైదానం మీద వ్రాలిన పిట్టలపిండుతాగా, అన్నీ ఒకే వైపుకు ప్రయాణించేస్తూ, లోతుల్లోకి అదృశ్యమౌతూ, మళ్ళీ కెరటం విచ్చినప్పుడు పైకి లేస్తూ - దట్టంగావున్న ఆ నురుసులు

తమాషాగా కనిపిస్తున్నాయి. వాటిని దూరంగా వెనక్కు పిలుస్తున్నట్టుగా, సముద్రం ఆకాశం కలిసినచోట ముత్తైర లెత్తుకున్న రెండు పడవలు, రెండు బూడిదరంగు పిట్టలాగా, అటూ ఇటూ తచ్చాడుతున్నాయి. ఆ దృశ్యమంతా, సగం మరచిపోయిన పాత కలలాగా, అవాస్తవికంగా వుంది.

ఆ గులకరాళ్ళ బీచిమీద కొండనీడలో కూర్చొని వున్న ఒక ముసలి పల్లెవాడు చెప్పాడు.

“ప్రాద్దుకుంకేసరికి ఇంకా ఇంకా గాలి లేస్తుంది!”

సముద్రపు అలలతో కొట్టుకొనివచ్చి, తీరాన గులక రాళ్ళమీద, వెదజమ్మినట్లు, పడివున్న గడ్డి మొక్కలు కొన్ని తుప్పురంగుగాను, కొన్ని బంగారువర్ణంగాను, మరికొన్ని ఆకుపచ్చగాను వున్నాయి. ఆ మందుపెండలో కాలుతున్న రాళ్ళమీద ఆగడ్డి మొక్కలమీదినుంచి లేచే ఆవిరి ‘అయోడిన్’ వాసన కొడుతున్నది. సంపులువంపులుగా వున్న కెరటాలు ఒకదాన్నొకటి ఒడ్డుకు తరుముకొస్తున్నాయి.

ఆ వడలిపోయిన ముఖం, పొడుగాటి ముక్కు, ఆ నల్లటి చర్మపు ముడతల్లో దాగిన నిశితమైన గుండ్రని కళ్ళూ చూస్తే - ఆ ముసలి పల్లెవాడు సముద్రతీరాన కూర్చున్న పిట్టలాగా వున్నాడు; ఆ వంకరలు తిరిగి, ఎండిపోయినట్లున్న వేళ్ళూ మోకాళ్ళమీద చలనంలేకుండా పెట్టుకున్నాడు. తుమ్మెదల యొక్కారానికీ, కెరటాల తటపటలకూ శ్రుతి కలిపే స్వరంతో అతను తన చరిత్ర చెప్పటం ప్రారంభించాడు.

“యూబై యేళ్ల పూర్వం ఒకరోజు ఇలాగే బాగా ఎండ తాగిన రోజు - ఇంకా నాకు బాగాజ్ఞానంలేనిరోజు, కనిపించే

వ్రతివస్తువూ నవ్వుతూ పాడుతున్నట్లుండి. అప్పుడు నాతండ్రికి నల్లబెయ్యేళ్లుంటాయి. నేను పదహారేళ్ల వాణ్ణి. ఉష్ణప్రదేశాల్లో నివసించే ఆవయస్సు వాళ్లందరిలాగానే, నేనుకూడా అప్పటికే ఒక ప్రేమకలాపంలో వున్నాను.

“అనాడు మానాన్న ‘రా, గుయ్డో! వెళ్లి పెజో నీలు పట్టుకొద్దాం’ అని పిలిచాడు. పెజోనీ అంటే ఒకరకం చేప. ఎర్రటిరెక్కలుంటాయి. చాలా రుచిగా వుంటుంది. సముద్రంలో పగడపు కొండలున్నచోట్లనే అవి లోతుగా వుంటాయి కనుక వాటిని పగడపుచేపలనిగూడా అంటారు. లంగరుదగ్గరనుంచొని, బలీయమైన గాలంవేసి దాన్ని పట్టుకోవాలి. చాలా చక్కని చేప!

“చాలాచేపలు చిక్కుతాయని తప్పితే, మరేమీ ఆలోచించకుండా బయలుదేరాము. నాతండ్రి బలవంతుడే, చేపలుపట్టటంలో బాగా అనుభవం వున్నవాడే; కాని, అంతకు పూర్వం కొద్ది రోజులక్రితమే జబ్బుపడ్డాడు. గుండె నొప్పిగా వుండేది. పల్లెవాళ్ళందరికీ వచ్చే సరాల జబ్బుతో ఆయన వ్రేళ్లు కొంకర్లు పోయేవి.

“ఇప్పుడు ఇంత లాలనగా మనల్ని సముద్రంవైపు నెట్టుతున్నట్లు తీరంనుంచి వీచే ఈ గాలి చాలా చెడ్డది, విద్రోహ కరమైందికూడా. దానికి మన మేదో పెద్దద్రోహంచేసినట్టుగా ఉండి ఉండి అజాగ్రతగా వున్నప్పుడు, ఒక్కసారి అకస్మాత్తుగా మనమీదికి విజృంభిస్తుంది. మన పడవను ఎత్తి అవతల పారేస్తుంది. ఒక్కొక్కప్పుడు మనల్ని నీళ్ళలో ముంచేసి, పడవను మనమీద పోర్చిస్తుంది. మన కుప్పిణిని గురించి చింతించడానికి

గానీ, భగవంతుణ్ణి ధ్యానించుకొంటానికి గానీ మనకు అవకాశం లేనంత వేగంతో, అదంతా హఠాత్తుగా జరిగిపోతుంది. అంతలో మనల్ని గింగిరాలు తిప్పుతూ ఎక్కడికో దూరానికి నిస్సహాయంగా తోసిపారేస్తుంది. ఈ గాలికంటే దొంగవాడు ఎక్కువ పెద్దమనిషి అంటాను. అసలు ఈ ప్రకృతి శక్తుల కంటే మనుషులెప్పుడూ నిజాయితీకలవాళ్ళే.

“అప్పుడు, సరేగా ఇలాంటి గాలే తీరానికి దగ్గరలోవున్న మమ్మల్ని రెండున్నర మైళ్ళలోపలికి కొట్టేసింది. అది కూడా, పిరికివాడిలాగానూ నీచుడిలాగానూ హఠాత్తుగా దొంగదెబ్బ తీసింది.

“ఆ మెలి తిరిగిపోతున్న చేతులతో నా తండ్రి, తెడ్డు మోపుగా పట్టుకొని, ‘ఆవు, గుయ్‌దో! ఆవు! లంగరు వెయ్యి!’ అని అరిచాడు.

“నేను లంగరు కోసం దేవులాడుతుండగా, గాలి విసురుగా వచ్చి నా తండ్రి చేతిలోని తెడ్డును ఎగర గొట్టేసింది. అది కొమ్ముకు కొట్టుకొని, ఆయన, పడవలో అడుగున పడి పోయాడు. ప్రతిక్షణం మేము ఆ కెరటాల్లో కలసిపోయే ప్రమాదం కళ్ళ యెదుట కనపడుతూ వుండటంవల్ల, నేను లంగరు వదిలిపెట్టి, ఆయన కేమీ సహాయం చెయ్యటానికి అవకాశం చిక్కలేదు. మొదట్లో ప్రతిదీ త్వర త్వరగా జరిగి పోయింది. తర్వాత నేను తెడ్డు స్వాధీనంలోకి తెచ్చుకునే సరికి, మేము లోపలికి కొట్టుకు పోతున్నాము. కెరటాల తలలు తుంపుకొన్న ఆ గాలి, మామీద చుట్టూజల్లు కురిపిస్తున్నది. పురోహితుడు మనమీద మంత్రోచకం చల్లినట్లుగానే

అయితే అంతకంటే తీవ్రంగా జలుకుడుతున్నది. కాని అది మంత్రోదకమూ కాదు, మన పాపాలు తోశనచెయ్యటానికీ కాదు.

“నాతండ్రి మళ్ళీ తెలివి తెచ్చుకొని ‘ఇది ప్రమాద కరంగావుంది’ అని మళ్ళీ తీరం వంక చూసి ‘ఇది ఇప్పట్లో ఆగేది కాదు, చాలా సేపుంటుం’ దన్నాడు.

“‘నువ్వు వయసులో ఉన్నప్పుడు, ప్రమాదం వస్తుందంటే నీకు నమ్మకం వుండదు. నీకోసం వెయ్యి సమాధులు తవ్వుతూ, కూలి లేకుండా నీ మృత్యుగీతా లాలపించే ఈ సుడి గాలిలో, పిళ్ళాచాలు పీల్చి విడిచిన ఈ చెడుగాలిలో, నావికు డైనవాడు ఇలాంటి కిష్ట సమయంలో చెయ్యవలసిందల్లా చేసాను; పడవను నిలబెట్టాలని చూసాను.

“‘కాని, గుయ్‌డో నువ్వు శాంతంగా వుండు!’ అని తలమీది నీళ్ళు తుడుచుకుంటూ అన్నాడు. ‘నిప్పువుల్లలతో సముద్రాన్ని ఎంత సుచ్చి ఏం ప్రయోజనం? అలిసిపోకుండా, నీ బలం కూడదీసుకో! లేకపోతే, ఇంటిదగ్గరవాళ్ళు నీకోసం వృథాగా ఎదురుచూసినవాళ్ళవుతారు!’

“పిల్లలు బంటిని ఊపివేసివట్టుగా, ఆపచ్చటి కెరటాలు చూపడవను ఊపి పోరేసాయి; పడవ అంచుల కెగ్రబాకి, మాతలలమీదికి లేచి, మమ్మల్ని అల్లలాడిస్తూ, హోరున అనతిలికి దూకుతున్నాయి. మా పడవ ఆ అలలమధ్య ఎక్కడో అగాఢంలో తూగాడుతున్నది. మళ్ళీ మరో కెరటం మమ్మల్ని తన తెల్లటి శిఖరంమీదికి చేర్చుకున్నది. అంతకంతకూ తీరం

మాకు మారమారంగా పడుగెత్తుతూ, మాపడవలాగానే నృత్యంచేస్తున్నట్లు కనిపిస్తున్నది.

“అప్పుడు నాతండ్రి అన్నాడు: “నువ్వు తిరిగి ఇంటికి చేరతావేమో కాని, నామాటమాత్రం వట్టివి. చేపలు పట్టటంలోనూ, పనిలోనూ నువ్వు తెలుసుకోవలసిన విశేషాలున్నాయి. విన, చెబుతాను!”

“ఏ ఏ రకంచేపల అలవాట్లు ఎలావుంటాయో, ఏ చేపను ఎక్కడ ఎప్పుడు ఎలా పట్టాలో చెప్పటం ప్రారంభించాడు.

“మాదురపస్థ అర్థం చేసుకున్నతర్వాత నేనన్నాను: ‘మనం ఇప్పుడు దేవుణ్ణి తలచుకోగూడదా?’ అని. అన్నివైపులనుంచీ పంజాలువిప్పి మీదపడుతున్న తెల్లటి వేటకుక్కల మధ్యచిక్కిన రెండుకుందేళ్లలాగా వున్నాం మేమప్పుడు.

“ఆయన అన్నాడు: ‘దేవుడు అన్ని చూస్తాడు. ఈ భూమిమీద బ్రతకటంకోసం తాను సృష్టించిన ప్రాణులు ఇప్పుడు సముద్రంలో చావుకు సిద్ధంగావున్నారని దేవునికి తెలుసు. అందులో ఒకడు, మరి జీవితాశలేనివాడు, తనకున్న విజ్ఞానాన్నంతటినీ తన కుమారుడికి అప్పగించాలని గూడా ఆయనకు తెలుసు. ఈ ప్రపంచానికి ప్రజకూ పని అవేది అవసరం. ఈసంగతి ఆయన అర్థంచేసుకుంటాడు...’

“చేపలు పట్టటాన్ని గురించి తనకు తెలిసిందంతా చెప్పాక, ఒకడు తనతోటివాళ్లతో మంచిగా బ్రతకాలంటే ఏమేమి తెలుసుకోవాలో చెప్పాడు.

“ ‘ఇంటిదగ్గర నువ్వెన్నడూ చెప్పలేదు. ఇదేనా, నాన్నా, నాకు చెప్పేసమయం?’ అన్నాను.

“ ‘ఇంటి దగ్గర చా వెప్పుడూ ఇంత సన్నిహితంగా ఉండదు గదా!’ అన్నాడు.

“ గాలి అడివి జంతువులాగా గోంపు పెడుతున్నది. హోరు తేచే ఆ కెరటాల మ్రోతలో, తాను చెప్పేది నాకు వినిపించటంకోసం, నాన్న బిగ్గరగా అరచి చెప్పవలసి వచ్చింది:

“ ‘నీకోటి వాడితో, అల్లుడిలాగా గానీ, అధికుడిలాగాగానీ కాకుండా, ప్రియ ర్తించటం మంచిది! రాజా పల్లెవాడూ, పురోహితుడూ సైనికుడూ-అందరూ ఒకే యంత్రంలోని భాగాలు. ఆ యంత్రానికి తక్కిన వాళ్ళ అవసరం ఎంతో, నీ అవసరమూ అంతే! నువ్వు ఎవరిదగ్గరకైనా పొయ్యేటప్పుడు వాడితో మంచికంటే చెడే ఎక్కువవున్నదనుకుంటూ పోకు! ఎప్పుడూ వాడిలో మంచే ఎక్కువ వున్నదని నమ్ము! అలా వుండి తీరుతుంది. నువ్వు ఎలా కోయితావో అలాగే ప్రియ ర్తస్తారు మనష్యులు!’

“ నిజానికి ఈ మాటలన్నీ ఆయన ఒక్క వరసన చెప్పలేదు. మేము కెరటం నుంచి కెరటానికి క్రిందికి పడుతూ వైకి తేస్తూన్నప్పుడు, ఆ నీటి జల్లులోంచి ఆ మరుసుల లోంచి, ఆయన మాటలు ఒక్కచొక్కటే వినిపించాయి. కానీ, ఆయన చెప్పినదాంట్లో చాలాభాగం నాకు వినిపించక ముందే గాలిలో కలిసిపోయింది. ఇంకా, చాలా నాకు అర్థం కానేలేదు. ముఖం ఎదుట మృత్యుదేవత తాండవిస్తున్నప్పుడు, ఎవడికైనా, ఏమీ వట్టుబడుతుందనమక! అంతకు ముందెన్నడూ

సముద్రం అంత భయంకరంగా వుండగా చూడలేదు, ఎన్నడూ సముద్రం మీద అంత నిస్సహాయంగా అనిపించలేదు - నిజంగా నాకు భయం వేసింది. అప్పుడో ఆ తర్వాతనో సరీగా గుర్తులేదు కాని, ఒక విషయం మాత్రం నేను జీవించి వుండగా మరవలేను.

“ అది నిన్ననే జరిగినట్లుగా కళ్ళముందు మెదల తుంది. ఆ పడవ అడుగున, చేతులు జాపి, కొంకిర్లు పోయి మెలి తిరిగిన వేళ్ళతో పడవలించులు పట్టుకొని కూర్చున్న నా తండ్రి ఇప్పుడు కూడా నాకు కనిపిస్తున్నట్టే వుంటుంది - ఆయన టోపీ కొట్టుకుపోయింది, కుడినొంచీ ఎడమనొంచీ ముందునొంచీ వెనకనొంచీ కెరటాలు ఆయనతలమీద మెడిమీద చరిచి కొడుతున్నాయి. ప్రతినారీ తల అలల్లాడిస్తూ, మళ్ళీ గుక్క తిప్పుకొని, ఆయన నాకు అరచిచెబుతున్నాడు. చర్మమంతా చీకినట్లులే, ఆయన మనిషి కుంగదీసుకుపోయాడు. భయంతో బహుశా, బాధతోనేమో - బాధతోనే అచకుంటాను - ఆయనకళ్ళు మిడిగుడ్లు పడ్డాయి.

“ ‘ఒరే! వింటున్నావా?’ అని అడుస్తాను.

“ ఒక్కొక్కప్పుడు జవాబుచెబుతాను : ‘వింటున్నా’ నని.

“ ‘మంచిఅనేదంతా మానవుడినుంచే వస్తుందనిగుర్తుంచుకో!’

“ ‘గుర్తుపెట్టుకుంటాను, నాన్నా!’

“ నేలమీదవుండగా ఆయన నాతో ఎన్నడూ ఆవిధంగా చెప్పలేదు. ఎప్పుడూ దయగా నూ, నయో మింగానూ కనిపించే

వాడు. నన్ను తేలిగ్గానూ అపనమ్మకంగానూ చూస్తున్నాడనీ, ఇంకా చిన్న పిల్లవాణ్ణి చూసినట్లే చూస్తున్నాడనీ అనిపించి, అప్పుడప్పుడు ఆయనమీద కోపం వచ్చేదికూడా! మరి యావనం అటువంటిది, ఆ వయస్సులో అంతలో మనస్సు నొచ్చుకుంటుంది.

ఆయన అరుపులు నా భయాన్ని పోగొట్టి వుంటాయి. బహుశః అందువల్లనే ప్రతివిషయం అంత స్పష్టంగా గుర్తు పెట్టుకోగలిగాను.

“ఆముసలి పల్లెవాడు ఒక్క ఊణం అలా నముద్రపు నురుసు చూస్తూ నిశ్శబ్దంగా వున్నాడు. మళ్ళీ కళ్లు తిప్పి, చెప్పటం ప్రారంభించాడు.

“నేను అనేకసంవత్సరాలుగా జనాన్ని చూసాను. జ్ఞాపకం పెట్టుకోవటమంటే అర్థం చేసుకోవటం లాంటి దేనని నా ఉద్దేశం. నువ్వు ఎక్కువ అర్థం చేసుకున్నకొద్దీ, ఎక్కువ మంచితనం చూడగలవు. ఇది నిజం! నామాట నమ్ము!

“నా పియమైన తండ్రిముఖం ఇంకా నాకు గుర్తే-పూర్తిగా తడిసిపోయి, పెద్దకళ్ళతో నావంక భయంకరంగానూ ప్రేమాస్పదంగానూ, నాకప్పట్లో చావు లేదని చెప్పేవిధంగా చూస్తూవున్న ఆయన ముఖం నేను ఎన్నటికీ మరచిపోలేను కూడా. అప్పుడు నేను నిజంగానే భయపడ్డాను కాని, నేను చావనవి కూడా తెలుసుకున్నాను.

“చిట్టచివరకు మా పడవ బోల్తాపడిపోయింది. మేము ద్వారం ఆ తేరిపోతున్న కెరటాల్లో, కళ్ళ చుట్టూ నురుసు కమ్ముకొని, కొట్టుకులాడుతున్నాం. కొన్ని కెరటాలు

మమ్మల్ని పట్టుకుని, బోర్లాపడివున్న ఆ పడవమీదికి ఎత్తి
కొట్టిపోతున్నాయి. వేము పడవకు కట్టివున్న తాళ్ళు చెతి
పట్టుకున్నాయి. వాటిని పట్టుకుంటూనికి తగిలంతమాత్రం శక్తి
వుండగా, ఈ కెరటాలు, మమ్మల్ని పడవనుంచి దూరం
కొట్టెయ్యలేవు. కానీ, అన్నిటికంటే ఆ నీటిలోంచి తలలు
బెటికి పెట్టటమే కష్టంగా వుంది. చాలానాడు కెరటాలు
మమ్మల్ని పడవమీదికి విసిరికొట్టి, మళ్ళీ వెనక్కి
లాగేసాయి. మరీ భయంకరమేది ఏమిటంటే, తల ఈదులాడు
తూ వుంటుంది; కళ్ళు కనపడవు, చెవులు వినపడవు; చెవుల
నిండా నీళ్ళుపోతాయి, మనం కూడా నీళ్ళు తాగుతామంటాయి.

“ఇలా ఏడు గంటలు గడిచింది. ఆ తర్వాత అకస్మాత్తుగా
గాలి తీరంవైపుకు తోగింది. కెరటాలు మమ్మల్ని
మహావేగంగా తీరం వైపుకు మోసుకు పోతున్నాయి.

“‘ఆపు!’ అని నేను సంకోషంగా అరిచాను.

“నాన్న ఏదో అరచి బదులు చెప్పాడు కాని నాకు
ఒక్కమాటే వినిపించింది ‘...కొట్టుకుంది...’

“ఆయన గుట్టల విషయం చెప్పివుంటాడు. అది చాలా
దూరాన వున్నాయి. నేను నమ్మలేదు. కాని నా కంటే
ఆయన కెక్కువ తెలుసు. వేము ఆ కొండల్లాంటి కెరటాల
మీద అసహాయంగా అశక్తంగా కొట్టుకుపోతూ, నిర్దయగా
మా శరీరాలు విరగ గొడుతున్న ఆ పడవను పట్టుకు
వేలాడుతున్నాము. ఇలా చాలాకాలం గడిచింది. చిట్ట
చివరకు తీరందగ్గరి నిలువుగుట్టల కళ్ళ బడ్డాయి. ఆ తర్వాత
ప్రెవీడీ అతిత్వంతంగా జరిగిపోయింది. ఆ కొండలు, మామీద

విరుచుకు పడేటట్లుగా, నీటిమీదకి వంగి, ఊకుకుంటూ మా నెల్లకు నచ్చేస్తున్నాయి. తెల్లటి కంటాలు మున్నగ్ని చుండుకు ఒక్కసారి, రెండుసార్లు - ఊపిక్కిట్టాయి. అలాంటి ముక్కిద చిక్కిన పోక చెక్కలా, మా పడన తుత్తునియాలె పోయింది. నా శరీరమంతా జర్జరితమైపోయింది. వాకిళ్ల ఎదుట అస్పష్టంగా తారసిల్లుతూ, కత్తుల్లా గావున్న ఆ వల్లటి గొంక కోసలు, కని పిస్తున్నాయి. నా తండ్రితల ఎత్తుగా గుట్టమీద ఆరాక్షసి కోరలో ఇరుక్కున్నట్లు కనిపిస్తున్నది.

“ఆతర్వాత ఒకటిరెండు గంటలకు ఆయన్ను ఒడ్డుకు పట్టుకొచ్చారు. ఆయన వెన్నువిరిగివుంది, తల బ్రద్దలై పోయింది. తలమీద తగిలిన ఆ భయంకరమైన గాయంనుంచి మెనడు బైటికి కారిపోతున్నది. నాకు బాగాజ్ఞాపకం - బూడిద రంగులోవున్న ఆ మెనడులో నడిచే రక్తవాళాలు చూస్తుంటే, నురుసూ రక్తం కలిసింట్లున్నాయి. ఆయన శరీరమంతా తునాతునకైపోయింది. కాని ఆయన ముఖంమూత్రం కళ తప్పకుండా, ప్రశాంతంగానే వుంది; కళ్ళుగట్టిగా మూసు కుని వున్నాయి.

“ఇక నేను? నేనుమాడా బాగానే నలిగిపోయాను. నన్ను ఒడ్డుకు చేర్చినప్పుడు నాకు స్పృశలేదు. అసలు, మమ్మల్ని ఒడ్డుకుతీసింది, మాపూరికి చాలా దూరానవున్న అమాల్ఫీ అవతల! కాని, అక్కడివాళ్ళుకూడా పల్లెవాళ్లే కనుక, వాళ్ళకు ఇలాంటి సంఘటనలు ఆశ్చర్యంగా వుండవు. అయితే, దయతోను సాహర్ద్యంతోనూ చూస్తారు. నిజానికి,

ప్రమాదభరితమైన జీవితాలు గడిపేవాళ్ళంతా ఎప్పుడూ దయగానేవుంటారు !

“నేను నా తండ్రినిగురించి నిజంగా ఏమనుకుంటున్నానో, ఈ యూభైయొక్క వళ్ళనుంచీ నా హృదయంలో ఏమి నిక్షేపించుకున్నానో నీకు తెలిసేట్టు చెప్పలేకపోతున్నా సేమో నని నా భయం. అలా చెప్పటానికి ప్రత్యేక పదజాలం కావాలి, పదజాలమేకాదు కవిత్వం కావాలేమో ! కాని మేము మామూలు మనుషులం, చేపల్లాంటి వాళ్ళం, అనుకున్నది అనుకున్నట్లు చెప్పకోలేము. ఎవడైనా అనుకున్నదీ, తెలిసిందీ అంతా చెప్పలేడు.

“కాని, ఇంతకూ చెప్పవచ్చిందేమంటే - నా తండ్రి తన తుదిక్షణంలో, తనకు చావు తప్పదని తెలిసికూడా, భయపడలేదు; నన్ను మరచిపోలేదు; నేను ఏమేమి తెలుసుకోవాలని ఆయన అనుకున్నాడో అవన్నీ చెప్పేందుకు అనకాశం కలిగించుకున్నాడు, బలం తెచ్చుకున్నాడు. ఇప్పటికీ నేను అరవై యేడేళ్ళు జీవించినతర్వాత, ఇవాళ నేను చెప్పగలను - అప్పుడు ఆయన చెప్పిన దంతా సత్యమే ! ”

ఒకప్పుడు ఎరగావుండ్రి, ఎండకు వెలిసి ఇప్పుడుగోదమ రంగుకు మారిన టోపీని తలమీదినుంచి తీసి, ఆ తెల్లటి మాడుక్రిందకి వంచుతూ, పైపు తీసి వెలిగించి, ఇలా వక్కాణించాడు :

“ఔను - అంతా సత్యమే ! మనం ఎలా చూడదలచుకుంటే అలా కనిపిస్తారు మనుష్యులు. వాళ్లను మనం దయతో చూసినట్లయితే, వాళ్ళకూ మనకూ కూడా మేలు చేసుకున్నా

వాళ్ల మవుతాము. వాళ్లూ బాగుపడతారు, మనమూ బాగు పడతాము. ఇది చాలా సులభంగాదా?”

గాలి మరీ మరీ బలంగా వీస్తున్నది. కెరటాలు మరీ మరీ పెకిలేస్తూ, మొనలుదేరి నురుసులు గ్రక్కుతున్నాయి. సముద్రంమీద పిట్టలు ఎక్కువై, ఎక్కడికో దూరతీరానికి మరీ మరీ దూరంగా పోతున్నాయి. ఆ ముత్తైరల పడవలు రెండూ నీలాకాశం అంచుచాటున అప్పుడే అదృశ్యమైపోయాయి.

ఆ నిట్టనిలువుగావున్న లంకగట్టలు నురుసుతో కప్పి వేయబడ్డాయి. ఆ నీలాల నీరు మోతపెడుతూ తీరానికి కొట్టు కుంటున్నది. తుమ్మెదలు తమ నిరంతర ధుంకారం సాగిస్తున్నాయి.

వ సంతకాలం

అమెరికా వాషిలగా నున్నటి గడ్డంతో, తేలిక దుస్తుల్లోవున్న మనిషి ఒకడు, హోటల్ ద్వారానికి దగ్గరగా ఇనప బల్లముందు కూచొని, తీరికగా తనలో తాను మాట్లాడుకుంటున్నాడు :

“ గే - ఆర్కన్...”

చుట్టూ ఎటు చూసినా కసిందపూబొదలు తెల్లగాను పసుపుపచ్చగాను విచ్చుకొని వృత్తం చేస్తున్నాయి. సూర్యకాంతి ప్రకాశవంతంగా వుంది. ఆ మృదురసంతోషలో భూమ్యాకాశాలు కళకళలాడుతున్నాయి. అటు కిందుగా వీధిమధ్య, చెవులనిండా బొచ్చు వేలాడుతూ, గాడికలా, గిట్టలు కొట్టుకుంటూ, ఎగురుకుంటూ పోతున్నాయి. దుక్కి గుర్రాలు నిదానంగా నడుస్తున్నాయి. ఆ స్వచ్ఛమైన సూర్యకాంతిలోను, పూలతేనె వాసన లొలికే ఆగాలిలోను వీలైనంతకాలం గడపాలన్న కోరికతో జనం అటూ ఇటూ పచార్లు చేస్తున్నారు.

ఆ కాంతిలో, రంగురంగుల దుస్తుల్లో మెరుస్తూ, వసంతవీరులైన బాలురు, మెరుపుల్లాగా వెళ్లిపోతున్నారు. చక్కగా ముస్తాబైన స్త్రీలు ప్రక్కలకు వ్రాలుతున్నట్టు కొద్ది

కొద్దిగా ఊగుతూ, ఆకాంతిలో తేలిపోతున్నారు. రాత్రికి నక్షత్రాలెంత అలంకారమో, ఇలాంటి శుభ్రమైన నాయం త్రానికి స్త్రీలు అంత అలంకారం.

అమెరికావాడిలాగా, ఆహోటల్లో కూర్చున్న మనిషిలో, ఏదో విశేషం వున్నట్టుంది. అసలు అతన్ని చూస్తే, ఎవడో అసహ్యంగా మురికిగావుండవలసినవాడు, ఆనాడే ఆ మురికింతా కడుక్కొని శుభ్రంగా వచ్చినట్టు కనిపిస్తున్నాడు. ఇళ్ళగోడలమీదా, వీధిలో కదిలే ప్రతివస్తువుమీదా, వీధిప్రక్కనున్న చెట్లవరసలమీదా పడే ప్రతి ఎండపొడనూ లెక్కవేస్తున్నట్టు అతను అతి పరీక్షగా, మాసిపోయినట్టు కనిపించే కళ్ళు పెట్టుకు చూస్తున్నాడు. జారిపోతున్న పెదవులు బిగబట్టి శ్రమపడి ఏదో వింత విషాదగీతం కులమీద పాడుతూ పొడుగాటి తెల్లటి వ్రేళ్ళతో ఒక చేత్తో బల్లమీద మద్దెల వేస్తున్నాడు; రెండవ చేత్తో మోకాలిమీద తాళం వేసుకుంటున్నాడు. అతని గోళ్లు తెల్లగా పాలిపోయినట్టు కనిపిస్తున్నాయి. అతని లక్షణాలు చూస్తే తెలివితేటలూ, దృఢశ్చయమూ కలవాడిలాగే వున్నాడు. కాని, అతని మొహంమీది కళ అంతా తుడిచేసింట్లుగా పోవటంమాత్రం శోచనీయం.

అతనివంక ప్రత్యేకించి చూచి నమస్కరించి, హోటల్ పనివాడు - కాఫీకప్పు, పచ్చటి లిక్కరు బుడ్డి, బిస్కట్లూ - అక్కడ పెట్టిపోయాడు, అప్పుడే, విశాలమైన రొమ్మ కలవాడొకడు, కెంపుల్లాటి కళ్ళతో వచ్చి, ఆకక బల్లదగ్గర కూర్చున్నాడు. అతని దవడలూ, మెడ, చేతులూ పొగచూకి

నట్టున్నాయి. ఒక పెద్దయంత్రంలోని భాగంలాగా అతని శరీరం ఊక్కులాగా గట్టిగా కనపడుతున్నది.

మొదటివాడి కళ్ళు అతనిమీద అలసంగా పడేసరికి, అతను కొంచెం లేచి టోపీ ఎత్తి, ఆ దట్టమైన మీసాల్లోంచి అన్నాడు :

“నమస్కారం, ఇంజనీరుగారూ !”

“ఓహో నువ్వా బ్రాహ్మణ !”

“నేనే ఇంజనీరుగారూ !”

“నుల్లే ఏదో జరుగుతుందనుకుంటారు ?”

“మీ పని ఎలావుంది ?”

“మనం ప్రశ్నలతో మాత్రమే సంభాషణ సాగించ లేమేమో ! మిత్రమా...” అన్నాడు ఇంజనీరు తన పెద వులమీద చిరునవ్వుతో.

రెండో అతను టోపీ చెవిమీదికి పెట్టుకొని, హృదయం విప్పి నవ్వాడు.

“నువ్వు చెప్పింది నిజం. నువ్వు తెలుసుకోవలసిన విశేషాలు అనేకం చెబుతాలే” అన్నాడు నవ్వుతూ.

బొగ్గు బండి లాగుతున్న ముతక బొచ్చు గాడిద ఒకటి మెడచాచి, ఏడుపు గొంతుతో ఒక్క అరుపు అరచి, తన గొంతు తనకే అసహ్యంగా వున్నట్టుగా, చెవులు దులుపుకొని, తల నేలకు వంచి, గిట్టలు కొట్టుకుంటూ, వెళ్ళిపోతున్నది.

“మరింత విజ్ఞానం పొందటానికి వీలైన పుస్తకం కోసం ఎలా ఎదురు చూస్తామో, అలా నువ్వు తెయారు చేస్తున్న యంత్రం కోసం ఎదురు చూస్తున్నాను...”

“నీ పోలిక నాకు పూర్తిగా అర్థం కాలే” దన్నాడు ఇంజనీరు, కాఫీ తాగుతూ.

“ఒక మంచి పుస్తకం మనిషి ఆత్మను విశ్చంఖలం చేసి నట్టుగానే, యంత్రం కూడా మనిషి భౌతికశక్తిని విశ్చంఖలం చేసుందంటే మీరు ఒప్పుకోరా?”

“ఓహో, అదా? బహుశః నువ్వు చెప్పింది నిజమే?” నన్నాడు ఇంజనీరు, తలెత్తి. తర్వాత, ఖాళీ కప్పు బల్లమీద పెడుతూ, “నువ్వు మల్లీ ప్రచారం ప్రారంభిస్తా వనుకుంటాను” అన్నాడు ప్రశ్నార్థకంగా.

“అప్పుడే ప్రారంభించా, గదా! ...”

“ఏమిటి? మల్లీ సమ్మెలూ, గంధరగోళాలూ - ఇదేనా?”

“ఔను, అవసరంలేని వన్నీకూడా...” అన్నాడు ట్రామా, మృదుహాసంతో, బుజాలెగ రేస్తూ.

సన్యాసినిలాగా నల్ల టెడుస్తులు ధరించిన ఒక ముసలామె, ఇంజనీరుకు పూలగుత్తులు బహుకరించింది. అతను రెండు తీసుకొని ఒకటి ట్రామాచేతికిచ్చి, సాభిప్రాయంగా అన్నాడు :

“నీకు మంచి మేధస్సువుందికాని, ఆనర్థవాదివి కావటం మాత్రం విచారకరం...”

“మీ పూలకూ పొగడ్డకూ కృతజ్ఞత. కాని, విచారకరం అంటున్నారు...?”

“ఔను! నువ్వు ముఖ్యంగా కవివి. నమరుడైన ఇంజనీరువు కావాలంటే ఇంకా చాలా నేర్చుకోవాలి!”

ట్రామా నవ్వుకుంటూ అన్నాడు :

“మీరు చెప్పినమాట నిజం. ప్రతి ఇంజనీరూ కీ వే. మీతో పనిచేస్తూనే, నేను ఈసంగతి గ్రహించాను...”

“మంచి మాటన్నావు...”

“అదేకాదు మన ఇంజనీరుగారు ఎందుకు సోషలిస్టు కారా? అని కూడా అనుకునేవాణ్ణి. సోషలిస్టు అయిన వాడు కవికూడా అయివుండాలి...”

చితికిపోయినట్టు గుర్బలంగా, మనకేసిన కళ్లతో వున్న ఇంజనీరూ అప్పుడే కొలిమిలోంచి తయారై ఇంకా సగిషీ పెట్టని ఉక్కు యంత్రంలాగా వున్న ట్రామా—అంత విభిన్న స్వరూపాలు గల ఆ యద్దరూ, ఒకరి నొకరు పూర్తిగా అర్థం చేసుకున్నట్టు నవ్వుకున్నారు.

“కాదు ట్రామా! నాకే ఒక సోషలిస్టుకారానావుండే; నీవంటి మంచిపనివాళ్లు ముప్పై నలభై మంది సాదగ్గిరపని చేస్తూ వుండాలనివుంది. అప్పుడైతే మనం వీరున్నా చెయ్య గలం...” అంటూ పూలగుత్తి కోటు బాత్తాములో పెట్టుకొని మెల్లగా నిట్టూర్చి వేళ్లతో బల్లమీద నిమురు తున్నాడు ఇంజనీరు.

“ఈ చిన్న చిన్న విషయాలు మనషి బ్రతుకుకూ పనికి అడ్డం వస్తాయనుకోటంలో అర్థం లేదు...”

“అయితే నవ్వు మానవచరిత్రఅంతా అర్చిషయ మంటావా? గొప్ప మెకానిక్ వి!” అన్నాడు ఇంజనీరుసాధి ట్రామాకుగా నవ్వుతూ.

కార్మికుడు టోపీచేత పట్టుకొని ఉద్యోగంతో ఊపుతూ
మాట్లాడుతున్నాడు :

“హూ! నా తాతముత్తాతల చరిత్ర ఏమిటి ?”

“నీ... తాతముత్తాతలా ?” అన్నాడు నవ్వుతూ
ఇంజనీరు ‘నీ’ అనే మాట మీద నొక్కుతున్నట్టుగా.

“ఔను, నా తాతముత్తాతలే ! కటువుగా వుంది
కాదా ? బహుశః ! బూనో, వికో, మాజినీలు నా పూర్వులు
కారా ? నేను వాళ్ల ప్రపంచంలోనే జీవిస్తున్నానుగదా !
వాళ్ల అమృత మేధశ్శక్తి సాధించిన ప్రయోజనాన్ని అనుభ
విస్తున్నానుగదా ?”

“నిజమే, ఆ దృష్టిలో అయితే !”

“పూర్వులు ఈ ప్రపంచానికి సమర్పించిన సర్వ
స్వమూ నాదే !”

“నిజమే” అన్నాడు ఇంజనీరు కనుబొమలు చిటిస్తూ.

“ఇవాళ మన ఎదుట కనబడుతున్న ప్రతిదీకూడా,
మనం ఇంకా ఉక్కులోకి మార్చుకోవలసిన ముడిఇనుము !
అంతే గదా ?”

“ఔను, అది స్పష్టమే !”

“విద్యాధికులైన మీరుకూడా, మా కార్మికుల్లాగానే,
పూర్వుల మేధస్సుమీద బ్రతుకుతున్నారు !”

“నేను అది కాదనను” అన్నాడు ఇంజనీరు తలవంచి.

మురికి పాతలు కట్టుకుని ఆటలో నలిగిపోయిన బంతిలాగా
వున్న ఒక పిల్ల వాడు చేతులో పూలు పట్టుకొని ఇంజనీరు
దగ్గర నిలబడి ఆడుకుంటున్నాడు.

“అయ్యా ! పూలు కొనండి...”

“నా దగ్గిరున్నాయి గదా...”

“అయినా మీ కెక్కువపుతాయిటండీ...”

“భలేవాడివిరా ! వీరుడివి ! నాకు రెండివ్వు !”

అన్నాడు ట్రామా.

పిల్లవాడిదగ్గర పూలు తీసుకొని ట్రామా అందులో ఒకటి ఇంజనీరు కందించాడు. ఇంజనీరు కృతజ్ఞత తెలుపుతూ అందుకున్నాడు.

“ఇవాళ చాలా అందంగా వుంది ?” అని ట్రామా ప్రార్థించాడు.

“ఔను. నిజంగానే, ఈ యాభై యేళ్ల వయస్సులో కూడా నాకు అందంగావున్నట్టే వుంది !”

తర్వాత ట్రామావంక ఆలోచనగా చూసి, పెద్ద నిట్టూర్పువిడిచి, అన్నాడు :

“ఈ వసంతపు లేతఎండల్లో నీ నరాలు తన్మయత్వం చెందటం నీ యౌవనంవల్లమాత్రమే కాదనుకుంటాను. మాకు కనిపించినట్లుకాక, ఈ ప్రపంచమంతా నీ కళ్ళకు మరొక రకంగా కనిపిస్తుందని నేను గట్టిగా చెప్పగలను. ఏం, ఇది కాదంటావా ?”

“ఏమో నాకు తెలీదు. కాని జీవితం చక్కగా వుంటుం”దన్నాడు నవ్వుతూ ట్రామా.

“జీవితంలో కనిపించే ఆకర్షణలవల్లనా ?” అని ఇంజనీరు సందేహంగా అడిగాడు. ఆ ప్రశ్న ట్రామాకు గుచ్చు

కున్నట్టుంది. టోపీ నెత్తిన పెట్టుకుని, తడుపుకోకుండా జవాబు చెప్పాడు :

“నేను ప్రేమించే ప్రతిదీ జీవితంలోవుంది కనుక, జీవితం నాకు చక్కగా వుంటుంది. నాకు మాటలంటే ఏవో ధ్వనులూ అక్షరాలూ కావు. ఒక వుత్తకం చదువుతున్నా, ఒక బొమ్మ చూస్తున్నా, ఏదైనా సుందరమైన ఒక వస్తువును చూస్తున్నా, దాన్ని నేనే నాచేతులతోటే తయారుచేసినట్టుగా వుంటుంది ! ”

తాను బలంగా నవ్వగలిగినందుకు గర్విస్తున్నట్టుగా ట్రామా ఆ విశ్వాసమైన రొమ్ము విరుచుకొని విరగబడి నవ్వు తున్నాడు. ఇంజనీరు దుర్బలంగా పళ్లుబెటపెట్టి లోలోపల నవ్వుకుంటున్నాడు.

“నువ్వు చాలామంచివాడివి ట్రామా ! నిన్ను కలుసు కోటమంటే ఎప్పుడూ హాయిగానే వుంటుంది... కాని, నువ్వు ఆ సమ్మెలూ గందరగోళాలూ తేకుండా వుంటే...” అన్నాడు ఇంజనీరు, రెప్పవాల్చి.

“ఓహో... నే నెప్పుడూ గందరగోళం తెస్తున్నానంటారా ? ” అని ఆ నల్లటి గుడ్డతో గంభీరంగా చూస్తూ, “అప్పుడు మనం చేసింది న్యాయంకాదంటారా ? ” అని ట్రామా ప్రశ్నించాడు.

“ఔననుకో ! కాని దానివల్ల కంపెనీకి ముప్పైయేడు వేలు నష్టంవచ్చింది. నీకు తెలుసుగదా...”

“మరి ఆ వార కూలీల జీతాలు పెంచితే తెలివిగా వుండేదిగదా ? ”

“హూ! నువ్వు తప్పు అంచనా వేస్తున్నావు. తెలివు! ఎవడి తెలివి వాడి కుంది; ఆరుగురు వశువుకు.” అంటూ కరస్పర్శకోసం చేయిచాసి, ట్రామా కర చేస్తుండగా, ఇంజనీరు మళ్ళీ అన్నాడు :

“నువ్వు ఇంకా ఎంతో కష్టపడి వేర్చుకోవలసివుంది...”

“ప్రతిక్షణం నేను వీడో ఒకటి వేర్చుకుంటూనే ఉన్నాను...”

“నువ్వు అద్భుతమైన తెలివితేటలు గల ఇంజనీరువు!”

“ఓ! నా తెలివితేటలు ఇప్పటి కప్పుడే అక్కరకొస్తున్నాయి!”

“మంచిది! మంచిది!” అని వీడ్కో లిచ్చి, ఇంజనీరు పూబండిరుల క్రిందుగా, సూర్యకిరణాలు జల్లులాడు న్నపెద్ద అంగలువేసుకుంటూ వెళ్ళిపోయాడు. అప్పటి డపదగ్గిర నిల్చొని, ఈ సంభాషణ అంతా వింటున్న పనివాడు పర్సులో డబ్బులకోసం వెతుక్కుంటున్న దగ్గరకెళ్ళి అన్నాడు :

మన ఇంజనీరు వృద్ధుడైపోతున్నాడు...”

“అయినకేం, ఆయన ఇంకా బలంగానే నిలబడగలడు.

“కావలసినంత శక్తివుంది!” అన్నాడు ట్రామా.

“ఈసారి మీరెక్కడ ఉపన్యాసమిస్తారు?”

“క్కడే. లేబర్ ఎక్స్‌చేంజిదగ్గర, నువ్వెప్పుడన్నా

“ముమ్మాటు విన్నాను, కామ్రేడ్...”

ఆర్థంగా కరస్పర్శ చేసుకుని ఆయిద్దరూ నవ్వుకుంటూ పోయారు. హోటలుపనివాడు బల్లలు తుడుస్తున్నాడు. గిమా ఇంజనీరు వెళ్ళినవైపునకాక, రెండోవైపుగా వెళ్ళిపోయాడు.

తేటిదుస్తులతో బడినుంచి ఇళ్లకు పోతున్న బాలబాలికల నవ్వుకుంటూ రణగొణ ధ్వనిచేస్తూ వీధిచుట్టూ గుంపుగా నున్నారారు. ఇద్దరు పిల్లలు కాగితంతో టపాకాయలు పుతున్నారు. కసింద పూబొదలు వాళ్ళమీద తమ మంచు పలు విరజలుతున్నాయి.

ముఖ్యంగా వసంతకాలంలో పిల్లల్ని చూసినప్పుడు గ్రామాట చెప్పాలనిపిస్తుంది :

“ఓ పిల్లబారా ! ఇక భవిష్యత్తు తా మీదే !” నని.

తెల్లవారుజామునుంచి కుంభవర్షం కురిసిన మేఘాలు, వాఙ్మహిమనరికి నట్టిపోయి, నల్లరూపు విచ్చి, మాదిపింజల్లాగా గాలి విసురుకు కదలిపోయి, వాన వెలిసిన సముద్రం మీది పొగమంచులాంటి నీడలో కలిసిపోయాయి.

లంకలో సూర్యకాంతి కళ్ళు చెదరగొడుతున్నది. కూర్చున్న నల్లటి ఆకాశంమీద మెరపు తీగెలు ఇంకా తళతళా నడచిపోతున్నాయి.

మారంనుంచి చూస్తే, ఆ లంక మహోత్సవంనాటి దేవాలయంలాగా వుంది. ప్రతివస్తువూ పరిశుభ్రంగా కనిపిస్తున్నది. అంతటా తోరణాలు కట్టిబొట్టు పూలతీగెలు అల్లుకుని వున్నాయి. ప్రతిచోటా వాన నీటి బొట్టు మిలమిలలాడుతున్నాయి. పసుపు పచ్చని లేత ద్రాక్ష ఆకులమీద గోమేధికాల మాదిరిగాను, 'విస్తేరియా' పూల గుత్తులమీద స్ఫటికాలలాగాను, ఎర్రటి 'జెరేనియం' పూలమీద కెంపులలాగాను, గడ్డిమీద చెట్ల ఆకులమీద పొదలమీద పచ్చలలాగాను - అనీటి బొట్టు నవరత్నాలలాగా వివిధవర్ణాల్లో పరిసరాలను బట్టి మెరిసిపోతున్నాయి.

వాన వెలిసిన ప్రళాంతిలో గాలి నిశ్చలంగా వుంది.

సెలయేటి గలగల, ఆ గుట్టలోను, చెట్ల వేళ్లకిందా, ఇంకి పోయింది. దిగువనున్న సముద్రంనుంచి మృదువుగా మర్మర ధ్వనులు వినిపిస్తున్నాయి.

‘ఫర్జీ’ మొక్కల బంగారు కాడలు, తమపైనున్న నీటితుంపురుల బరువుకు వాలుతూ, నిశ్శబ్దంగా వాటిని డులుపు కుంటూ, ఆకాశం వంక చూస్తున్నాయి.

ఆ అకుపచ్చటి వాతావరణంలో ఊదారంగులోవున్న ‘విసేరియా’ రక్తవర్ణంలోని జెరేనియంలతోను, గులాబీల తోను పోటీపడుతున్నట్లుంది. ‘క్రమాటిస్’ పూలు ‘ఇరై జెన్’ పూలతోను ‘జిల్లీ’ పూలతోను కలిసి, ఓ పెద్దతివాచీ సరచి వట్టుగా వున్నాయి. ఆ దృశ్యమంతా సుస్పష్టంగాను ప్రకాశ మానంగాను వుంది. పూలన్నీ వీణలాగా వేణువులాగా గానం చేస్తున్నట్లున్నాయి.

ఆ తడిగాలి అంతా పూలవాసవలతోనింపి, ప్రాతద్రాక్ష సారాయంలా, చుత్తెక్కించేటట్లుంది.

రాళ్లుకొట్టిన గుడ్డులతోను, మందుపేరిలిన మరకల తోను, సగంవడి, విరిగిపోతున్నట్లున్న ఒక కొండదగ్గర నలు గురు క్వారీ పనివాళ్లు తడిసింమురికిపాతల్లో, తోలుచెప్పలతో కూర్చొని, మాట్లాడుకుంటూ మధ్యాహ్నం భోజనం చేస్తున్నారు.

అందులో ఇద్దరు శుభ్రంగా గడ్డం చేసుకుని అన్నదమ్ము లాగా-కనలపిల్లలాగా-వున్నారు. మూడోవాడు-పొట్టి, దొడ్డి కాళ్లు, ఒక్కటేకన్ను; అమిత చలాకీగా ముసలి పిట్టలాగా వున్నాడు. నాలుగోవాడు-పెద్దరొమ్ము, గడ్డం, కొంగముక్కు,

సడివయస్సులో వున్నాడు. తలంతా చాలా భాగం నెర్ర
పోయింది.

అతను, సారా అంటిన మీసాలు తుడుచుకుంటూ
ఒక పెద్ద రొట్టెముక్క తుంచి, ఆ చీకటి గుహలాగా వున్ననోట్లో
వెట్టుకున్నాడు. ఒక చెంప రొట్టె నములుతూ, గడ్డమూ
మీసాలు కిప్పకున్న ఆదవడలు కదిలిస్తూ అతను చెబు
తున్నాడు.

“అర్థం లేదు. అదంతా అబద్ధం. నేనేమీ తప్పు చెయ్య
లేదు.....”

ఆ దట్టమైన కనుబొమలకిందవున్న అతని గోడుమ
రంగు కళ్ళలో ఆందోళన వుంది. గొంతు గద్దదంగా వుంది.
అదుర్దాతో నిదానంగా ఒక్కొక్కసూత్రం చెబుతున్నాడు.
అటోపీ, చుట్టూ బొచ్చుతో ముతగ్గావున్న ఆ మొహం,
ఆ వెడల్పాటి చేతులూ, తెల్లటి రాతిపాడితో నిండిన
ఆ నీలి డుస్తులూ.. అతని శరీరంమీద ఏడిచూసినా తెలుస్తుంది.
కొండ ప్రియ్టానికి రంధ్రాలు తొలిచేవాడు అతనే నని.

అతని తొటి పనివాళ్లు ముగ్గుడూ అతను చెప్పేది
శ్రద్ధగా వింటున్నారు. అతన్ని మధ్యలో ఆడకుండా, చెప్పు
మన్నట్టు, అవ్వడప్పుడు తెలలేత్తి, అతనివంక చూస్తున్నారు.

కనుబొమలు కిందికి పైకి ఆడిస్తూ, అతను చెప్పుకు
పోతున్నాడు :

“ఆండ్రీయా గ్రాసో అంటారే, అతను మామూరికి
మొదట్లో రాత్రిపూట దొంగల్లే వచ్చాడు. గుడ్డలన్నీ పీలి
కలు. అప్పుడతను వెట్టుకోచ్చిన టోపీ అతని బూట్ల రంగు

లోనే వుండి, ఆ బూట్లలాగానే పిగిలిపోయి వుంది. వాడిలో ఎంత పేరాశ, ఎంత సిగ్గులేనితనం, ఎంత కూరత, సరీగ్గా ఏడేళ్ళు గడిచాయో లేవో పూరి పెద్దలంతా అడిచూడగానే నంగివంగి నమస్కరిస్తుంటే, అతను చూసీ చునట్టు తలూపుతూ పోవటం ప్రారంభించాడు. అప్పుడు చుట్టుపట్ల నల్లభ మెళ్లలోవున్న ప్రతివాడికీ అతను ఆ పెట్టాడు."

"బేను, అలాంటివాళ్లుంటా" రన్నాడు నిట్టూరితలూపుతూ దొడ్డికాళ్ల అతను.

కథ చెప్పే అతను, అతనివంక చూసి: "నువ్వుకూ అలాంటివాళ్లను చూసావన్న మాట!" అని హాస్యం అడిగాడు.

వృద్ధుడు బేనన్నట్టుగా తలూపాడు. యువకు లిద్దర ఒక్కసారిగా చిరునవ్వు నవ్వి ఊరుకున్నారు. కొంగముకు అతను, ఒక్కగుక్క నారా పీల్చి, నీలాకాశంలో ఎగురుతు పిట్టవంక చూస్తూ, మళ్ళీ కథ ప్రారంభించాడు:

"అతను మేడకట్టేటప్పుడు నేను అతని దగ్గర రాళ్ల మోసేందుకు కూలికి కుడిరాను. అప్పటికి నాకు పదమూడేళ్ల మమ్మల్ని బంతువులకంటే అన్యాయంగా చూసేవాడ ఒకనాడు నాతోటి పనివాడు లూకినో అతని దగ్గరికెళ్ళి 'మమ్మల్ని గాడిదలకంటే నీచంగాచూడటం న్యాయంకా' ద చెప్పాడు. దానిమీద ఏమున్నాడని - 'నాగాడిద వుందంటే అది నాదికనుక దయగా చూస్తాను. నువ్వు ఎవడినో పరాయివాడివి. నిన్ను దయగా ఎందుకు చూడాలి?'

అన్నాడు. ఆమాటలు వింటుంటే నాకు కత్తిపోట్లు తగిలినట్లునిపించింది. అప్పటినుంచీ అతన్ని జాగ్రత్తగా కనిపెట్టే తీరుగుతుండేవాణ్ణి. అందరివిషయంలోనూ అతను చాలా నీచంగా కూర్చుంటూ ప్రవర్తించేవాడు. అతని దృష్టిలో వృద్ధులూ స్త్రీలూ అసహ్యించదగినవారే. ఏమీ తేడాపూర్వకంగా కనిపించలేదు. ఎవరన్నా పెద్దమనుషులు వచ్చి అతని ప్రవర్తనను ఆక్షేపించినప్పుడు అనేవాడు : 'నేను దరిద్రంతో వున్నరోజుల్లో నన్ను ఇంతకంటే ఎవరు బాగా చూసారు కనుక ?' అని. అతని చుట్టూ ఎప్పుడూ చచ్చి అధికారులూ, సైనికులూ, పోలీసులూ తీరుగుతుండేవాళ్ళు. ఏదన్నా మరీ గొంతుమీదికి వచ్చి నప్పుడు గాని ఊళ్ళోవాళ్ళు అతని దగ్గరికి వెళ్ళేవాళ్ళు కాదు. ఇక ఆ వెళ్ళినప్పుడు ఏమైనా చెయ్యగలడు - అతని ఇష్టం - అంతా బలిజంతువులు. "

"ఔను. అలాంటివాళ్ళున్నారు ! " అని వృద్ధుడు మళ్ళీ అన్నాడు. తక్కిన ముగ్గురూ అతనివంక సానుభూతితో పరికించారు. ఆ అన్నదమ్ముల్లో ఒకడు అతనికి సారాబుడ్డి చేతి కిచ్చాడు. అతను ఆబుడ్డి ఎండలోకి ఎత్తివెట్టి - 'మెడోనా పవిత్రాశ్మికోసం తాగుతున్నా' నని, పెదవుల కానించుకున్నాడు.

నడివయస్సువాడు మళ్ళీ ప్రారంభించాడు :

" 'ధనవంతులకోసం పేదవాళ్ళూ, తెలివిగలవాళ్ళకోసం మూర్ఖులూ ఎప్పుడూ కష్టపడుతూనే వున్నారు. ఎల్లకాలం అలాగే వుండాలికూడా ! ' అని అతను తరచుగా చెబుతుండేవాడు. "

అగిచెప్పి ఒక వింతనవ్వు నవ్వి, ఆ కథకుడు బుడ్డికోసం చెయ్యి జాచాడు. అందులో ఏమీ లేకపోవటం చూచి తమ సుత్తెలకూ గునపాలకూ దూరంగా రాళ్లమీదికి దాన్ని నిర్లక్ష్యంగా విసిరేసాడు. అది తగిలి, నేలమీదవున్న మందు తాడు నల్లతాచులా మెలికలు తిరిగింది. అతను తిరిగి కథలోకి వచ్చాడు :

“అప్పుడు నేను చాలాచిన్నవాణ్ణి. అయినా, ఆనూటలంటే అసహ్యం వేసేది. తక్కినవాళ్లు కూడా అలానే అనుకునే వారు. ఆనూటలు మా ఆశల్ని చంపేసాయి. ముందేవో చెయ్యాలనుకునే మార్గోర్కెల్ని కూడా తుంపేసాయి. ఒక రాత్రి పొద్దుపోయాక, అతను గుర్తించి పొలంలోంచి పోతుండగా, నేనూ లూకనో అతన్ని కలుసుకున్నాము. అతన్ని ఆసి, మర్యాదగానే, స్పష్టంగా చెప్పాం: ‘మమమ్మల్ని కొంచెం దయతో చూడాలని అడుగుతున్నా’మని.”

వింటున్న యువకులిద్దరూ విరగబడి నవ్వారు. వృద్ధుడు కూడా మెల్లగా ఇకిలించాడు. కథకుడు ఓ పెద్దనిట్టూర్పు వుచ్చాడు.

“జౌను, నిజమే, అది తెలివితక్కువే! కాని యావనంలో చాలానిజాయితీ వుంటుంది. మనమాటకేదో శక్తివుందనిపిస్తుంది. జీవితమంతటికీ యావనం అంతరాత్మలాంటిదని కూడా చెప్పవచ్చు...”

“సరే, అత నేమన్నాడు ?” అని వృద్ధు డడిగాడు.

“ ‘వెధవలు! నాగురాన్ని పోనివ్వండి!’ అని అరుస్తూ మావంక పిస్టల్ గురిపెట్టాడు. మేము చెప్పాము : ‘మమ్మల్ని

చూసి భయపడాల్సిన అవసరమేమీలేదు. కోపందేనికి? :
 ఊరికా సలహా చెబుతున్నాం. అంతే !' అని "

"ఇది బాగుంది !" అన్నాడొక యువకుడు. డె
 వాడు అంతే నన్నట్టుగా తలపూసాడు. వృద్ధుడు, రాతిమీ
 తననంకరప్రేళతో కొడుతూ, దాన్ని పరిశీలిస్తున్నాడు.

అంతా భోంచెయ్యటం పూర్తయింది. అందుల
 ఒకడు ఓపుల్లతీసుకొని, గడ్డిపోచలమీదవున్న నీటిబొట్
 దులుపుతున్నాడు; మరొకడు పుల్ల పెట్టి పళ్ళుకుట్టుకుంటున్నాడు
 గాలి తడి ఆరిపోయి, క్రమంగా వేడెక్కుతున్నది. మధ్యా
 హ్నపు చిన్న చిన్ననీడలు త్వరగా కరిగిపోతున్నాయి. ఆ గ
 భీరమైన గాధకు సముద్రం మెల్లగా శుభ్ర కలుపుతున్నది :

"అప్పు డలా చెప్పినందువల్ల తర్వాత లూకినోకు అనేక
 కష్టాలు చుట్టుకున్నాయి. లూకినో తండ్రి, మామాకూడా
 గ్రానోకు బోకేవున్నారు. అది ఆధారంచేసుకొని గ్రానో వాళ్ల
 కొంప కూల్చాడు. నానాటికీ లూకినో చిక్కిపోయి, దవడలు
 వ్రేల్లాడుతూ దీనంగా అయిపోయాడు. యువతుల్ని ఆకర్షిం
 చిన అతని సత్కార్యో క్రమంగా కళ చచ్చిపోయింది.
 'అప్పుడు మనం చేసింది తెలివితక్కువ పని ! తోడేలుకు
 మాటలు చెప్పి లాభ మేముంటుంది ?' అని నాతో ఒకసారి
 అన్నాడు, లూకినో. ఆమాటలు వింటుంటే, అరిసు చావుకు
 సిద్ధంగా వున్నా డనిపించింది. అతన్ని అతని ఉత్తమ కుటుం
 బాన్ని తలచుకుంటే నాకు జాలివేసింది. కాని, నేనూ బీర
 వాణ్ణి. ఆమధ్య సూతర్ల మరణంతో ఒంటరిగాణ్ణికూడా
 అయినాను."

రాళ్లు కొట్టే ఆ కొంగముక్కు కథకుడు, సున్నర చారలు పడ్డ వేళ్లతో, ఒకసారి, మీసాలూ గడ్డం దువ్వు కొన్నాడు. అతని ఎడమచేతికున్న పెండి వుంగరం తెల్లగా కనిపిస్తున్నది.

“నేను ఆపని కడకంటా చెయ్యగలిగినట్టయితే నా తోటివాళ్లకు సేవచేసినట్లయ్యేది. కాని నాది మెత్తటిమనస్సు. ఒకనాడు గ్రానో బజార్లో కనిపిస్తే, అతని దగ్గరకెళ్లి, ప్రక్కనే నడుస్తూ, వినయంగా చెప్పాను : ‘నువ్వు నీచుడివి, దురాశా పరుడివి. నీతో జీవించటమంటే ఈ మనుషులందరికీ కష్టం వుంది. నువ్వు ఎవణ్ణో ఒకణ్ణి కదిలించకా మానవు, వాడు నీ మీదికి కత్తి మాయకా మానడు. నీకు నాసలహా ఏమంటే - ఇక్కణ్ణించి లేచిపో!’ అన్నాను. ‘మూర్ఖుడా, పో!’ మృగ్ధానాడు. నేను నదలకు డా చెబుతూనే వున్నాను. ‘ఇదుగో చూడు. నన్ను శాంతంగా నదిలెయ్యటానికి ఎంత తీసుకుంటావు? ఒక అణా చాలునా?’ అన్నాడు నవ్వుతూ. చాలా కష్టం వేసింది. కాని కోపం అణచుకుని, ‘నువ్విక్కణ్ణించి లేచిపోవాలి!’ అంటూ అతని కుక్కివైపున బుజం ‘బుజం తగులుతూ నడుస్తున్నాను. నేను ఏమనుపాటులో వుండగా, అతను కత్తి తీసి, నా గుండెలో పొడిచేశాడు. ఏమైనా ఎడమచేత్తో ఏం చెయ్యగలం? ఎంత ఆపి పట్టుకున్నా, అది అంగుళంలోతు దిగిపోయింది. వెంటనే అతన్ని పట్టుకొని, నేలకు విసిరికొట్టి, పందిని తన్నిపట్టు తిన్నాను.

“అతను నేలమీద పొర్లాడు తుండగా ‘ఇప్పుడైనా నా సలహా వింటావా?’ అని అడిగాను.”

ఆ ఇద్దరు యువకులూ అతనివంక తేరిపార చూసి ఊహిస్తున్నారు. వృద్ధుడు తన చెప్పులు సరిచేసుకుంటున్నాడు. మళ్ళీ కథకుడు మొదలుపెట్టాడు:

“మర్నాడు నేనింకా నిద్రలేవకముందే, సైనికులు వచ్చి, నన్ను షరీఫ్ దగ్గరికి పట్టుకెళ్ళారు. అతనుకూడా గ్రాహీను స్నేహితుడే. ‘సీరో, నువ్వు మంచివాడివల్లే వున్నావు. కనుక నిన్న రాత్రి నువ్వు గ్రాహీను చంపటానికి ప్రయత్నించిన సరిగతి కావన వసుకుంటాను’ అని అడిగాడు. నేను అది పూర్తిగా నిజం కావని చెప్పాను. కాని వాళ్ళు అర్థంచేసుకునే విధం వేరు. అందువల్ల వాడేరం విచారణ కావటానికిముందు నన్ను రెండు నెలలు జైలోపెట్టారు. తర్వాత సంవత్సరం ఎనిమిదిమూసాలు శిక్ష చెప్పారు. నేను అప్పుడే న్యాయమూర్తులతో అన్నాను : ‘సరేకాని, ఇది ఇంతటితో అయిపోయినట్టు నేనుకోటంటే దని.’”

తర్వాత, తాను రాళ్ల మధ్యదాచిన సారాబుడ్డి ఒకటి తీసి, తనివీదీర, తాగుతున్నాడు. ఆ గుబురుగడ్డం పైకి కిందకి ఊచలాడుతున్నది. తక్కిన యుగ్గురికీనూ అతనివంక గంభీరంగా నిశ్శబ్దంగా కనిపెట్టుకున్నాయి.

అతను తనచేతిలోని బుడ్డి తక్కినవాళ్లకిస్తూ, మీనాల మీద గడ్డంమీద తడి తుడుచుకొని “ఆమాట ఎత్తివే కష్టంగా వుంటుంది” దని ప్రారంభించాడు :

“నేను జైలునుంచి తిరిగినప్పుడు, ఆపూళ్ళో నాకు నిలువ నీడ లేదనేది స్పష్టపడిపోయింది. ప్రతివాడికీ నేనంశ

భయం. ఆ వటి పరిస్థితులు మరీ వివమించాయని లూకినో చెప్పాడు. ఆ చిక్కులతో అతను జబ్బుపడి, మంచమెక్కి, చావుకు చేరువలో వున్నాడు. 'అయితే, ఇదన్నమాట సంగతి!' అనుకొని, నేను గ్రాసోను చూడటానికి వెళ్లాను. నన్ను చూసీ చూడటంతోనే అతను కంగారుపడ్డాడు. 'బోను నేనే! మళ్ళీ వచ్చాను. ఇప్పుడు నువ్వు లేచిపోవలసిన సమయం ఆసన్నమైంది!' అన్నాను. అతను వెంటనే రెఫిల్ తీసుకొని నాకాళ్లకు గురిపెట్టి కాల్చాడు. కాని అందులో పిట్టల్ని కొట్టే గుండు వుండటంవల్ల, నాకేమీ దెబ్బ తగల లేదు; నేను పడలేదుకూడా. 'నువ్వు నన్ను చంపితే, నేను శ్రీశాసనమంచునా వచ్చి నన్ను వెంటాడుతాను. ఇక్కడి నుంచి నన్ను వెళ్ళగొట్టి తీరతానని నేను మోహోనా తల్లికి ప్రతిజ్ఞ చేశాను. నువ్వు మొండివాడివి, నేనూ అంటే.' అని చెప్పాను. తర్వాత ఇద్దరం కలియబడ్డాం. కాని నాకు తెలీకుండానే అతని చెయ్యి విరిగిపోయింది. అసలు అతనిమీద దౌర్జన్యం చెయ్యాలని నా ఉద్దేశంకాదు. ముందుగా నా మీద కలియబడ్డదికూడా అతనే. ఆసమయంలో జనం ప్రోగ్రెస్ నన్ను అవతిలికి లాక్కుపోయారు. ఈసారి నాకు మూడేళ్ళ మీద తొమ్మిది నెలలు శిక్షపడింది. శిక్ష పూర్తి అయి, నేను తిరిగి వచ్చేటప్పుడు, నా కథంతా తెలిసి నన్ను దయతో చూసిన జైలు అధికారి 'నువ్వు మళ్ళీ ఇంటికి పోవద్దు' అని నొక్కినొక్కి చెప్పాడు. ఆయన అల్లుడిదగ్గర పని చూపిస్తా నన్నాడు - ఆయనకు 'అపూలియా'లో చాలా భూమి, ద్రాక్షతోటలూ వున్నాయట. అయినా సహజంగానే, నేను

మీద పెట్టుకున్న కర్తవ్యాన్ని విడిచిపుచ్చలేకపోయాను. ఇంటికే వెళ్లాను. ఈసారి నిరరకంగా వాగాలని ను, దృఢశ్చయంతోటే! మనం మూట్లాడే మాటల్లో టికి తొంభై పృథా అని అప్పటికే అర్థమైంది. నేను పికి చెప్పవలసిన మాటల్లా ఒక్కటే: 'వెళ్లిపో!'

నేను డిల్లీకి వచ్చినరోజు అదివారం. సూటిగా కి స్పృహ కెల్లాను. గ్రాస్ అక్కడే వున్నాడు. చూడగానే అతను దూకి పారిపోతూ చర్చీలంతా, నన్ను చంపటానికొచ్చాడు! చూడండి, మృత్యువు వీణి 'సం పంపింది!' అని వెరికేకలు పెట్టాడు. అతన్ని ముట్టు పికి గానీ, అతనికి చెప్పవలసింది చెప్పటానికిగానీ అవ చిక్కక ముందే, జనం నన్ను చుట్టేసారు. కాని అందు సమీనప్టం కలగలేదు. అతను ఆ భయంలో అపస్మారం

ఆ రాతినేలమీద విరుచుకుపడ్డాడు శరీరం కుడిభాగా లుకకూ పక్షవాతం వచ్చింది. ఆ తర్వాత ఏడువారా వచ్చాడు.... అంతే! అంతటితో అయిపోయింది! జనం నన్ను గురించి ఒకరకం కట్టుకథ కనిపెట్టారు... గాలా భయంకరంగా వుంటుంది, కాని అర్థం లేదు."

అతను నవ్వు అణచుకుంటూ పొద్దువంకచూసి 'మన కిల్లెం' దన్నాడు.

తక్కిన ముగ్గురూ నిశ్శబ్దంగా లేచారు. ఆ కొంగ పనివాడు కొండ పగుళ్ల వంక చూస్తూ 'పని ప్రారం అన్నాడు.

సూర్యుడు నడినెత్తిమీది కొచ్చాడు. నీడలన్నీ, ఎండి
 క్లుగ్గా, అదృశ్యమైనాయి.

ఆకాశం అంచున వున్న మేఘాలు సముద్రంలోకి
 పోయాయి. సముద్ర జలాలు మరీ నిశ్చలంగా, మరీ
 మెరుస్తున్నాయి.

ముందు తరాలు

‘పెప్పే’ పదేళ్లవాడు. బల్లిలాగా, సన్నగా దుర్బలంగా, తిరుగుతుంటాడు. అతని దుమ్ము కొట్టుకున్న చొక్కాబుజాలమీదనుంచి వేళ్ళాడుతూ వుంటే, ఎండతోను మురికితోను నలుపెక్కిన అతని చర్మం, లెక్కలేనన్ని చిరుగుల్లోంచి తొంగి చూస్తుంటుంది.

సముద్రపుగాలికి అటూ ఇటూ ఊసులాడే ఎండుగడ్డి పోచలాగా, అతను అగులిస్తాడు. ప్రొద్దుపొడిచింది మొదలూ ప్రొద్దు క్రింకిందాకా, అతను ఆలంకమీద గుట్టమంచి గుట్టకు తిరుగుతూ, అనుక్షణం అలుపులేకుండా సన్న గొంతుకతో పాడు తుంటాడు :

ఓ నాచక్కని ఇటలీ !

నా కన్నతల్లి ఇటలీ ! -

సుడేత్రాలమీద వాసనలు విచ్చుకునే పూలూ; నున్నటిరాళ్ళమీద పాకులాడే బల్లులూ; చిత్రికవట్టినట్టున్న ఆలివ్ ఆకులమధ్య, పచ్చలు చెక్కినట్టున్న ద్రాక్షతీగెలమధ్య కూర్చున్న పిట్టలూ; సముద్రపుటడుగున చీకటిరాచుతోటలో వుండే చేపలూ, బస్తీలో వంకరటింకరగావున్న ఇరుకువీధుల్లో నడిచే విదేశీయులూ; మొహంమీద కత్తిగాటుతో జర్మనీ

వాడూ; నరశ్వేషి పాత్రధరించిన నటుణ్ణి నర్పదా జపికితెచ్చి
ఇంగ్లీషువాడూ; ఇంగ్లీషువాడల్లే పుండాలని వృథాగా ప్రియ
త్తించే అమెరికావాడూ; తామోమరసా లాగా మోరపెడుతూ,
అనుకరించటానికి కూడా సాధ్యంకాని ఫ్రెంచివాడూ — ఇలా
కనిపించే ప్రతినస్తుతూ ప్రతి ముషీ అతనికి కావాలి ప్రతి
విషయం అతిహాగ్రితగా పరిశీలిస్తూ వుంటాడు

జట్టుకూడా నిక్కపొడుచుకునేటంత స్వాభిమానంతో
దవడ లుబ్బించినట్లు కనిపించే జర్మనీ వాణ్ణి, నృత్యంచేసే తన
కళ్లతో పరిశీల్చూ, 'పెపే' స్నేహితులతో అనేవాడు : "ఎంత
మొహమో చూడండి! దాకడవంత మొహం పెట్టుకున్నా
డేమిటి? "

'పెపే'కు భక్త్యన్తరే వడదు వీధుల్లోనూ, చౌకుల్లోనూ,
జనమంతా తాగి, చీల్లుడుతూ, పత్రికలు చదువుతూ, రాజ
కీయాలు చర్చించే పోల్టల్లలోనూ, బలీయంగా వుండే అభివా
యా లే అతనిది.

అక్కడ, వాళ్ళు చెప్పుకుంటారు : "మన స్నేహానికి
ప్రతిఫలంగా ఆఫ్రికా ఎడారుల్ని బహుశరించిన జర్మనీవాళ్ళు
కంటే, మన దరిద్రపు దక్షిణాదివాళ్ళకు బాల్కన్ దేశాల్లోని
స్లావ్ జాతివాళ్ళు దగ్గిరవాళ్ళు!" అని.

దక్షిణాది సాధారణ ప్రజలు ఈ మాటలు తరచూ
చెప్పుకుంటుంటారు. 'పెపే' ప్రతి మాటా వింటాడు, ఒక్కటి
మరచిపోడు.

ఇసుగో ఒక ఇంగ్లీషువాడు, కత్తెరలాంటి కాళ్ళతో,

విసుగుగా నడచివస్తున్నాడు. అతనికి ముందు గావున 'పెపే' వీదో మృత్యుగీతమో, శాంతిగీతమో అలవిస్తున్నాడు :

నా మిత్రుడి మరణం,
నా భార్యకు దుఃఖం...
తెలియకున్నదోహో
ఆమెకేమి బాధో.

నవ్వు అణచుకుంటూ, 'పెపే' స్నేహితులు, ఆ విదే శీయుడి వెనకనే నడుస్తున్నారు. ఆ ఇంగ్లీషువాడు తన మన కేసినకళ్ళతో ప్రశాంతంగా వెనక్కు చూసేసరికి, చిట్టెలుక ల్లాగా పొదల్లోనో గోడలమూటుననో నక్కుతున్నారు.

'పెపే' ను గురించి ఇలాంటి తమాషా కథలు ఎన్నెన్నో చెప్పవచ్చు.

ఒకనాడు ఒక దొరసాని తన తొట్టలోని నీచురేకుపళ్ళు ఒక బుట్టనిండా పోసి, తన స్నేహితురాలి కిచ్చిరమ్మని 'పెపే' ను, అణా ఇస్తాననిచెప్పి, పంపింది.

మాట్లాడకుండా, బుట్టనెత్తికెత్తుకొని, పెపే వెళ్లి పోయాడు. సాయంత్రానికి గాని, అణాకోసంకూడా రాలేదు.

“నీకేం తొందరలేనట్టుంది!” అని ఆ దొరసాని అంది.

పెపే నిట్టూర్పుతూ చెప్పాడు : “అమ్మా, నేనెంత అలసిపోయానని! ఏదా? పదకొండా?... ఇంకా ఎక్కువే...”

“ఔను, నిజమే బుట్టనిండా పెట్టాను! పనికింటే ఎక్కువే వుంటాయి!”

“పళ్ళికాదమ్మా, పిల్లలు!”

“మరి, పళ్ళిమాటేమిటి?”

“పిల్లలమ్మా, ముంద, పిల్లలు...”

ఆమెకు కోపంవచ్చి, అతన్ని, బుజంవట్టుకు, విదిలించేసింది.

“ఏంజవాబు చెప్పా! పళ్ళి ఇచ్చేసి వచ్చావా?” అని అరిచింది

“నేను వాటిని చౌకుడాకా మోసుకుపోయాను. వినవమ్మా, ఎంతచక్కగా నడుచుచున్నానో: మొదట్లో వాళ్ళ వేళాకోళాలూ వెక్కిరింపులూ చెవిని పెట్టనేలేదు. నన్ను వాళ్ళు గాడిదతో పోల్చితే పోల్చారు, అన్నిటినీ అమ్మగారికోసం - మీ కోసం - భరిద్దాంలే అనుకున్నాను; కాని, వాళ్లు మా అమ్మ పేరెత్తేసరికి ఇక సహించరాదని నిశ్చయించుకున్నాను. బుట్టకింద పెట్టి - అప్పుడు నువ్వు చూడవలసింది - వాళ్లను ఆ పళ్ళిపెట్టి ఎట్లా కొట్టాననుకున్నావో! చూస్తే నిజంగా నువ్వు సంకోషించేదానివి.”

“వాళ్ళు నాపళ్ళి ఎత్తుకు పోయారన్నమాట! అంతేరా?” అని ఆమె మళ్ళీ అరిచింది.

పెపే దుఃఖంతో నిట్టూర్చాడు.

“లేదు, లేదు. గురితప్పిన పళ్ళి గోడకు కొట్టుకొని చితికి పోయాయి. మిగతావి, నేను శత్రువుల్ని జయించి సంధి చేసుకున్నాక, అందరం కలిసి తిన్నాం...” అన్నాడు.

ఆమె జడివానలాగా అతని నెత్తిన ఒత్తు శాపనార్థాలు

కుమ్మరించింది. అతను అన్న విషయంగా శ్రద్ధగా వింటూ, మధ్య మధ్య ఓ చక్కని మాటల పొందికకు సంతోషిస్తూ: “ఓహోహో, ఎంత సౌందర్యం! ఏం పదజాలం!” అంటున్నాడు.

చిట్టచివరకు ఆమె కోపం తగ్గిపోయి, తనను పదిలేసాక, అతను ఆమె వెంటపడి చెబుతున్నాడు.

“కాని— ఆ వెధవల్ని మాడు అదిరేట్లు నీపళ్లు పెట్టి ఎలా కొట్టానో—నువ్వువిడంగా చూసివుంటే, ఇలా అనుకోవు. ఒక అణాకు బడులు, నాకు, రెండణా లిచ్చేదానివి కూడా!”

ఈ విజేత్య నిశాధ గర్వం ఆ అమాయకురాలికి అర్థంకాలేదు. అతని మీదికి విడికిలి బిగించి, గద్దించింది.

ఇదొక కథ.

పెపే అక్క—అతనికంటే చాలా పెద్దది, కాని తెలివితక్కువది—ఒక అమెరికన్ ధనికుడి బంగళాలో జీవించి కుదిరింది. అక్కడ చేరీచేరటంతో ఆమె ఆకారమే మారిపోయింది. కడిగిన ముత్యంలాగా పరిశుభ్రంగా తయారయ్యేది. ఆమె చెక్కిళ్ళు గులాబీ రంగులో కొచ్చాయి. ఆమెలో నానాటికీ యశావనం వికసిస్తున్నట్టుంది.

“నిజంగా, నీకు రోజూ తిండి దొరుకుతుందా?” అని అడిగాడు తమ్ముడొకనాడు.

“రెండుసార్లు, కావాలంటే ముమ్మాటూ కూడా తినొచ్చు” అంది గర్వంగా.

“పళ్ళు విరిగిపోకుండా చూసుకో!” అని సలహా చెప్పి కొంచెమూగి మళ్ళీ అడిగాడు:

“మీ యజమాని బాగా డబ్బున్నవాడేనా ? ”

“ఔను, అతను రాజకంటే ధనవంతు డనుకుంటాను!”

“అర్థంలేదు ! అయితే, అతనికన్ని లాగు బున్నాయి?”

“చెప్పటం కష్టం. ”

“ఎది ? ”

“ఇంకా ఎక్కువే...”

“అయితే వెళ్ళి నాకోటి తెచ్చిపెట్టు - మరీ పొడు గాటిదికాకుండా, ఉన్నవాటిల్లోకల్లా వెచ్చగావుండేది, వెతికి పట్టుకురా ! ”

“ఎందుకు ? ”

“ఎందుకా ? నాలాగు చూడు ! ”

నిజానికి అతని లాగుమాడవలసిందేమీ లేదు. అందుకో చిరిగిపోగా మిగిలింది కూడా తక్కువ.

“సరే, నీకు నిజంగా గుడ్డలుకావాలి ! కాని మనం దొంగలించా మనుకుంటాడేమో ? ” అని అనుభూనంగా అడిగింది, అంగీకరిస్తూ.

“ఈ మనుషులంతా మనంలే తెలివితక్కువ వాళ్ళను కోకు ! - మనం కావలసినంత ఉన్నవాడివద్దగిర కొద్దిగా తీసు కుంటున్నామంటే, అది దొంగతనం కాదు. ఊరికా, పంచు కోట మన్నమాట !” అని పెపే ఆమెకు ధైర్యం చెప్పాడు.

“నువ్వు మతిలేకుండా మాట్లాడుతున్నా” వని అప్ప అతనికి అడ్డు చెప్పింది. కాని పెసే ఆమె నీతి నియమాలను జయించ గలిగాడు. ఆమె, తేలబూడిదరంగులోవున్న మంచి లాగు ఒకటి పట్టుకొచ్చింది. అది పెపేకు చాలాపెద్దదే. అయినా దాన్ని ఎలా సరిచేసుకోవాలో అతనికి తెలుసు.

“కత్తెర తెచ్చిపెట్టు!”

ఇద్దరూ కలిసి, దాన్ని, పెపేకు సరిపోయేట్టుగా తయారు చేసుకున్నారు.

కాని, ఆ యజమాని భార్య వచ్చి వాళ్లను కదిలించక పోయినట్లయితే, వాళ్ళు, దాన్ని ఇంకా చక్కగా తయారు చేసి వుండురు! వంటఇంట్లోకి వచ్చి రావటంతోతే ఆమె శానాకూతలూ అనేక భాషల్లో కచాపచాగా కూయటం మొదలెట్టింది.

ఆ ప్రవాహాన్ని ఆటానికి పెపే ఏమీ చెయ్యలేక, మూర్ఛిల్లినంత పనై, చేత్తో గుండెమీద ఒత్తుకుంటూ, చేతులమధ్య తలనొక్కుకుంటూ, బిగ్గరగా నిట్టూర్పు విడిచాడు. కాని, యజమాని రంగంమీదికి వచ్చిందాకా, ఆమె చల్లబడనే లేదు.

“ఏం జరిగింది?” అని యజమాని అడిగాడు.

దా? మీర పెపే జవాబు చెప్పాడు :

“అయ్యా, మీ అమ్మగారు చేసిన అల్లరి చూస్తే నాకు చాలా ఆశ్చర్యంగా వుంది. నిజానికి, నీకోసం, నేను ఎన్నో తిట్లు పడ్డాను. నాకు తెలిసినంతవరకు, ఆమె - మేము

ఈలాగు పాడుచేసా - మనుకుంటున్న దనుకుంటాను. కాని, పాడుచెయ్యలేదు. నమ్మండి. ఇది నాకు సరీగ్గా సరిపోతుంది! నీ అఖిరులాగా నేను కాజేసాననీ, నువ్వు మళ్ళీ ఇంకొకటి కొనుక్కో లేవనీ ఆమె అభిప్రాయంలా వుంది....”

ఇవంతా, ఏమీ చలించకుండా, వింటున్న యజమాని చివర కన్నాడు.

“ సరే, అయితే నేను పోలీసుల్ని పిలిపించా లనుకుంటున్నాను. ”

“ నిజంగానా ? ఎందుకు ? ” అని ఆశ్చర్యంతో అడిగాడు పెపే.

“ నిన్ను జైలుకు పట్టుకెళ్ళటానికి....”

పెపే చాలా నొచ్చుకున్నాడు. నిజంగా అతనికి ఏడు పొస్తున్నది. కాని గుడ్లగిళ్ళు గుడ్లగిళ్ళుకూని, హుందాగా అన్నాడు :

“ మనుషుల్ని జైళ్ళకుపంపటం నీకు సరదా అయితే, అది నీయిష్టం ! కాని, నాదగ్గర చాలా లాగులుండి, నీదగ్గర ఒక్కటే లేకపోయినట్లయితే, నేనుమాత్రం నిన్ను జైలుకు పంపించను ! నీకు రెండో మూడోలాగులు ఇచ్చేవాణ్ణి - రెండూ మూడూ ఒకేసారి కట్టుకోటం సాధ్యం కాకపోయినప్పటికీ ! అదీ, ముఖ్యంగా ఈ ఎండలరోజుల్లో....”

ధనవంతులు కూడా ఒక్కొక్కప్పుడు హాస్యం అర్థం చేసుకోగలరు గనుక, ఆయజమాని విరగబడి నవ్వుటం ప్రారంభించాడు. తర్వాత పెపేకు ఒక చాక్లెట్ ఇచ్చి, ఓ అణా

చేతులో పెట్టాడు. అది తీసుకుంటూ “నమస్కారం. ఇది పడేదే అనుకుంటాను” అన్నాడు పెపే.

కాని, అన్నిటికంటే, అసలు నిజంగా పెపేను చూడాలంటే, అతను ఒంటరిగా ఆగుట్టలమీద ఉన్నప్పుడే చూడాలి. గుట్టల చరిత్రంతా పరిశోధిస్తున్నవాడిలాగా, ప్రతి నెరియనూ పరీక్షగా చూస్తూవుంటాడు. అలాంటి సమయాల్లో అతనికళ్లు విప్పిరి, ఏదో ఆశ్చర్యం పొరగవ్వివట్టుంటాయి. చేతులు వెనక్కుపెట్టుకొని, తలా నడుమూ ముందుకువంచి; గాలిలో పూవులాగా అటూ ఇటూకొంచెం ఊగుతూ, అలా దీక్షగా చూస్తూంటాడు. లో గొంతులో ఎల్లప్పుడూ ఏదో సంగీతం పాడుతూనే వుంటాడు.

గోడలమీద ఊదాకాంతులు విరజిమ్మే ‘విస్టేరియా’ పూలను పరిశీలించేటప్పుడు కూడా అతన్ని చూడవచ్చు. సముద్రపు గాలికి సంచలించే, ఆ పూల రేకుల కదలికను వింటున్నాడేమో అన్నట్టు ఫిడేలు తీగెలాగా, నిట్టనిలువుగా సాగి నిలబడతాడు. ఆలాచూస్తూ, “ఫియోరినో...ఫియోరినో...” అని పాడుకుంటూ వుంటాడు.

దూరంనుంచి, ఓ పెద్ద మద్దెలమోత లాగా, సముద్ర నిశ్వాసం వినపడతూ వుంటుంది. పూలమీద సీతాకోక చిలుకలు ఒకదాన్నొకటి వెంటాడుతూవుంటాయి. పెపే వాటిని చూసి, తలెత్తి, ఎండకు కళ్ళు చిటిస్తూ, సెలవివార నవ్వుతూ వాటిపరుగు పరికిస్తుంటాడు. ఆనవ్వులో అనూహా విషాదాలు మిళితమై ప్రన్నప్పటికీ, ఈ భూమిమీద ఎనడో మహానుభావుడు హుందాగా నవ్వివట్టుంటుంది.

ఓ పచ్చటి బల్లని భయపెట్టటానికి చప్పట్లు కొడుతూ,
“ హోయ్ ! హోయ్ ” అని అరుస్తుంటాడు.

సముద్రం అద్దంలాగా నిశ్చలంగా వున్నప్పుడు, కెరటాలు కొట్టిన నరుసంతా ఎండిపోయి ఆగుట్టలు శుభ్రంగా వున్నప్పుడు, అతను సముద్రపు ఒడ్డున ఒక రాతిమీద కూర్చొని, ఆ స్వచ్ఛమైన నీటిలోకి తన మెరిసే కళ్లతో చూస్తూ - ఆలోచన ఎర్రటి నీటి మొక్కలమధ్య మాసుకుపోయే చేపల్ని, ముందుకూ వెనక్కూ - కదిలే సముద్రపు తాబేళ్ళనూ, ప్రక్కలకు పరుగెత్తే ఎండ్రకాయలనూ - కనిపెట్టుకుని వుంటాడు.

ఆ ప్రశాంత వాతావరణంలో అతనిపాట ఆ నీలాల నీటి మీదికి పయనిస్తూ వుంటుంది.

“కడలి !

ఓహో, కడలి...”

పెద్దవాళ్ళు పెపే జంక చూచినప్పుడు, తరచుగా అసంతృప్తితో తల తిప్పుతూ, అంటారు :

“వీడు అరాజకవాది అవుతా” డని.

ఇంకా ఎక్కువ పరిశీలనాదృష్టికలవాళ్ళూ దయగల వాళ్ళూ అతన్ని గురించి మరో అభిప్రాయం వెలిబుచ్చుతారు :

“పెపే మనకవి అవుతాడు ! ” అని.

మరి, పెట్టెలుచేసే పాస్కాలినో, వెండిపోతపోసినట్లు ఆ తలా, శిలావిగ్రహం చెక్కినట్లు ఆముఖమూ - అతను, వృద్ధుడు - తెలివి తేటలూ, గౌరవ మర్యాదలూగల పాస్కాలినోకు వేరే అభిప్రాయం వుంది.

“మనబిడ్డలు మనకంటే బాగుపడతారు ! వాళ్ళ
బ్రతుకులుకూడా మన బ్రతుకులకంటే బాగుపడతాయి!” అని.
అతని మాటమీద చాలామందికి సమ్మతం వుంది.

—

ఎందు మోక్షమే చిగుర్చు
వనంత నవ క్రాంతి రేఖ
గతం ప్రస్తుతం కానిది
భవిష్యత్తులో వున్నది !



ప లె ప ట్టు

ఇ త ర క థ లు

* చె కో వ్ *

అనువాదం : ప్రయాగ

పల్లెటి జీవితం ఎంత అమాయకత్వంతోను, అజ్ఞానం తోను, దాస్యంతోను, దారిద్ర్యంతోను సంక్షుభితమైపోతున్నదో చెకోవ్ వాస్తవిక కథాశిల్పం బోమ్మకట్టి చూపుతుంది. నిత్యం శ్రమించి, తమ రక్తస్వేదాలతో దేశీయ సంపత్తిని పెంపొందించే రైతులు, నాగరికతాసంస్కృతులకు దూరంచేయబడి, అటవికుల్లాగా ఎలాజీవిస్తున్నారో - పల్లెపట్టు, ఇతర కథలు అద్భుతంగా నిరూపిస్తాయి.

మాక్సిం గోర్కీ వ్రాసిన 'చెకోవ్ జీవితచిత్రం' కూడా ఈ పుస్తకంలో ప్రచురించబడింది. ప్రతి ఒక్కరూ చదువదగిన ఉత్తమ కథా సంపుటి.

వె ల : రూ పా యి.

ప్రతులకు :

శ్రీ లా బుక్ డిపో,

విజయవాడ, 2.

త్రిలింగ ప్రచురణలు

శాస్త్రీయ గ్రంథాలు :

సోషలిజం : ఊహజనితం, శాస్త్రీయం	(ఏంగెల్స్)	1	4	0
ఆస్తి : దానిపరిణామం	(పాల్ తెఫార్)	1	12	0
పెట్టుబడిదారీవిధానం : దానిపరిణామం	(హ్యూబర్ మన్)	1	8	0
వలసదేశాలలో, అర్ధస్వతంత్ర వలసదేశాలలో				
	విప్లవోద్యమం ...	1	4	0
విలువ : ఖరీదు : లాభం	(కారల్ మార్క్స్)	0	12	0
కూలి : పని : పెట్టుబడి	(కారల్ మార్క్స్)	0	12	0
కారల్ మార్క్స్, ఫ్రెడరిక్ ఎంగెల్స్	(రెనిన్)	0	12	0
గతితార్కిక చారిత్రక ధౌతికవాదం	(స్టాలిన్)	0	4	0
రాజ్యాంగ యంత్రం : విప్లవం	...	0	4	0
మహాసభ - తీర్మానాలు	...	1	0	0
లెనినిజం : పద్ధతి, సిద్ధాంతం	...	0	8	0

సాహిత్య గ్రంథాలు :

రష్యన్ సమస్య, నాటకం	(సిమెనోవ్)	1	8	0
శిలాసింహం, నాటకం	(కల్యాణి హెన్జెల్)	1	4	0
జటలీ కథలు	(మాక్సిమ గోర్కి)	1	0	
పల్లెపల్లె పుస్తకాలు	(చెకవ)	1	0	0
అమెరికన్ సాహిత్యం				
కుటుంబం : దాని పరిణామం	(ఏంగెల్స్)			

విజ్ఞానానికి వికాసానికి ఈక్రింది నవలలు చదవండి.

1.	కొడుకులు కూతుళ్ళు (చైనా విప్లవాత్మక నవల)	5	0	0
2.	సుక్షేత్రం, పెరల్ బక్ (చైనా నవల)	4	0	0
3.	చరిత్ర హీన్ శరత్	4	0	0
4.	అరక్షణీయ	1	0	0
5.	పండిట్ జీ	1	4	0
6.	బిందూర్ చేరే	1	0	0
7.	చైనా ప్రజల ఉత్తమ పుత్రులు-పుత్రికలు	0	12	0
8.	దక్షిణ పవనం	4	8	0
9.	అమ్మ	5	0	0
10.	నేరము శిక్ష	2	8	0

ప్రతులకు,

జనత బుక్ హౌస్

గవర్నరు పేట, విజయవాడ.

మోడరన్ బుక్ డిపో

సుల్తాన్ బజార్, హైదరాబాదు.